

కర్కశలకం

ఫిబ్రవరి '96

- మూడవ సదుపాయంగా పెన్షన్
- అందరికీ ఆప్షన్
- వడ్డీరేటు 8.5 నుండి 15 శాతానికి పెంచాలి
- ధరల సూచితో లింకు
- నిర్వహణ ఖర్చులు ప్రభుత్వానివి
- మూడవవంతు పెన్షన్ అమ్మకానికి అంగీకారం
- పెన్షన్ ట్రస్టులో కార్మికులకు భాగస్వామ్యం
- 10 సంవత్సరాలకే పూర్తి పెన్షన్

పై డిమాండ్ల సాధనకు

ఫిబ్రవరి 23 దేశవ్యాపిత సమ్మె

CL

ABSTRACT

[illegible]

G.O.Ms.No.20,M.A.

Dated: 16th January, 1996.

- 1) From the Chairman, A.P.Municipal Employees Joint Council of Association & Unions, Representation dated 11-11-1993.
- 2) From the Commissioner and Director of Municipal Administration, Hyderabad Letter Roc.No.13547/92-M3, dated 19-9-1994.

* * *

In the reference first read above, the Chairman and Convenor of the Andhra Pradesh Municipal Employees Joint Council of Associations & Unions has requested to treat the strike period from 14-10-1993 to 10-11-1993 as special casual leave in respect of all the Employees and Workers of Municipalities those who have participated in the strike.

2. The Government after careful examination of the matter hereby direct to treat the strike period of (28) days as Earned Leave to be adjusted against the number of days of Earned Leave available / to be earned in future by the employees, in respect of all the Municipal Employees participated in the strike during 14-10-1993 to 10-11-1993.

3. The Commissioner and Director of Municipal Administration, Hyderabad, the Commissioners of all Municipalities and Municipal Corporations in the State are requested to take necessary action in the matter accordingly.

4. This order issues with the concurrence of Finance and Planning (FW.FR.I) Department vide their U.O.No.618/24/A2/FR.I/95, dated 10-1-1996.

(BY ORDER AND IN THE NAME OF THE GOVERNOR OF ANDHRA PRADESH)

C.ARJUNA RAO
PRINCIPAL SECRETARY TO GOVERNMENT.

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 23

ఫిబ్రవరి 1996

వెల రు.3.00

సంచిక : 2

పెన్షన్ టెన్షన్

ఇది ఎన్నికల గాలం

ఇది పెట్టుబడి చక్రాలు తిరగడానికి కార్మికుల కష్టాన్ని కందెనగా వాడుకునే ప్రయత్నం.

దీనికోసం ఢిల్లీ సర్కారు కన్న రంగుల కల ఎన్నోరోజులు నిలవలేదు. ఇది కార్మికుల జేబులు కత్తిరించే స్కీమని సి.ఐ.టి.యు. తీసుకున్న సూత్రబద్ధ, సుదృఢ వైఖరి భారత కార్మిక వర్గాన్ని తట్టిలేపింది. ఆ జాగృత ఫిబ్రవరి 23 నమ్మేకు దాన్ని సమాయత్తం చేస్తున్నది. ఆ సంసిద్ధతే ప్రభుత్వాన్ని క్రమంగా వెనక్కు నెడుతున్నది.

ఈ పెన్షన్ స్కీం వృద్ధాప్యంలో కార్మికుల పాలిట కల్ప వృక్షమని గప్పాలు కొట్టుకున్నది ప్రభుత్వం. కాని పోరాట ఫలితంగా ఈ పెన్షన్ “చివరి 60 నెలల సగటు” చివరి 12 నెలల సగటుగా మారింది. ఈ స్కీమ్ రూప కల్పన చేయబడ్డప్పుడు ప్రభుత్వ వాటా చిల్లిగవ్వలేదు. నేడది 1.16 శాతంగా వుంది. పెన్షనబుల్ సర్వీసుకు తగ్గిన ప్రతి సం॥నికి 6 శాతం తగ్గించి పెన్షన్ చెల్లిస్తారన్న షరతు నేడు 3%కు తగ్గింది. ఇటువంటి మార్పులు మరికొన్ని వచ్చాయి.

ప్రభుత్వం కొన్ని మార్పులతో తిరిగి ఆర్డినెన్స్ యిచ్చిన తర్వాత కూడా యింకా మార్పులు చేయాల్సి వచ్చిందంటే పై చక్కెర పూత చాటున ఎంత చేదు విషముందో కార్మికవర్గం అర్థం చేసుకుంటున్నది.

యజమానుల వాటా ఏ మాత్రం లేకుండా కార్మికుల పి.ఎఫ్. డబ్బులో నుండి దాదాపు సగాన్ని తస్కరించి దానిపై నెలకొచ్చే వడ్డీకంటే ఎన్నోరెట్లు తక్కువగా పెన్షన్ యిచ్చే పద్ధతిని భారత కార్మికవర్గం ఎదిరిస్తున్నది. అందుకే పి.ఎఫ్., గ్రాట్యుటీలతో పాటు 3వ రిటైర్మెంట్ సౌకర్యంగా పెన్షన్ వుండాలన్న డిమాండ్ “శక్తి” రూపం దాలుస్తున్నది. కనీసం ఈ స్కీంలో చేరాలా, వద్దా నిర్ణయించుకునే అప్పనైనా వుండాలని కార్మికవర్గం వాదిస్తున్నది.

సంపాదకీయం



కార్మికుల రిటైర్మెంట్ బెనిఫిట్లు ముఖ్యంగా పెన్షన్ నిధులలో కోత అమెరికా నుండి జపాన్ వరకు అన్ని దేశాల్లో నేడు మనకి కనబడే సాధారణ లక్షణం. ఐరోపా పెట్టుబడిదారీ వ్యవస్థ వెన్నులో చలిపుట్టించిన యిటీవలి ఫ్రెంచి కార్మికవర్గ పోరాటం సరిగ్గా యిటువంటి ప్రయత్నాలకు వ్యతిరేకంగానే సాగింది. అంటే ప్రపంచవ్యాపితంగా ‘శ్రమ’ దోపిడీలో పెట్టుబడి గత ఐదుపదుల పంథాను వీడి మరో వినూత్న, వికృత మార్గంలో పయనం కడుతున్నది. దీనికి కార్మికవర్గం అడ్డుకట్ట వేయాలి. భారత ప్రభుత్వాన్ని మనమూ ఈ బాటలో ముందుకు సాగనివ్వరాదు. ఈ పెన్షన్ విషయంలో సమైక్య శక్తితో అనేక అనుకూల మార్పులు సాధించుకోగలదు కార్మికవర్గం. దురదృష్టవశాత్తు 3వ రిటైర్మెంట్ బెనిఫిట్ డిమాండ్ను ఆమోదించలేదు. కొన్ని సంఘాలు కనీసం తాము ప్రాతిపదిచిన మార్పుల కోసమైనా పోరాటంలో కలిసి రావటానికి ఏ అభ్యంతరమూ వుండక్కర్లేదు.

ప్రభుత్వం ప్రకటించిన ఈ స్కీమ్ను ప్రస్తుత రూపంలో అంగీకరించటానికి ఐ.ఎన్.టి.యు.సి.తో సహా ఏ కార్మిక సంస్థా సంసిద్ధంగాలేదు. ఇది సంఘాల ప్రతిష్టకు సంబంధించిన విషయంగాకాక కార్మికుల జీవితాలకు చెందిన అంశంగా అన్ని సోదర సంస్థలు పరిగణించాలి.

అందుకే మార్పులకై సమిష్టిగా పోరాడుదాం

ఫిబ్రవరి 23 సమ్మె జయప్రదం చేద్దాం

పెన్షన్ వ్యతిరేక సమ్మె, అసంఘటిత కార్మికుల

సి.ఐ.టి.యు. రాష్ట్ర కమిటీ జనవరి 16, 17 తేదీల్లో కా.నందూరి ప్రసాదరావుగారి ఆధ్యక్షతన విజయవాడలో జరిగింది. అన్ని జిల్లాల నుండి 65 మంది సభ్యులు హాజరైనారు.

పెన్షన్, అసంఘటిత ఉద్యమాన్ని జిల్లాలో జరిగిన వివిధ పోరాటాలను సమీక్ష చేసి భవిష్యత్ కర్తవ్యాలు రూపొందించింది కమిటీ. ఆర్.టి.సి., అంగన్ వాడీలో పని గురించి తీసుకోవల్సిన నిర్మాణ కర్తవ్యాల గురించి కూడా కమిటీ చర్చించింది.

అసంఘటిత ఉద్యమం

1. అసంఘటితరంగ కార్మికుల సమస్యలపై రాష్ట్రంలో విస్తృతమైన, సమగ్రమైన ఆందోళనా కార్యక్రమం చేపట్టడం జరిగింది. 1995 సెప్టెంబర్ 30, అక్టోబర్ 1న జరిగిన రాష్ట్ర కౌన్సిల్లో ఈ కార్యక్రమాన్ని నిర్ణయించడం జరిగింది. ఈ కార్యక్రమం నవంబర్, డిసెంబర్, జనవరి 10వ తేదీ వరకు సుమారు 70 రోజుల పాటు జరిగింది. ఇది జయప్రదంగాను, ప్రయోజనకరంగాను జరిగిందని సమీక్షలో వెల్లడైంది. (సర్వే టేబుల్ ను చూడండి)

2. కార్యక్రమం రాష్ట్ర వ్యాప్తంగా జరిగింది. 23 జిల్లాలలో కార్యక్రమం జరిగింది. సి.ఐ.టి.యు. బలహీనంగా ఉన్న జిల్లాలో సైతం కార్యక్రమాన్ని పట్టుదలగా చేయడానికి కృషి జరిగింది. శ్రీకాకుళం, అనంతపురం, మెదక్, ఆదిలాబాద్, బెల్లంపల్లి ప్రాంతాలు ఇందుకు ఉదాహరణలు.

జిల్లాలో కూడా అన్ని అర్బన్, సెమి అర్బన్ కేంద్రాలలోను మనకు సంబంధాలు లేని కేంద్రాలలోను కార్యక్రమం నిర్వహించబడింది.

ఆ రకంగా అన్ని జిల్లాలోను, ప్రతి జిల్లాలోని అన్ని కేంద్రాలలోను కార్యక్రమం నిర్వహించడానికి ఒక చైతన్యయుతమైన ప్రయత్నం జరిగింది.

రాష్ట్ర వ్యాప్త ప్రభావం కలుగచెయ్యడానికి చేపట్టిన కార్యక్రమాన్ని జయప్రదం చేయించడానికి ప్రతి జిల్లా కమిటీ శాయశక్తులా కృషి చేయాలి. ఈ కార్యక్రమంలో వెనుకబడిన జిల్లాలు ఆత్మవిమర్శనాపూర్వకంగా తమ పని పరిశీలించుకోవాలి.

3. అసంఘటిత రంగంలో సైతం రాష్ట్ర వ్యాప్తంగా శ్రద్ధపెట్టాల్సిన కొన్ని రంగాలను ఎంపిక చేశాము. వాటి మీద అన్ని జిల్లాలు తప్పకుండా కృషి చేయాలనుకున్నాం. జిల్లాలో ప్రత్యేక ప్రాధాన్యత కలిగిన రంగాలుంటే వాటిని కూడా గుర్తించి శ్రద్ధ పెట్టాలనుకున్నాం. అలాగే శ్రామిక మహిళపై కూడా శ్రద్ధ పెట్టాలనుకున్నాం.

ఈ విషయాలలో సైతం 2, 3 జిల్లాలో మినహా ఇతర అన్ని జిల్లాలు శాయశక్తులా కృషి చేశాయి.

ఆయా జిల్లాలకు ప్రత్యేకమైన రంగాల విషయంలో ప్రకాశం, విశాఖ, కృష్ణా, పశ్చిమగోదావరి, మొన్న చోట్ల కృషి జరిగింది. ఇవేగాకుండా రాష్ట్ర వ్యాప్తంగా ఈ మధ్య కాలంలో పెరుగుతున్న రంగాలైన ఫ్రైవేట్ హాస్పిటల్ ఉద్యోగులు, ఫ్రైవేటు స్కూలు ఉపాధ్యాయులు, అనియత విద్యా కార్యకర్తలు, అగ్జిలరీ వైద్య సిబ్బంది వగైరాలో కొన్ని జిల్లాల్లో కార్యక్రమం జరిగింది.

నల్గొండ, వరంగల్, హైదరాబాద్, ఆదిలాబాద్, నిజామాబాద్, ప్రకాశం జిల్లాలు ప్రత్యేక మహిళాదళాలువేసి సమస్యలను అధ్యయనం చేశారు.

స్థూలంగా చూసినప్పుడు, రాష్ట్ర వ్యాప్త రంగాలు జిల్లాలో ప్రత్యేక రంగాలలో, శ్రామిక మహిళల్లో కృషి బాగానే పెరిగింది. ఈ విషయంలో బలహీనతలు వ్యక్తమయిన జిల్లాలు తమ పని లోపాలను పరిశీలించుకోవాలి.

4. సాధ్యమయినంత ఎక్కువమంది వద్దకు మన కార్యక్రమం

తీసుకువెళ్ళాలనుకున్నాం. సర్వే సందర్భంగా రాష్ట్రంలో లక్షా 29 వేల 600 మంది కార్మికులను సర్వే చేయడం జరిగింది. కరపత్రాల ద్వారా 5 లక్షల మంది కార్మికుల వద్దకు వెళ్ళగలిగాం. రాష్ట్రంలో పట్టణ అసంఘటిత రంగంలో 90 లక్షల మంది కార్మికులతో పోలిస్తే ఈ సంఖ్య స్వల్పమయినప్పటికీ మన కృషి ప్రశంసనీయమైనదనే చెప్పాలి. భవిష్యత్లో ఇంకా విస్తృతపరచుకునేందుకు ఇది ప్రాతిపదిక అవుతుంది.

ప్రస్తుతం సి.ఐ.టి.యు.లో ఉన్న అసంఘటిత రంగ కార్మికుల పరిధిని దాటి బయటి కార్మికులలోనికి కూడా వెళ్ళగలిగాం.

5. మన కార్యక్రమానికి వివిధ దశల్లో అనేక శక్తులు ఆటంకం కల్పించేందుకు ప్రయత్నించాయి. యజమానులు, ఇతర సంఘాలుకొన్ని చోట్ల కార్మికులను భయపెట్టారు. అయితే ఎక్కువ చోట్ల కార్మికులు ఎదురు తిరిగి కార్యక్రమానికి సహకరించారు. హైదరాబాద్లో బి.ఎం.ఎస్. యూనియన్ వారు మన నాయకులపై దాడి చేశారు. ఈ ఆటంకాలున్నా అధిగమించి కార్యక్రమాన్ని నిర్వహించగలిగాం. ఈ క్యాంపెయిన్ ద్వారా కొన్ని మంచి పలితాలు సాధించగలిగాం.

సి.ఐ.టి.యు. సంస్థ పేరు సామాన్య కార్మికులకు విస్తృతంగా తెలిసింది. సర్వే కరపత్రాలు దీనికి తోడ్పడ్డాయి. అలాగే సర్వే పలితాలను ఆత్యధిక జిల్లాలు ప్రెస్ కాన్ఫరెన్స్లు నిర్వహించి వివరించడం ద్వారా ప్రెస్ కవరేజ్ కూడా బాగా వచ్చింది.

పెన్షన్ ఉద్యమం

పార్లమెంటు ఎన్నికల సందర్భంగా హడావుడిగా కేంద్ర ప్రభుత్వం నష్టకరమైన పెన్షన్ స్కీంను 16.11.95న ఆర్డినెన్స్ ద్వారా ప్రవేశపెట్టింది. ఈ పెన్షన్ స్కీం కార్మికులకు నష్టకరమైందని, దీనిలో సమూలమైన మార్పులు చేయాలని, పెన్షన్ మూడవ ప్రయోజనం ఇవ్వాలని సి.ఐ.టి.యు. డిమాండ్ చేసింది. మిగతా కేంద్ర కార్మిక సంఘాలు కొన్ని మార్పులు కోరుతున్నాము అంటూనే పార్లమెంట్ ఆర్డినెన్స్ను చట్టం చేయడానికి అంగీకరిస్తున్నాయి.

అందుచేతనే ప్రభుత్వం ప్రచార సాధనాలు పెన్షన్ స్కీంను సి.ఐ.టి.యు. ఒక్కటే వ్యతిరేకిస్తున్నదని, మిగతా సంఘాలు అన్ని అంగీకరించాయని ప్రచారం చేశాయి. రాష్ట్రంలో సైతం పెన్షన్ సమస్యపై సి.ఐ.టి.యు. విస్తృతంగా ఆందోళన నిర్వహించింది. జిల్లాల్లో విస్తృతంగా కరపత్రాలు వేసి పంచడం జరిగింది. టెలిగ్రాంలు పంపడం జరిగింది. 4.12.95న అనేక కేంద్రాలలో ప్రదర్శనలు చేయడం జరిగింది.

ప్రస్తుత పెన్షన్ స్కీంకు వ్యతిరేకంగా, అన్ని జిల్లాల్లో సుమారు మూడు లక్షల కరపత్రాలు వేసి పంచడం జరిగింది. ఆర్.టి.సి.లో ప్రత్యేకంగా 40,000 కరపత్రాలు సెంటర్ నుండి వేసి పంపిణీ చేయడం జరిగింది.

కామ్రేడ్ పాంథేగారు వ్రాసిన బుక్ లెట్ ఇంగ్లీషు 2000 తెలుగు 35,000 అమ్మడం జరిగింది. మరో బుక్ లెట్ 5000 కాపీలు వేసి అమ్మడం జరిగింది.

అసక్తిగల వారికి ఇంకా వివరంగా చెప్పేందుకు వీలుగాను, కార్మికులతో ప్రత్యేక సంబంధం ఏర్పరచుకునేందుకు వీలుగా సదస్సు గేటు మీటింగులు విరివిగా పెట్టడం జరిగింది.

పెన్షన్ వ్యతిరేక క్యాంపెయిన్ నిర్వహించేందుకు రాష్ట్ర కేంద్రం ప్రయత్నించింది.

పెన్షన్ ఆర్డినెన్స్ రాగానే సి.ఐ.టి.యు. రాష్ట్ర కేంద్రం పత్రికా ప్రకటనల ద్వారా పెన్షన్ స్కీం బంధారాన్ని ఎండగట్టింది. నిరసన కార్యక్రమాలు చేయమని పిలుపునిచ్చింది.

ఛలో హైదరాబాద్‌ను జయప్రదం చేయండి

పి.ఎఫ్. కమిషన్, ఇతరులు పెన్షన్ స్కీంపై ప్రచారం చేస్తున్న అసత్యాలను ఎండగడుతూ ఎప్పటికప్పుడు పత్రికా ప్రకటనలు చేయడం జరిగింది. అలాగే రాష్ట్ర కేంద్రం ఒక మోడల్ కరపత్రం వేసి అన్ని జిల్లాలకు పంపడం జరిగింది. 4.12.95 తేదీన క్యాంపెయిన్‌కు పయోగపడేట్టు మార్గదర్శక సూత్రాలను పేర్కొంటూ సర్కులర్ పంపడం జరిగింది. సదస్సులకు ఉపన్యాసకులుగా రాష్ట్ర కేంద్రం నుండి అనేక చోట్లకు వెళ్ళడం జరిగింది. పెన్షన్ సమస్యపై మన కృషి, మన స్టేట్‌మెంట్లకు పత్రికలలో విస్తృత ప్రచారం వచ్చింది. పెన్షన్ వర్తించే ప్రతి కార్మికుని వద్దకు మన వాణి ఏదో ఒక రూంలో తీసుకెళ్ళాలనుకున్నాం. దీనిలో ఎక్కువ భాగం కృతకృత్యాలయ్యాము.

హైదరాబాద్, విశాఖ వంటి చోట్ల ఈ విషయంలో మంచి కృషి చేశాం. యూనియన్ లాయర్లీస్ వదిలి మన కార్యక్రమాల్లో పాల్గొన్నారు.

ప్యాక్టరీ స్థాయి నాయకులను కలిసి వారితో మీటింగులు జరిపి వివరించడం ద్వారా అనేక మందిని కలుపుకు రాగలిగాం.

పెన్షన్ స్కీం వివిధ తరగతుల కార్మికులకు విభిన్న పద్ధతుల్లో నష్టం కలిగిస్తున్నది. ఈ నిర్దిష్టతలను అధ్యయనం చేసి మన కరపత్రాలు వైవిధ్యంగా వెయ్యడం జరిగింది. ముఖ్యంగా ఇది అసంఘటితరంగం వారికి బాగా ఉపయోగపడుతుందన్న వాదనను తిప్పికొట్టేందుకు కృషి చేశాం.

మన ప్రచారం పెరిగేకొలది పెన్షన్ స్కీంపై తీవ్ర వ్యతిరేకత ఏర్పడింది. అలాగే పి.ఎఫ్. ఇప్పటి వరకు పొందని కార్మికుల్లో పి.ఎఫ్. అమలు జరిగితే పెన్షన్ వస్తుందన్న ఆదుర్దా, ఆందోళన వ్యక్తమయింది. అందువలన పెన్షన్ సమస్యను ఈ రెండు స్థాయిల్లో మనం ఆందోళన జేయాల్సి వుంటుంది.

పెన్షన్ పై మన కృషి చూసి అక్కడక్కడ ఎ.ఐ.టి.యు.సి వారు అక్కసు వెళ్ళగక్కారు.

పెన్షన్ సమస్య స్పాంటేనియస్‌గా వచ్చింది. కార్మికుల్లోకి వెళ్ళేందుకు వనికి వచ్చే ముఖ్య సమస్య అయినందున అసంఘటితరంగ కార్యక్రమాన్ని ఆపి, కొంత కేంద్రీకరించాం. అన్ని జిల్లాలల్లో, జిల్లాలలోని పెన్షన్ వర్తించే కార్మికుల్లోకి వెళ్ళేందుకు కృషి చేశాం.

ఈ సందర్భంగా అనేక కొత్త సంబంధాలు మనకొచ్చాయి. సి.ఐ.టి.యు. ప్రతిష్ట మనం లేని రంగాలలో సైతం బాగా పెరిగింది. ఇంతమంచి కార్యక్రమాన్ని చెయ్యడంలోనూ కొన్ని జిల్లా కమిటీలు వెనుకబడ్డాయి. పెన్షన్ పై భవిష్యత్ కార్యక్రమం వుంది. లోపాలు సవరించుకుని, రాబోయే కార్యక్రమాల్లో ఈ జిల్లాలు లోటును భర్తీ చేయాలి.

రాష్ట్రంలో పెన్షన్ ఉద్యమం స్థూలంగా

పంపిన టెలిగ్రాముల సంఖ్య	645
డిసెంబర్ 4 నిరసన ప్రదర్శనలో	
పాల్గొన్నవారి సంఖ్య	15000
అమ్మిన పుస్తకాల సంఖ్య	35000
వేసిన కరపత్రాల సంఖ్య	3,42,000
జరిపిన సదస్సుల సంఖ్య	251
వాటిలో పాల్గొన్న కార్మికుల సంఖ్య	39,480

కర్తవ్యాలు

వివిధ సంస్థలు పరిశ్రమలలోని కార్మికులు నిర్దిష్ట సమస్యలతో కూడిన మెమోరాండాలను తయారు చేసి వెంటనే సంబంధిత అధికారుకివ్వాలి. (ఉదా: కార్మిక శాఖ, పి.ఎఫ్. శాఖ, ప్యాక్టరీ ఇన్‌స్పెక్టర్, రెవెన్యూ శాఖ, సివిల్ సప్లై శాఖ వగైరా) జనరల్ డిమాండ్లతో మెమోరాండాలిస్తే వాటిపై అధికారులు చర్యలు

తీసుకోరు. రకరకాల శాఖల సమస్యలు ఒకే మెమోరాండం మీద ఇచ్చినా పని జరగదు. అందువలన మెమోరాండాలు నిర్దిష్ట సమస్యలతో ఉండాలి. శాఖలవారీగా విడిగా ఉండాలి. ప్రతి అధికారిని కలిసి ఇవ్వాలి.

అసంఘటితరంగ క్యాంపెయిన్ సందర్భంగా యూనియన్ ఏర్పరచమని కోరిన కార్మికులకు వెంటనే యూనియన్ల రిజిస్ట్రేషన్ చేయాలి.

పెన్షన్ సమస్యపై ఇప్పటికీ కరపత్రాలు పంచని సంస్థలలో, ప్రాంతాలలో ఈ నెలాఖరులోపున పంపిణీ పూర్తి చేయాలి. పుస్తకాల బకాయిలు నెలాఖరులోపు కేంద్రానికి పంపాలి. తర్వాత క్యాంపెయిన్ నిర్వహణకు డబ్బు అవసరం.

ఫిబ్రవరి మాసం

ఈ నెలలో మూడు ప్రధాన క్యాంపెయిన్స్ వున్నాయి.

1. అసంఘటిత ర్యాలీ, 2. పెన్షన్ సమ్మె, 3. ఆంగన్ వాడి ర్యాలీ.

సర్వశక్తులు వృద్ధి వాటి అమలు చేయాలి.

ఈ కార్యక్రమాలు అన్ని ఒకేసారి చెయ్యాల్సి ఉన్నది. అందువలన వీటిని అమలు చేయడానికి సరైన నిర్మాణ ఏర్పాట్లు చేసుకోవాలి. జనవరి ఆఖరివారం నాటికి సి.ఐ.టి.యు. విస్తృత జిల్లా కమిటీలుగాని వర్క్ షాపులుగాని జరిపి కార్యక్రమాల అమలుకు నిర్దిష్ట పథకాలు రూపొందించుకోవాలి.

ఈ మూడు కార్యక్రమాల అమలుకు మూడు కమిటీలను లేదా బాధ్యులను జిల్లా కేంద్రంలో ఏర్పరచాలి. ఈ కర్తవ్యాలను అమలు జరపడం వారి బాధ్యత.

ఎ) అసంఘటిత ర్యాలీ: అసంఘటిత రంగంలో ఇప్పటి వరకు జరిగిన కార్యక్రమం ఒక ఎత్తు జరగబోయేది ఒక ఎత్తు. వచ్చే శాసనసభ సమావేశ సమయంలో హైదరాబాద్‌లో 50 వేల మందితో ర్యాలీ జరుగుతుంది. రాష్ట్ర కమిటీలో ఇందుకనుగుణంగా కోటాలు తీసుకోబడ్డాయి. ఈ సంఖ్య కన్నా మన సమీకరణ ఎక్కువగా ఉండాలి. ప్రతి జిల్లా కమిటీ పట్టుదలగా కృషి చేయాలి.

బి) పెన్షన్ స్కీం: పెన్షన్ సమస్యపై ఫిబ్రవరి 23న దేశ వ్యాప్త సమ్మె జరగనున్నది. ఇది ఉమ్మడి కార్యక్రమంగా చేయడానికి మన ప్రయత్నిస్తున్నాం. ఇతరులు కలిసి వస్తే మంచిది. కలిసిరాక పోయినా మనం స్వతంత్రంగానైనా సమ్మె చేయాల్సి వుంటుంది. పెన్షన్ వర్తించే కార్మికుల సంఖ్యతో పోలిస్తే మన యూనియన్లలో వున్న వారి సంఖ్య తక్కువ. అందువలన సమ్మె జయప్రదం కావాలంటే మన యూనియన్లన్నింటిని చురుకుగా కదిలించాలి. దానితో పాటు సాధ్యమయినచోట్ల ఇతర సంఘాలను కూడా సమ్మెతో కలిపించేట్లు కృషి చేయాలి. మన శక్తితక్కువయినా, ఇతరులు కలసి రాకపోయినా సమ్మెను జయప్రదం చేసే అవకాశాలు బాగా ఉన్నాయి. పెన్షన్ స్కీంపై కార్మికుల్లో తీవ్ర అసంతృప్తి వున్నది. ఈ అసంతృప్తి యూనియన్లతో నిమిత్తం లేకుండా కార్మికులు సమ్మెలో పాల్గొనేందుకు తోడ్పడుతుంది. అలాగే సామాన్య కార్మికుల వత్తిడి, ఇతర యూనియన్లు కూడా సమ్మెలో పాల్గొనేట్లు చేస్తుంది. దీనికోసం కరపత్రాలు, పోస్టర్లు, గేట్‌మిటింగ్‌లు, సదస్సులు, ప్రజానాట్యమండలి ప్రచారం, మనిషిమనిషి కలవడం, సంతకాల కార్యక్రమంలు అన్ని రకాల పద్ధతులను వినియోగించాలి.

ఫిబ్రవరి మొదటివారంలో కరపత్రాలు వేసి సంతకాల కార్యక్రమం ప్రారంభించాలి. ఫిబ్రవరి మొదటివారంలో అన్ని యూనియన్లు సమ్మె నోటీసులు ఇవ్వాలి. మనం లేని చోట కూడా సి.ఐ.టి.యు. జిల్లా కమిటీల తరపున జనరల్

(మిగతా 10వ పేజీలో)

అసంఘటిత రంగ కార్మికులు

అసంఘటిత రంగ కార్మికుల జీవన పరిస్థితులు అతి దుర్భరంగా వున్నాయని, అత్యధికులకు చట్టబద్ధ సౌకర్యాలు కూడా అమలుకావడంలేదని సి.ఐ.టి.యు. ఎంతోకాలం నుండి చెబుతున్నది. వాస్తవ పరిస్థితులను వారి పని పరిస్థితులు, కుటుంబ పరిస్థితులు, చట్టాల అమలు తీరుతెన్నులు తెలుసుకుంటానికి రాష్ట్రమంతటా, అన్ని జిల్లాల్లోనూ అసంఘటిత రంగ కార్మికులలో సర్వే నిర్వహించింది. ఈ సర్వేలో వెల్లడైన వాస్తవాలు దిగ్భ్రమ కలిగించేవిగా వున్నాయి. అసంఘటిత రంగ కార్మికుల పరిస్థితుల గురించి సి.ఐ.టి.యు. చెబుతున్నది పూర్తిగా వాస్తవమని సర్వే నిరూపించింది. అయితే పరిస్థితి తీవ్రత సి.ఐ.టి.యు. ఊహించిన దానికన్నా ఎక్కువగా వున్నది. చట్టాల అమలు పరిస్థితి అత్యంత అధ్వాన్నంగా వున్నది. చట్టాలు కాగితాలకే పరిమితమవుతున్నాయి తప్ప ఆచరణలో అమలుకావడంలేదని సర్వే వెల్లడించింది. సర్వేలో వెలుగు చూసిన వాస్తవాలు:

అసంఘటిత రంగ కార్మికులకు ఉద్యోగ భద్రత లేదు. 95 శాతం మందికి అప్పాయింట్మెంట్ ఆర్డర్లు లేవు. యజమానుల దయాదాక్షిణ్యాలపై ఆధారపడి బతుకు తున్నారు. విజయవాడలో అనేక సంస్థలు ప్రతి 3 నెలలకు కార్మికులను తొలగించి సర్వీస్ కట్ చేస్తున్నాయి. సర్వే సందర్భంగా వివరాలు తెలిసినందుకు కొన్ని సంస్థల్లో కార్మికులను పని నుండి తొలగించారు.

వేతనాలు వెంచమని, సౌకర్యాలు అమలు చేయమని అడిగినప్పుడు కొందరు యజమానులు దౌర్జన్యానికి పాల్పడుతున్నట్లు వెల్లడైంది.

కొందరు కార్మికులు యజమానులంటే ఎంత భయపడుతున్నారంటే, ఖమ్మంలోని ఒక గ్రానైట్ కంపెనీలో తమకు ఇబ్బందులేమీ లేవని వేతనానికి పరిమితి కూడా లేదని, ఎవరికి ఎంత అవసరమైతే అంత తీసుకోవడమేనని సమాధానం చెప్పారు. 95.5 శాతం మందికి కనీస వేతనాలు అమలు కావడంలేదని సర్వే రిపోర్టులు తెలియజేస్తున్నాయి. కొన్ని జిల్లాల్లోని అనేక పరిశ్రమల్లో 100 శాతం మందికి కనీస వేతనాలు లేవు. వి.డి.ఎ. 96 శాతం మందికి అమలుకావడం లేదు. అత్యధికులకు తమకు ప్రభుత్వం కనీస వేతనాలు ప్రకటించిందనికానీ, తమకు కరువు భత్యం లభించాలనే విషయంగానీ తెలియదు.

కనీస వేతనాలు, కరువు భత్యం అమలుకాకపోవడంలో రంగాల వారీ వ్యత్యాసాలు ఏవీ సర్వే రిపోర్ట్లో వెల్లడి కాలేదు. యూనియన్లు వున్నచోట మాత్రమే ఇవి అమలుజరుగుతున్నట్లు

తెలుస్తున్నది. యజమానులు కార్మికుల చేత వెట్టిచాకిరీ చేయించుకుంటున్న సంఘటనలు అనేకం సర్వేలో బహిర్గతమయ్యాయి. ఉదాహరణకు వరంగల్లో మిల్లుల్లో పనిచేసే

అసంఘటిత రంగ కార్మికుల జీవన పరిస్థితులు అతి దుర్భరంగా వున్నాయని, అత్యధికులకు చట్టబద్ధ సౌకర్యాలు కూడా అమలుకావడంలేదని సి.ఐ.టి.యు. ఎంతోకాలం నుండి చెబుతున్నది. వాస్తవ పరిస్థితులను వారి పని పరిస్థితులు, కుటుంబ పరిస్థితులు, చట్టాల అమలు తీరుతెన్నులు తెలుసుకుంటానికి రాష్ట్రమంతటా, అన్ని జిల్లాల్లోనూ అసంఘటిత రంగ కార్మికులలో సర్వే నిర్వహించింది. ఈ సర్వేలో వెల్లడైన వాస్తవాలు దిగ్భ్రమ కలిగించేవిగా వున్నాయి. అసంఘటిత రంగ కార్మికుల పరిస్థితుల గురించి సి.ఐ.టి.యు. చెబుతున్నది పూర్తిగా వాస్తవమని సర్వే నిరూపించింది. అయితే పరిస్థితి తీవ్రత సి.ఐ.టి.యు. ఊహించిన దానికన్నా ఎక్కువగా వున్నది. చట్టాల అమలు పరిస్థితి అత్యంత అధ్వాన్నంగా వున్నది. చట్టాలు కాగితాలకే పరిమితమవుతున్నాయి తప్ప ఆచరణలో అమలుకావడంలేదని సర్వే వెల్లడించింది. సర్వేలో వెలుగు చూసిన వాస్తవాలు:

మహిళల చేత యజమానులు ఇళ్ళలో వెట్టిచాకిరీ చేయించుకుంటున్నారు. ఈ పద్ధతి నల్గొండ, మహబూబ్ నగర్ జిల్లాల్లో కూడా వున్నట్లు తెలిసింది. గుంటూరు, ఆటోనగర్లో బాల కార్మికులకు రోజుకు రు. 5/-లు నుండి రు. 10 వరకూ బేటా మాత్రం ఇచ్చి 10-12 గంటలు పనిచేయించుకుంటున్నారు. వేరే వేతనం ఏమీ లేదు. అక్కడ 20 శాతంమంది బాల కార్మికులు. ఖమ్మంలోని ఒక ప్రైవేట్ ఆసుపత్రి డాక్టర్ తన ఆదాయంలో కొంత శాతాన్ని తన వద్ద పనిచేసే కాంపౌండర్లకు, నర్సులకు పంచుతున్నారు. డాక్టర్కు ఆదాయం లేకపోతే వారికి వుండదు.

విజయవాడ, ఖమ్మం తదితర ప్రాంతాల్లో షాపు యజమానులు వేతనాలు తక్కువ ఇచ్చి ఎక్కువ ఇచ్చినట్లు సంతకం చేయించుకుంటున్నారు. విజయవాడలో కొన్ని సంస్థల్లో ఉద్యోగంలో చేరేటప్పుడు రాజీనామా లేఖలపైన, ఉద్యోగం మానేసేటప్పుడు ఇవ్వాల్సిన అన్ని బెనిఫిట్లు ఇచ్చినట్లు ఖాళీ ఓచర్ల పైన సంతకాలు చేయించుకుంటున్నారు.

ఖమ్మంలో కొన్ని షాపుల్లో వర్కర్లలో కొంతమందిని మాత్రమే తమ వద్ద పనిచేస్తున్నట్లు నమోదు చేసుకుంటున్నారు. అధికారులు తనిఖీకి వచ్చినప్పుడు మిగిలిన వారిని కష్టమర్లుగా చూపడమో బయటకు పంపడమో జరుగుతుంది.

90 శాతం మంది అసంఘటిత రంగ కార్మికులకు ప్రావిడెంట్ ఫండ్ అమలు కావడంలేదు. విజయవాడలో సర్వే చేసిన వారిలో 97 శాతం మందికి పి.ఎఫ్. అమలుకావడంలేదు.

నూతన పెన్షన్ పథకం అసంఘటిత రంగ కార్మికులకు లాభదాయకం అన్న ప్రభుత్వ వాదనలోని బండారాన్ని ఇది తెలియజేస్తుంది.

కార్మికుల వాటా పి.ఎఫ్.ను.

యజమానులు కాజేస్తున్నట్లు గుంటూరులోనూ, బీడీ కార్మికులలోనూ జరిపిన సర్వేలో వెల్లడైంది.

ఇ.ఎస్.ఐ. గురించి ఎక్కువ జిల్లాలు పేర్కొనలేదు. సమాచారం ఇచ్చిన జిల్లాల్లో వెల్లడైన దాని ప్రకారం 89 శాతంమందికి ఇ.ఎస్.ఐ. సౌకర్యంలేదు.

73.3 శాతం మందికి బోనస్ అమలుకావడంలేదు.

అన్ని జిల్లాల్లోనూ, అన్ని రంగాల్లోనూ అసంఘటిత రంగ కార్మికులు రోజుకు 10 నుండి 12 గంటల వరకూ పని చేయాల్సివస్తున్నది. ఓవర్ టైమ్ లేదు. పని గంటలు ముఖ్యంగా పీస్ రేట్ కార్మికుల్లో మరింత ఎక్కువగా వున్నట్లు శ్రీకాకుళం జిల్లా సర్వేలో వెల్లడైంది.

అసంఘటిత రంగ కార్మికుల్లో 61 శాతంమంది అద్దె ఇళ్ళలో వుంటున్నారు. విజయవాడ, హైదరాబాద్, గుంటూరు వంటి నగరాల్లో 70 శాతంమందికి పైగా అద్దె ఇళ్ళలో వుంటున్నారు. విజయవాడలో తమ ఆదాయంలో 35 శాతం అద్దె కోసం ఖర్చు చేస్తున్నారు.

54.4 శాతంమందికి రేషన్ కార్డులు లేవు. బియ్యం తెచ్చుకునే వీలులేని గులాబీ కార్డులు గల వారి సంఖ్య కలుపుకుంటే ఇంకా ఎక్కువ శాతంమంది చౌకధరల దుకాణాల వల్ల ప్రయోజనం పొందడం లేదని అర్థమవుతుంది.

వీరిలో 76 శాతం మంది వైద్య సౌకర్యం కోసం ప్రైవేట్ ఆసుపత్రులను ఆశ్రయిస్తున్నారు. ప్రభుత్వ వైద్యశాలలు అందుబాటులో లేకపోవడం, అక్కడ జరిగే జాప్యం, సరైన సేవలు మందులు

మర్దర డీవన పరిస్థితులు

లభ్యం కాకపోవడం, ప్రభుత్వ వైద్యశాలలు తెరచి వుండే సమయం అనుకూలంగా లేకపోవడం కారణాలు కావచ్చు.

అసంఘటిత కార్మికుల్లో 46.5 శాతం

నరకులు బాగుచేసే వారు, బీడీ, సిమెంట్, పెయింట్ పరిశ్రమల్లో పనిచేసేవారు క్షయ మొదలైన ఊపిరితిత్తుల వ్యాధులకు గురవుతున్నారు. బీడీలు, అగర్బత్తులు చేసే

50 శాతం పైగా అసంఘటిత రంగ కార్మికులు 30 సంవత్సరాల లోపు వారని అనేక జిల్లాల్లో జరిపిన విశ్లేషణ తెలియజేస్తున్నది. 80 శాతం పైగా 40 సంవత్సరాలు వయస్సు లోపువారు. 50 సంవత్సరాల పైన వయస్సు గల వారు 6 నుండి 10 శాతం వరకూ మాత్రమే వున్నారు. అంటే యువకులుగా వున్నప్పుడు వారి శక్తిని ఉపయోగించుకుని వీల్చి పిప్పిచేసి శక్తిహీనులుగా మారగానే వారిని యజమానులు బయటకు గెంటుతున్నట్లు అర్థమవుతున్నది.

సి.ఐ.టి.యు. వున్న చోట్ల చట్టబద్ధ సౌకర్యాలు అమలుకై పోరాడి సాధించినట్లు కొన్నిచోట్ల ప్రభుత్వం ప్రకటించిన కనీస వేతనంకన్నా ఎక్కువ సాధించుకున్నట్లు సర్వేలో తెలిసింది.

మంచి తమ పిల్లలను ప్రైవేట్ పాఠశాలలో చదివిస్తున్నారు. విజయవాడ, హైదరాబాద్ నగరాల్లో ఇది 70 శాతం పైన వుంది. ప్రభుత్వ పాఠశాలల్లో చదివించేవారు సుమారు 35 శాతం. అనేక ప్రాంతాల్లో విద్యకయ్యే ఖర్చు భరించలేక చదువు మానిపిస్తున్నారు. విద్యకు, వైద్యానికి తమ ఆదాయంలో 25 శాతం ఖర్చు చేస్తున్నట్లు విజయవాడ సర్వే తెలుపుతున్నది. అసంఘటిత రంగ కార్మికుల్లో 61 శాతం నిరక్షరాస్యులు అనేక రాష్ట్రాల్లో తిరిగే మోటార్, లారీ ట్రాన్స్పోర్టు కార్మికుల్లో 90 శాతం పైగా షాపు ఉద్యోగుల్లో కూడా నిరక్షరాస్యులు వున్నారు. రిక్షా కార్మికుల్లో, హమాల్లో కొందరు ఇంటర్, డిగ్రీ చదివిన వారు వున్నారు.

50 శాతం పైగా అసంఘటిత రంగ కార్మికులు 30 సంవత్సరాల లోపు వారని అనేక జిల్లాల్లో జరిపిన విశ్లేషణ తెలియజేస్తున్నది. 80 శాతం పైగా 40 సంవత్సరాలు వయస్సు లోపువారు. 50 సంవత్సరాల పైన వయస్సు గల వారు 6 నుండి 10 శాతం వరకూ మాత్రమే వున్నారు. అంటే యువకులుగా వున్నప్పుడు వారి శక్తిని ఉపయోగించుకుని వీల్చి పిప్పిచేసి శక్తిహీనులుగా మారగానే వారిని యజమానులు బయటకు గెంటుతున్నట్లు అర్థమవుతున్నది.

తాము పనిచేసే సందర్భంగా పని ప్రాంతంలో అసంఘటిత రంగ కార్మికులు అనారోగ్య పరిస్థితులను, ప్రమాదాలను ఎదుర్కొంటున్నారు. ముతా కార్మికుల చేత 100 కిలోల బరువులు మోయిస్తున్నారు. షాపుల్లో

పిల్లల, మహిళల చేతులు పాడవుతున్నాయి.

భవన నిర్మాణం కార్మికులు, రైన్మిల్లుల్లో పనిచేసేవారు, లారీ మోటార్ ట్రాన్స్పోర్టు కార్మికులు క్వారీ కార్మికులు పనిలో ప్రమాదాలకు లోనై అంగ వికలులవుతున్నారు, ప్రాణాలు కోల్పోతున్నారు. వీరికి ఏ విధమైన నష్టపరిహారం లభించడంలేదు. కార్మికుల నష్ట పరిహార చట్టం అమలుకావడంలేదు.

నూతన ఆర్థిక పారిశ్రామిక విధానాలు అసంఘటిత రంగ కార్మికుల బతుకులను మరింత దిగజారుస్తున్నదని సి.ఐ.టి.యు. చెబుతున్న విషయం వాస్తవమని సర్వే రుజువు చేసింది. ధరలు రోజురోజుకూ పెరుగుతండగా సంవత్సరాల తరబడిగా వేతనాలను యజమానులు పెంచలేదని అత్యధిక కార్మికులు చెప్పారు. అనేకమందికి 1991 నుండి వేతనాలు పెంచలేదు. కరువు భత్యం అమలుకావడంలేదు.

అంతేకాక, ఇటీవల కాలంలో పీస్రేట్కు, ఇంటికి పని ఇచ్చి చేయించుకోవడం పెరిగినట్లు తెలుస్తున్నది. విజయవాడలో ప్రముఖ చెప్పుల కంపెనీలు, దుస్తుల తయారీ కంపెనీలు ఏ చట్టం అమలుచేయకుండా అతి తక్కువ వేతనాలతో గృహ కార్మికుల చేత పని చేయించుకుంటూ విపరీతంగా దోపిడీ చేస్తున్నట్లు సర్వే నివేదిక తెలియజేస్తున్నది. అలాగే హైదరాబాద్లో కూడా అగర్ బత్తులు, దుస్తుల తయారీ గృహ కార్మికుల చేత చేయిస్తున్నారు.

జిల్లాల నుండి సమాచారం అందిన మేరకు 55 శాతంమంది అసంఘటిత రంగ

కార్మికులు ఏ యూనియన్లోనూ లేరు. ఐ.ఎన్.టి.యు.సి, బి.ఎం.ఎస్, హెచ్.ఎం.ఎస్, ఎ.ఐ.టి.యు.సిలు వున్నచోట అవి పనిచేయడంలేదని కార్మికులు చెప్పారు. షాపు ఉద్యోగుల్లో బి.ఎం.ఎస్. ఎక్కువ చోట్ల వున్నది. కానీ, ఎక్కడా పనిచేయడంలేదు.

సి.ఐ.టి.యు. వున్న చోట్ల చట్టబద్ధ సౌకర్యాలు అమలుకై పోరాడి సాధించినట్లు కొన్నిచోట్ల ప్రభుత్వం ప్రకటించిన కనీస వేతనంకన్నా ఎక్కువ సాధించుకున్నట్లు సర్వేలో తెలిసింది.

లేబర్ అధికారులు కానీ, స్వాక్షరీ ఇన్స్పెక్టర్లుగానీ తమకు ఏ విధమైన సహాయం చేయడంలేదని, చట్టాల అమలుకు కృషి చేయడంలేదని, యజమానుల వద్దకు వచ్చిపోతుంటారని, తాము కంప్లయింట్ చేసినా యజమానికి తెలియజేసి డబ్బులు వసూలు చేసుకుపోతారనీ, తమ ఉద్యోగాలు పోవడం తప్ప తమకు ఒరిగిందేమీ లేదని అన్ని జిల్లాల్లోనూ కార్మికులు చెప్పారు. అనంతపురంలో సర్వే దళాన్ని చూసి లేబర్ అధికారులని పొరబడి తిట్టడం ప్రారంభించారంటే కార్మికుల్లో లేబర్ అధికారులపై ఎటువంటి అభిప్రాయం వుందో అర్థమవుతుంది.

రాష్ట్ర కమిటీ నిర్ణయించిన విధంగా రాష్ట్రవ్యాప్త స్వభావం గల, ప్రభావం చూపగల హమాల్, రైన్ అండ్ ఆయిల్ మిల్స్, భవన నిర్మాణం, లారీ ట్రాన్స్పోర్ట్, షాప్ ఎంప్లాయిన్లలో అన్ని జిల్లాల్లో సర్వే చేశారు. బీడీ పరిశ్రమ వున్న అన్ని జిల్లాలు (నెల్లూరు, కడప, చిత్తూరు మినహా) బీడీ కార్మికుల్లో సర్వే చేశాయి. చేనేత రంగంలో పశ్చిమగోదావరి, కృష్ణా, గుంటూరు, ప్రకాశం, నల్గొండ జిల్లాల్లో జరిగింది. పై రంగాలు గాక ఆయా జిల్లాల పరిస్థితిని బట్టి పాగాకు, హోటల్స్, సినిమా, ప్రెస్, క్వారీ, గనులు, రిక్షా, ఆటో తదితర రంగాలలోనూ కాంట్రాక్ట్ కార్మికులలోనూ సర్వే జరిగింది.

రాష్ట్రంలో విద్యవత్తుని దుగిరి అసంఘటిత కార్మికులకుం దుర్లభంగా ఇది-

అన్ని జిల్లా వర్క్ షాప్ లో పాల్గొన్నవారు	2,700
మొత్తం దళాల సంఖ్య	852
పాల్గొన్న దళ సభ్యులు	2,500
సర్వే చేయబడ్డ కార్మికులు	1,42,215
అన్ని జిల్లాల్లో వేసిన కరపత్రాలు	5,54,100
మొత్తం సేకరించిన సంతకాలు	96,575
జిల్లా స్థాయి ప్రదర్శనల్లో పాల్గొన్నవారు	78,981

వక్రీకరణలు-వాస్తవాలు

యూనియన్ల బేదాభిప్రాయాలు ప్రక్కకునెట్టి కార్మికులు, ఉద్యోగులు, అధికారులు అందరూ ప్రభుత్వం ప్రకటించిన పెన్షన్ పథకానికి వ్యతిరేకంగా సమీకరణ అవుతున్న నేపథ్యంలో ప్రభుత్వం ప్రజలను తప్పుద్రోవ పట్టించే సమాచారంతో విఫలయత్నం చేస్తున్నది. కనుకనే, కార్మికుల భవిష్యనిధి (ప్రావిడెంట్ ఫండ్) మూలధనంగా వున్న ఎంప్లాయిస్ ప్రావిడెంట్ ఫండ్ ఆర్గనైజేషన్ ఖర్చుతో పేపర్లకు పూర్తిపేజీ అడ్వర్టయిజ్మెంట్ యిచ్చింది. ఈ అడ్వర్టయిజ్మెంట్ అంతా వాస్తవాలకు దూరంగాను, మసిపూసి మారేడుకాయ చేసే చందంగాను వున్నది.

ఈ అడ్వర్టయిజ్మెంట్ ప్రకటనలో ప్రావిడెంట్ ఫండ్ సంస్థ యింకా సరిగ్గా చెప్పాలంటే భారత కార్మిక మంత్రిత్వశాఖ లేవనెత్తి జవాబులు చెప్ప ప్రయత్నించిన ప్రశ్నలు పదమూడింటిలో కనీసం తొమ్మిది ప్రశ్నలు అసందర్భమైనవి. ప్రభుత్వం ప్రకటించిన పెన్షన్ పథకంపై జరుగుతున్న వాదోపవాదాలలో వీటిని ఎన్నడూ లేవనెత్తలేదు. ఈ అంశాలను కూడా పెన్షన్ స్కీంను వ్యతిరేకించటానికి గల కారణంగా ఏనాడూ చూపలేదు.

ఈ నూతన పెన్షన్ పథకంలో ఇల్లు కట్టుకోవటానికి కార్మికుడికి అందుబాటు వుండే ప్రావిడెంట్ నుంచి వచ్చే అప్పుమొత్తం సగానికి సగం తగ్గిపోతుంది. అయితే సొంత ఇల్లు ఏర్పాటుకు ప్రభుత్వ సలహా ఏమిటి? గృహ నిర్మాణ అవసరాలకు కార్మికుడు తన సొంత ప్రావిడెంట్ ఫండ్ నిధులపై ఆధార పడకుండా హౌసింగ్ డెవలప్ మెంట్ ఫైనాన్స్ కార్పొరేషన్ (హెచ్.డి.ఎఫ్.సి.), నేషనల్ హౌసింగ్ బ్యాంకు (ఎన్.హెచ్.బి.) తదితర ఫైనాన్సింగ్ సంస్థల నుంచి అప్పు తెచ్చుకోవటానికి కృషి చేయాలి. ఇదీ ప్రభుత్వం యిచ్చే సలహా. అయితే అధివర్గ రేట్లతో రుణం యిచ్చే ఈ సంస్థల నుంచి అప్పు తెచ్చుకుంటే కార్మికుడు అప్పుల ఊబిలో కూరుకుపోతాడు. కాని తన ప్రావిడెంట్ ఫండ్ మొత్తాలనుంచి రుణం తీసుకుంటే అప్పుల భారం మోయనక్కరలేదు అనేది నిజం.

ప్రశ్న, ఆ ప్రశ్నకు సమాధానం చెప్పే శైలిలో వున్న ఆ అడ్వర్టయిజ్మెంట్, కార్మికులు వివిధ రకాల ఖర్చులకోసమై ప్రావిడెంట్ ఫండ్ నుంచి అప్పులు తీసుకుంటున్నందున దీర్ఘకాలంలో కార్మికుడి కుటుంబ నిర్వహణకు అవసరమైన నిధులు తరిగిపోతున్నాయి అని పేర్కొన్నది. కార్మికులు జల్సాలకు దుబారాగా విపరీతంగా ఖర్చు చేస్తారనీ, తమ సొమ్మును తామే జాగ్రత్త చేసుకోలేనంత అసమర్థులు అనే ఈ ఆరోపణ నిజంగా నిరసించదగినది. కార్మికులు సాధారణంగా తప్పనిసరి అవసరాలకే పి.ఎఫ్. రుణాలను తీసుకుంటారు. డబ్బుల నిర్వహణ విషయంలో కార్మికులు అజాగ్రత్తపరులు అనే పేరుమీద వారి ఖర్చుల నిర్వహణ నియంత్రణలను ప్రావిడెంట్ ఫండ్ సంస్థలోని అధికారుల చేతులలో పెట్టటమే అవుతుంది. అయితే, ప్రావిడెంట్ ఫండ్ నిర్వహణలో ఈ నిరంకుశ అధికార బృందం కీర్తి ప్రతిష్ఠలు అందరికీ తెలిసినవే. ప్రావిడెంట్ ఫండ్ చందాదారులైన కార్మికులపై వీరి వేధింపులు ఎవరికి తెలియనవి కావు?

అనేక సంస్థలలో వివిధ సమయాలలో పనిచేసే కార్మికుడి ప్రయోజనాలను కాపాడే అంశాలు పెన్షన్ స్కీంలో పొందుపరచామని ప్రభుత్వం కాలరేత్తుకునిచెప్పుకుంటున్నది. ఈ అడ్వర్టయిజ్మెంట్ లో ఏదైనా ఒక సంస్థలో పనిచేసి ఆ తరువాత మరో సంస్థలోకి మారిన కార్మికుడు మొదటి సంస్థనుంచి బయటకెళ్ళే సందర్భంలో అతని పెన్షన్ బుల్ సర్వీసు, పెన్షన్ బుల్ జీతం, రావలసిన

పెన్షన్ పేర్కొంటూ ప్రావిడెంట్ ఫండ్ కమీషనర్ ఒక సర్టిఫికేట్ యివ్వాలనే అంశాలను నూతన స్కీంలో పొందుపరిచారన్న మాట 'అక్షర' సత్యమే. అయితే వివిధ ప్రావిడెంట్ ఫండ్ కమీషనర్ల కార్యాలయాల గత చరిత్ర తడిమితే వీటికున్న సామర్థ్యాలు ఏమిటో, ఎంత అవినీతి పుట్టలుగా వున్నాయో తేటతెల్లం అవుతుంది. మరి వీరి కార్మికుల ప్రయోజనాలు దృష్టిలో పెట్టుకుని ఈ పెన్షన్ స్కీంలోని ఈ అంశాలను ఎంతవరకు అమలు చేస్తారనేది తీవ్రంగా సందేహించదగ్గదే.

అయితే ప్రధానమైన ప్రశ్న పెన్షన్ నిర్మాణానికి సంబంధించి మౌలికమైన అంశాలకు సంబంధించినది. ప్రభుత్వం తన తరుపునుంచి ఏ మాత్రం అదనపు ఆర్థిక తోడ్పాటు లేకుండా కేవలం కార్మికుల సొమ్ముతోనే పెన్షన్ స్కీమ్ కి కావలసిన నిధి ఏర్పాటు చేస్తున్నది.

కార్మికులకు చెందిన పి.ఎఫ్. సొమ్మును (కార్మికుడికిచ్చే పి.ఎఫ్.లో యాజమాన్యపు వాటా కార్మికుడి హక్కు) మళ్ళించటానికి ప్రభుత్వం ప్రయత్నించినప్పుడు, యింకా స్పష్టంగా చెప్పాలంటే, కార్మికుల యిష్టాయిష్టాలను తెలుసుకోవాలన్న ఆలోచనే లేకుండా తిరిగి పెన్షన్ రూపంగా యిస్తున్నామనే పేరుతో కార్మికుడికి చెందిన మొత్తంలోని అధిక భాగాన్ని ప్రభుత్వం స్వాధీనం చేసుకుంటున్నప్పుడు దీనిలోని న్యాయబద్ధతను ఎలా తెలుసుకోవాలి? పెన్షన్ స్కీమ్ కు అవసరమైన నిధిని సమకూర్చటానికి కార్మికుడి పి.ఎఫ్.ను ప్రభుత్వం తీసేసుకుంటే తిరిగి పెన్షన్ గా యిచ్చే మొత్తం కార్మికుడి నుంచి తీసుకున్న మొత్తాన్ని ఆ స్కీంలో కాకుండా వేరే రూపంగా పెట్టుబడులు పెడితే వచ్చే ఆదాయానికి అనుగుణంగా వుందా లేదా అనేదాన్నిబట్టి స్కీమ్ న్యాయబద్ధతను నిర్ణయించాలి.

మూడు సంవత్సరాల కొకసారి కాకుండా, ఏడాది కొకసారి పెన్షన్ విలువను సమీక్షించటానికి అంగీకరించటం వల్ల పెన్షన్ ధరల సూచితో అనుబంధించబడింది అని ప్రభుత్వం పేర్కొంటున్నది. ఈ సమీక్షను చూపి, పెన్షన్ ధరల సూచితో అనుబంధింపబడినది అని భావించమనటం ఎంతటి ఊహకైనా అందనిది. చివరకు ఈ గవర్నమెంట్ స్కీంకు మద్దతు పలుకుతున్నవారు సైతం అంగీకరించటంలేదు.

కాలం గడిచేకొద్దీ, కార్మికుడి పెన్షన్ రూపంలో అందించే మొత్తం, కార్మికుడి నుంచి పెన్షన్ నిధి ఏర్పాటుకు మళ్ళించిన పి.ఎఫ్. కన్నా, దానిమీద వచ్చే వడ్డీ ఆదాయంకన్నా ఎక్కువగా వుంటుందని చెప్పటానికి ప్రభుత్వం ఏ మాత్రమూ బిడియపడలేదు.

తమ వాదనలు సరియైనవని చెప్పటానికి గణాంక వివరాలతో కూడిన పట్టికను ప్రభుత్వం యిచ్చింది.

1) పట్టికలోని కాలమ్స్ 1 నుంచి 7 దాకా చూపిన అంకెలు ఒక దానికొకటి అనుగుణంగా లేవు. ఉదాహరణకు కాలమ్ 2లో 10వ సంవత్సరానికి వడ్డీతో సహా జమ అయిన మొత్తం రు. 25,605/- లుగా చూపించారు, వాస్తవానికి ఆ మొత్తం 10వ ఏట చివరికి తేలే మొత్తం సొమ్ము. కాని భవిష్యత్ లో వుండగల వేతన కాలమ్ క్రింది 10వ ఏట వుండవలసిన వేతనంగా, 11ఏటకి చేరే వేతనాన్ని చూపించారు. (అది రు. 2594). ఈ వేతనాన్ని 10వ ఏట పెన్షన్ లెక్కించటానికి అర్హమైన జీతంగా తీసుకున్నారు. ఆ విధంగా 10వ ఏట వాస్తవంగా వుండే పెన్షన్ కన్నా ఎక్కువ పెన్షన్ వస్తుందని చూపుతున్నారు. పోలిక గురించి అంకెలు తీసుకునేటట్లయితే 10 ఏటకి పి.ఎఫ్. క్రింద జమ అయ్యే మొత్తాన్ని తీసుకునేటప్పుడు పెన్షన్ లెక్కింపుకు 10వ ఏటన వున్న జీతం సరాసరి తీసుకోవాలిగాని 11వ ఏట పెరిగే జీతాన్ని లెక్కలోకి తీసుకొనగూడదు.

2. ఈ ప్రభుత్వ వాణిజ్య ప్రకటనలోని కాలమ్ 5 లో 10వ, 15వ సంవత్సరానికి వుండగలదని చూపిన పెన్షన్ మొత్తాన్ని లెక్కించేటప్పుడు పెన్షన్ అర్హతకు తగ్గిన ప్రతి సంవత్సరం సర్వీసుకు 3 శాతం కోతని పరిగణనలోనికి (మిగతా 10వ పేజీలో)

రాష్ట్రంలోని అనేక జిల్లాల్లో సి.ఐ.టి.యు. అటు యాజమాన్యం కక్షసాగింపు చర్యలు ఇటు ప్రభుత్వ నిర్బంధాన్ని ఎదుర్కొంటూ ముందుకు సాగుతున్నది.

అది హైదరాబాద్ లోని కోనె ఎలివేటర్స్ పోరాటమైన, విశాఖలోని బ్రదర్స్ ఇంజనీర్స్, ప్లాష్ ఫోర్డ్ కంపెనీల్లోని సమ్మెలైన శ్రీకాకుళంలోని మిడ్ వెస్ట్ ఐరన్ అండ్ స్టీల్, వెంకటబాలాజి జూట్ కార్మికుల పోరాటమైనా, నెల్లూరు నిప్పొ, ప్రకాశం జిల్లాలోని మద్దిలక్తుయ్య కంపెనీ కార్మికుల పోరాటమైనా అన్నింటిలోను పై విషయాలే కనపడుతున్నాయి.

రాష్ట్రస్థాయిలో ఆర్.టి.సి. కార్మికులు ఎక్స్ గ్రేషియా కొరకు సాగించిన పోరాటంలో సి.ఐ.టి.యు. అనుబంధ స్టాఫ్ అండ్ వర్కర్స్ ఫెడరేషన్ క్రియాశీల పాత్ర నిర్వహించటమేగాక అన్ని సి.ఐ.టి.యు. జిల్లా కమిటీలు ఎక్కడికక్కడ ఈ పోరాటానికి మద్దతుగా నిలిచాయి. 12.1.96 రవాణా శాఖామంత్రి సమక్షంలో కుదిరిన ఒప్పందంతో ఈ సమస్య సానుకూలంగా పరిష్కారం అయింది.

రాష్ట్ర ప్రభుత్వం ఉపాధ్యాయులకు నాన్ టీచింగ్ స్టాఫ్ కు డి.ఎ. పెంపుదల నిలిపివేస్తూ నిర్ణయం తీసుకుంది. దీనిపై యూనివర్సిటీల్లోని బోధనేతర సిబ్బంది దళవారీగా ఆందోళన ప్రారంభించారు. హైదరాబాద్ లో 3 వేలమందితో పెద్ద ప్రదర్శన జరిగింది. ఈ ఉద్యోగుల న్యాయబద్ధమైన డిమాండ్ కు మద్దతుగా అన్ని యూనివర్సిటీ కేంద్రాల్లోను సి.ఐ.టి.యు. కృషి చేస్తున్నది.

పంచదార కార్మికుల వేతనాల పునర్నిర్ణయంపై రాష్ట్ర ప్రభుత్వం ఒక మెమో విడుదల చేసింది. ఇది గతం నుండి ఆనవాయితీగా వస్తున్న విధానానికి స్వస్తిపలికింది. లాభాలున్న కంపెనీలు వేజ్ కమిటీ ప్రతిపాదనలు అమలు జరపాలని, ఈ ప్రతిపాదనలు ప్రైవేటు కంపెనీలకు అసలు వర్తించదని, అనేక సంవత్సరాలుగా ఎన్.ఎం.ఆర్.లు డైరీరేట్ కార్మికులుగా పనిచేస్తున్న వారికి కూడా ఇవి వర్తించవని ఈ మెమోలో పేర్కొన్నారు. ఈ ఏకపక్ష నిర్ణయాలకు వ్యతిరేకంగా అన్ని కార్మిక సంఘాలను కలుపుకుని సంయుక్తంగాను, సి.ఐ.టి.యు.గా స్వతంత్రంగాను రాష్ట్రంలో పోరాటం సాగిస్తున్నది.

విశాఖపట్నంలోని బ్రదర్స్ ఇంజనీరింగ్ వర్క్స్ కార్మికులు 23 రోజులు సమ్మెచేసి తమ కోర్కెలు సాధించుకున్నారు.

వీరికి ప్రాథమిక సౌకర్యాలైన కనీస వేతనం, డి.ఎ., ఇ.ఎస్.ఐ., పి.ఎఫ్. వంటివే కాకుండా ప్రధానమైన ఉద్యోగ భద్రత కూడా లేక దుర్భరమైన పరిస్థితులలో ఉంటూ, యజమానిని అడగలేక, అడిగినా ఫలితంలేక సతమతమవుతూ వుండేవారు. వీరు తమ సమస్యల పరిష్కారంకొరకు సి.ఐ.టి.యు. నాయకత్వానగల ఆటోనగర్ ఎంప్లాయిస్ యూనియన్ లో చేరారు. యూనియన్ ద్వారా తమ కోర్కెల పత్రాన్ని రూపొందించి, యాజమాన్యానికి సమర్పించి పరిష్కరించమని తమ ఆందోళనను తెలియజేశారు. కానీ యాజమాన్యం వారి డిమాండ్లను పరిష్కరించకుండా కక్ష సాధింపు చర్యలను చేపట్టింది. గత్యంతరం లేని పరిస్థితులలో కార్మికులు సమ్మె ప్రారంభించారు. సమ్మెను విఫలం చేయించాలని యాజమాన్యం అనేక విధాలుగా ప్రయత్నించినప్పటికీ కార్మికులు ఐక్యంగా నిలబడి పోరాడిన ఫలితంగా యాజమాన్యం దిగివచ్చి యూనియన్ తో ఒప్పందం చేసుకున్నది.

ఈ ఒప్పందం ప్రకారం కరువుభత్యంతో కూడిన కనీస వేతనాలను అమలు పరుచుట, ఆపైన 12 శాతం పెరుగుదలను అదనంగా మార్చి 96 నుండి ఇచ్చుటకు, ఇంటి అద్దె అలవెన్సుగా పది శాతం వేతనం, కన్వేయన్సు అలవెన్సుగా నెలకు రు. 50/-లు, రాత్రివేళ పనికి రోజుకు రు. 6, సంవత్సరానికి రెండు జతలు బట్టలు, ఒక జత బూట్లు ఇచ్చుటకు పండుగ అడ్వాన్సు రు. వెయ్యి, సెలవులు ఇ.ఎల్.18 రోజులు సి.ఎల్. 12 రోజులు, బోనస్ 12.33 శాతం, 240 రోజులు సర్వీసు నిండినవారికి పర్మినెంటు

పోరుబాటలో సి.ఐ.టి.యు.

కార్మికునిగా గుర్తించుటకు మరియు ఇ.ఎస్.ఐ., పి.ఎఫ్. అమలు, ఓవర్ టైమ్ డబ్బులు, గుర్తింపుకార్డులు, సేఫ్టీ వరికరాలు లాంటి ఇతర నదుపాయాలతోపాటు సమ్మె కాలానికి నగం వేతనాన్ని కూడా సాధించుకోవడం జరిగింది.

ఈ విధంగా ఆటోనగర్ లోనే ఇది ఒక మంచి ఒప్పందంగా రూపొందింది. ఒప్పందంపై యజమాని తరపున శ్రీ హఫీజ్ ఖాన్, యూనియన్ తరపున శ్రీ జి.సుబ్బారావు, (గౌ. అధ్యక్షులు), శ్రీ కె. కిరాటం (అధ్యక్షులు), శ్రీ ఎల్.దిలీప్ కుమార్ (ప్రధాన కార్యదర్శి), ఇతరులు సంతకాలు చేశారు.

విజయవంతంగా ముగిసిన 'ప్లాష్ ఫోర్డ్' కార్మికుల సమ్మె పోరాటం

విశాఖపట్నం, ఆటోనగర్ లోని 'ప్లాష్ ఫోర్డ్ ప్రైవేట్ లిమిటెడ్' కంపెనీ కార్మికులు తమ న్యాయమైన కోర్కెల పరిష్కారానికై సి.ఐ.టి.యు. నాయకత్వాన గల ఆటోనగర్ ఎంప్లాయిస్ యూనియన్ లోచేరి 14 రోజులు సమ్మె చేస్తూ వచ్చారు. యాజమాన్యం ఒక ప్రక్క యూనియన్ తో చర్చలు జరుపుతూనే మరోప్రక్క అనేక అడ్డదారులు త్రొక్కి కుతంత్రపు ఎత్తుగడతో కార్మికులను చీల్చి వారిపొట్టుగట్టాలని చూసింది.

యాజమాన్యం ప్రాపకం పొందిన స్థానిక బి.ఎం.ఎస్. నాయకులు పోటీ కార్మికులను పంపించి తద్వారా పోటీ యూనియన్ పెట్టాలని విఫల ప్రయత్నం చేశారు. తదుపరి చర్యగా యాజమాన్యం ఉన్నత పోలీసు అధికారులకు తప్పుడు సమాచారం ఇచ్చినమ్మెను భగ్నం చేయాలని ప్రయత్నించింది. అదేవిధంగా తన నూపర్ వైజర్ ఉద్యోగుల చేత కార్మికులుచేసే పనిని చేయించుతూ, ఇతరపద్ధతులు ద్వారా కార్మికులను రెచ్చగొడుతూ గొడవలు సృష్టించాలని, తద్వారా పరిస్థితిని తనకనుకూలంగా చేసుకోవాలని చూసింది.

అయితే యూనియన్ నాయకత్వం ఎప్పటికప్పుడు కార్మికులను చైతన్యపరుస్తూ అత్యంత మెలకువతో పోరాటం నడుపుతూ జన సమీకరణద్వారా ర్యాలీ, గేట్ మీటింగులను నిర్వహించింది. మరోప్రక్క యాజమాన్యంతో చర్చలు కొనసాగించింది. ఒకడశలో యాజమాన్యం కార్మికుల డిమాండ్లపై దాదాపుగా ఒక అంగీకారానికి వచ్చినట్లే వచ్చి తిరిగి స్టేలు ఫిరాయించింది. 12 మంది కార్మికులను తొలగించుటకు యూనియన్ అంగీకరిస్తేనే ఒప్పందం చేస్తానని పట్టుబట్టింది. ఈ 12 మంది కార్మికులతో భవిష్యత్ లో బి.ఎం.ఎస్. పేరిట పోటీ యూనియన్ పెట్టించాలని యాజమాన్యం, బి.ఎం.ఎస్.వారి కుట్ర. దీనిని గమనించిన యూనియన్ నాయకత్వం సి.ఐ.టి.యు. జిల్లా నాయకత్వాన్ని సంప్రదించి, వారి సలహా, సహాయాలను తీసుకున్నది. ఆమేరకు సి.ఐ.టి.యు. జిల్లా ప్రధాన కార్యదర్శి కా॥ సిహెచ్. నరసింగరావు, అధ్యక్షులు కా॥ అంజయ్య శర్మ నగరపోలీసులు కమిషనర్ గారిని కలిసి మాట్లాడారు. చివరకు యూనియన్ కోరికమేరకు 'సి.పి.' గారి సూచనతో ఈ 12 మంది కార్మికులను నలుగురు-నలుగురు చొప్పున రొటేషన్ పద్ధతిలో కొనసాగించుటకు అంగీకరింపచేయడం జరిగింది. ఇందులో 'ఎ.సి.పి.', సి.ఐ.లు కూడా పాల్గొన్నారు.

ఈ మొత్తం పోరాటంలో కార్మికులంతా ఐక్యంగా నిలబడి తమ కోర్కెలను సాధించుకున్నారు. ఇప్పటిదాకా ఈ కార్మికులకు ఉద్యోగ భద్రతగాని, కనీస వేతనం, డి.ఎ., ఇ.ఎస్.ఐ., పి.ఎఫ్. వంటి కనీస నదుపాయాలు గాని లేక ఎన్నో ఇబ్బందులు పడుతూ ఉన్నారు. ఈ రోజు ఈ కార్మికులు తమ పోరాటం ద్వారా పై ప్రధానమైన ప్రయోజనాలతోపాటు, మూల వేతనంలో 12 శాతం అదనపు పెరుగుదల, 10 శాతం ఇంటి అద్దె అలవెన్సు, రు. 50, కన్వేయన్సు అలవెన్సు, బి షిఫ్టుకు రు. 5, సి. షిఫ్టుకు రు. 7 చొప్పున అలవెన్సు, వేడివద్ద పనిచేసే వారికి షిఫ్టుకు రు. 10, సంవత్సరానికి రెండు జతలు బట్టలు, ఒక బూట్ల జత, పండుగ అడ్వాన్సు

నూతన ఆర్థిక సిద్ధాంతం

ప్రభుత్వాధినేతలు వారం వారం పత్రికా ముఖంగా ఎన్ని అబద్ధాలు ప్రచారం చేసినా 1991 జూన్ నుండి ఏ ఒక్కవారంలోను ధరలు దానిముందు వారంకంటే క్రిందికి జారలేదు. పారిశ్రామిక, వ్యవసాయ కార్మికుల వినిమయ ధరల సూచితో కనుక మనం పోల్చిచూస్తే ఈ ధరల పెరుగుదల మరింత భయానకంగా వుంది. దీనికి ప్రధాన కారణం తిండి గింజలు, ఇతర నిత్యావసర సరుకుల ధరలు విపరీతంగా పెరగటమే.

కష్టజీవుల జీవితాల గురించి ఏ ఖాతరాలేని ఆర్థిక మంత్రిత్వ శాఖకు ఈ విషయమే పట్టదు. పాలకుల దృష్టిలో మనదేశ ఆర్థిక వ్యవస్థ రెండు భాగాలుగా వుంది. 2 లేదా 3 శాతంగా గల పైనుండే ధనికులకు చెందినది ఒకటైతే మిగిలిన 97 లేదా 98 శాతం మంది సాధారణ ప్రజలకు చెందినది రెండవది. ఈ రెండవ భాగం కేవలం ఎన్నికల సమయాల్లో మాత్రమే పరిగణలోకి తీసుకోవాల్సిన అంశం. ఇది ఎన్నికల సమయం. క్రమంగా ప్రభుత్వం కొన్ని సాధాలు తీసుకుంటున్నది. ఆర్థికశాఖ వద్ద ద్రవ్యోల్బణానికి ఒక వింత మందుంది. మన వ్యవస్థలో కరెన్సీ సప్లయ ఎక్కువగా వుంది. కాబట్టి ఈ అదనపు కొనుగోలు శక్తికి తగ్గట్లు కొనుక్కో తగిన అదనపు సరుకులు ఉత్పత్తి చేయాలి. కాని వినిమయ సరుకుల ధరలు తగ్గించటానికి ఆర్థిక మంత్రిత్వ శాఖ ముద్దు బిడ్డలయిన పెద్ద వ్యాపారస్తులు, పెట్టుబడిదారులు, భూస్వాములు సుతారాము సిద్ధంగా లేరు. ఎందుకంటే దానివల్ల కష్టజీవులు, యితర మధ్య తరగతికి వ్యతిరేకంగా తమ జేబుల్లోకి సంపద పంపిణీ జరుగుతుంది కాబట్టి. విలాస వస్తువుల సప్లయ అధికం చేయాలని మాత్రమే పైవర్గాలు కోరుకుంటున్నాయి.

పోరుబాటలో సి.ఐ.టి.యు.

రు. 1000, సెలవులు ఇ.ఎల్.-18, సి.ఎల్.-12 రోజులు, బోనస్ 15 శాతం మరియు 240 రోజులు పూర్తయిన వారిని పర్మినెంటు కార్మికులుగా గుర్తించుట మొదలగు అనేక ప్రయోజనాలను సాధించుకున్నారు.

శ్రీకాకుళం జిల్లా మిడ్ వెస్ట్ ఐరన్ అండ్ స్టీల్ కార్మికులు 400 మంది సి.ఐ.టి.యు. నాయకత్వంలో సంఘటితపడి ఏరోచితంగా పోరాడారు. సి.ఐ.టి.యు. యూనియన్ స్థాపించుకున్నందుకు ఆరు మందిని పనిలోనుంచి తొలగించింది. యాజమాన్యం ఒకప్రక్క ఎ.సి.ఎల్.పెట్టిన జాయింట్ మీటింగులకు హాజరవక మరోప్రక్క నుండి కార్మికులపైకి పోలీసులకు ఉసి గొల్పింది. యూనియన్ నాయకత్వం చుట్టప్రక్కల గ్రామాల్లోని ప్రజలను సమీకరించే ప్రయత్నం చేసింది. తమ న్యాయమైన డిమాండ్లను బలపరచవల్సిందిగా కరపత్రాలు వేసి ప్రజలకు పంపిణీ చేసింది. ప్రజల్లో మంచి స్పందన వచ్చింది. జిల్లా కలెక్టరును కలిసి తమ సమస్య వివరించారు. కార్మికులు వివిధ రూపాల్లో పోరాటం చేసి చివరకు సమ్మె పిలుపు ఇచ్చిన తర్వాత యాజమాన్యం దిగివచ్చింది. యూనియన్ నాయకత్వం పట్టు విడుపులతో ఒక ఒప్పందం చేసుకుంది.

అముదాలవలసలోని వెంకటబాలాజి జూట్ మిల్ కార్మికులపై కూడా యాజమాన్యం పోలీసులను ప్రయోగించి లొంగదీసుకునే ప్రయత్నం చేస్తున్నది. అత్యధిక మెజారిటీ కార్మికుల మద్దతువున్న సి.ఐ.టి.యు. సంఘం సమ్మె నోటీసును ఇచ్చిన వెంటనే పెద్దఎత్తున పోలీసులను ఫ్యాక్టరీ గేటు వద్ద మొహరించి కవాతు తొక్కించింది. ఎమ్యార్వో నిషేధపు ఉత్తర్వులు జారీ చేశారు. సి.ఐ.టి.యు. అనుబంధ సంఘం ఎన్నికల్లో గెలిచినా కార్మికుల మద్దతులేని మైనారిటీ తొత్తుయని వారితో చర్చలు జరుపుతున్నది. సి.ఐ.టి.యు. కార్యకర్తలపై అక్రమ కేసులు బనాయిస్తున్నది. పోలీసుల సాయంతో వేతన ఒప్పందంకోసం జరుగుతున్న పోరాటాన్ని నిర్వీర్యం

ఈ ధనికుల కోరికను సంతృప్తిపరచటానికి ఆర్థికశాఖ రెండు మార్గాలు కనుగొన్నది. (1) అధికాధికంగా విలాస వస్తువుల దిగుమతి మరియు వాటిపై సుంకాలు మరింత తగ్గించు. (2) ఆ రకమైన సరుకుల ఉత్పత్తి దిగుమతి చేసుకున్న కాంపానెంట్ల ద్వారా దేశంలో పెద్ద ఎత్తున అధికంచేసి మార్కెట్ నిండా నింపటం. అంటే విదేశీ కార్లు, రెండు తలపుల రిఫ్రిజరేటర్లు, కలర్ టి.వి.లు, వాషింగ్ మిషన్లు మొదలయిన వాటిని విపరీతంగా దిగుమతి చేసుకోడం లేదా వాటిని దేశంలోనే తయారుచేయడానికి అవసరమైన యంత్రాలను సుంకాలు తగ్గించి దిగుమతి చేసుకోవటం. అందుకే పార్లమెంటులో ఆర్థిక మంత్రి విలాస వస్తువుల ఉత్పత్తికి వాటి దిగుమతుల గురించి బల్లగుద్ది మరీ వాదించారు. బహుశా యిది ఆర్థిక సిద్ధాంతంలో ఒక "గొప్ప" ప్రయోగం. భారతదేశం ఒక పేద దేశం. నిత్యావసర సరుకుల ధరలు పైపైకి పెరుగుతూనే వున్నాయి. ప్రభుత్వ గోడౌన్లలో తిండి గింజలు లక్షల టన్నులు మూలుగుతున్నా, పౌర పంపిణీ వ్యవస్థ కుంచించుకుపోతున్నది. పైగా ఆహారధాన్యాల ఎగుమతులను ప్రోత్సహిస్తున్నది ప్రభుత్వం. అంటే ఒక ప్రక్క తిండిగింజలు యితర సాధారణ వినిమయ సరుకుల అందుబాటును తగ్గిస్తూ మరోప్రక్క ధనికులకు కావాల్సిన విలాస వస్తువుల సరఫరా అధికం చేయటమే ప్రభుత్వ విధానంగా వుందన్నమాట. ఇది ఢిల్లీ పాలకులకు ఎంత శ్రావ్యంగా వున్నా దొంగ వ్యాపారస్తుల జేబులో నింపే చర్య. దీనివల్ల ద్రవ్యోల్బణం తగ్గకపోగా మరింత పెరుగుతుంది. తిండి గింజలపై సబ్సిడీ యిచ్చి సాధారణ ప్రజల వినియోగం పెంచాల్సిందిగా చేసే డిమాండ్ను అంగీకరించడానికి పాలకులు సిద్ధంగా లేరు. ఎందుకంటే ఐ.ఎం.ఎస్., ప్రపంచ బ్యాంకులకు కోపం వస్తుంది కదా మరి.

జాతీయ, అంతర్జాతీయ దోపిడీదార్ల ప్రయోజనాల కొరకే మన ఆర్థికమంత్రి రోజూ పలికే చిలక పలుకులన్న విషయం అసలు సారాంశం. కష్టజీవుల రక్తమాంసాలు పిండే ఈ కొత్త ఆర్థిక సిద్ధాంతాన్ని భారత ప్రజలు తుత్తునియలు చేయకపోరా?

చేయాలని యాజమాన్యం ప్రయత్నిస్తున్నది.

ప్రకాశం జిల్లా మార్బూరులో మద్ది లక్ష్మయ్య ఆగ్రోప్రాడక్ట్ కంపెనీలో సి.ఐ.టి.యు. యూనియన్ స్థాపించుకున్నందుకు యాజమాన్యం 14 మందిని ఇతర జిల్లాలోని వేరే కంపెనీలకు బదిలీలు చేసింది. గత 10, 12 సంవత్సరాలుగా పనిచేస్తున్న 75 మంది పీస్రేట్ కార్మికులను పనిలోనుండి ఏ కారణం చెప్పకుండా తొలగించింది. కంపెనీ ఆవరణలోనే వున్న క్వార్టర్స్ నుండి ఖాళీ చేయించాలని ప్రయత్నిస్తున్నది. దీనికి నిరసనగా జిల్లాలోని 12 కేంద్రాల్లో రాస్తారోకోలు నిర్వహించింది సి.ఐ.టి.యు. యూనియన్ రిజిస్ట్రేషన్ నర్టిఫికేట్ రాకుండా అవినీతి వరుడైన డి.సి.ఎల్.ను ఉపయోగపెట్టుకోడానికి ప్రయత్నించింది. కాని కార్మికుల ఉద్యమం ముందు ఈ కుట్రల ప్రయత్నాలు విఫలంగాక తప్పలేదు. కార్మికుల పోరాటం కొనసాగుతున్నది.

చిత్తూరు జిల్లాలోని చిగా స్పిన్నింగ్ మిల్ కార్మికులు 43 రోజులు సమ్మె చేసి వేతన ఒప్పందం చేసుకోగలిగారు. సికింద్రాబాద్ లోని కోనె ఎలివేటర్స్ కార్మికులు డిసెంబర్ 4 నుండి సుమారు 30 రోజులు సమ్మె చేసి తమ కోర్కెలను పాక్షికంగా పరిష్కరించుకున్నారు.

అనేక జిల్లాల్లో కరుడుగట్టిన యాజమాన్యాలు యూనియన్లనే సహించట్లేదు. సంవత్సరాల తరడి కార్మికులను పీల్చిపిప్పిచేస్తున్న ఈ మేనేజ్మెంట్లు ఐ.ఎన్.టి.యు.సి., బి.ఎం.ఎస్., టి.ఎన్.టి.యు.సి. వంటి యూనియన్ల సాయంతో తమ కార్యకలాపాలు సాగిస్తున్నాయి. సి.ఐ.టి.యు. వంటి మిలిటెంట్ సంఘాలను స్థాపించుకున్న వెంటనే కొందరిని పనిలోనుండి తొలగించడం, పోలీసు కేసులు, గూండాల దాడులు సర్వసాధారణంగా సాగుతున్నాయి. సంవత్సరాల తరబడి తామనుభవించిన బాధల వల్ల కార్మికులు సి.ఐ.టి.యు.ను తమ గుండెలకు హత్తుకుని కాపాడుకోవడం సుదీర్ఘ పోరాటాలకు సంసిద్ధం అవటం కూడా ఈ పోరాటాల్లోని ఒక అద్భుత అనుభవం.

గేట్ ముడింగ్

కథ

- "ఏందిరో గట్టురుకు తాండ్ర? యాక్సిడెంట్ గిట్ట అయ్యిందా యేంది?" ఆశ్చర్యంగా అడిగాడు యాద్గిరి.
- 'చీ! శకునపక్షి! ఎప్పుడూ చావుకబుర్రేనా. డబ్బుల మూటలో చ్చాయిరా వెధవా! ఫించన్ డబ్బులు పంచుతున్నారట! పదచూద్దాం".
- "ఎవరో చ్చింద్రే?"
- "స్వయానా కేంద్ర కార్మిక శాఖ మంత్రిగారే వచ్చారా నాయనా. పదపోదాం"
- "అందరు నడువుండ్రా బయ్". అక్కడున్న వాళ్ళందరికీ అర్థమేకాదు యాద్గిరి.

రాజధానిలోని ఓ పెద్ద ప్రభుత్వ రంగవర్తిశ్రమ ఆవరణలో రంగురంగుల టెంట్లు వేశారు. 3 రంగుల జండాల్లో తోరణాలు కట్టారు. వేదిక మీద సింహసనాల్లాంటి కుర్చీలు. ముందు వరసలో వి.వి.ఐ.పి.లు, కంపెనీ అధికారులు గట్టా కూర్చోడానికి ఏర్పాట్లు చేశారు. సాధారణ కార్మికులంతా చుట్టూ నిలబడి వింటున్నారు.

వచ్చిరాని తెలుగులో కంపెనీ ఇ.డి.శ్రీవేలాయుధన్ "మన మంత్రిగారు రొంబనల్లమనిషి. పేడలపాలిటి పెన్నిధి" (జనమంతా గొల్లుమన్నారు) "అయ్యతమరు ఇంగ్లీషులోనే మాట్లాడితే మంచిది. ఎందుకంటే మంత్రిగారి క్కూడా తెలుగుచ్చు" ఈ సలహాని పాటించి "ఇట్సాల్వర్ట్ నా ఆవర్ ఆనరబుల్ లేబర్ మినిష్టర్ విల్ స్పీక్". మంత్రిగారు హుందాగా లేచి నిలబడ్డారు. ఈ మధ్య అలవాటు తప్పిపోయిందేమో నెత్తిమీద తెల్లటోపి నరిగా నిలవనంటోంది. ఏమైనా పార్లమెంటు ఎన్నికలైపోయే వరకు మంత్రులంతా తప్పనిసరిగా ఈ టోపీలు ధరించాలని పి.ఎం.గారి ఆజ్ఞ.

ఈలోపు కొందరు వలంటీర్లు అందరికీ పూలుపంచుతున్నారు. ఎందుకో అర్థంకాక ఒకరి ముఖాలు ఒకరు చూసుకుంటున్న కార్మికులనుద్దేశించి "అరే ఏమ్ చూస్తున్నవయ్య. చెవులో పెట్టుకోనీకి ఈ పూలు. పెట్టుకోండి" అప్పటికే ముందు వరుసలో స్థానం సంపాదించిన యాద్గిరి గట్టిగా అరిచారు.

"నాప్రియమైన కార్మిక సోదరులారా! సోదరీమణులారా! మీకుందరికీ తెలుసు. మనం పండుగలో చ్చినవచ్చుడు మితాయిలు చేసుకుంటాము. ఇంకో రెండు మూడు నెలల్లో మనందరికీ పెద్ద పండగ రాబోతోంది. అందుకే మన ప్రధానిగారు కార్మికుల కోసం ఓ పెద్ద మితాయి తయారు చేశారు. (వేదిక వెనకాల అంకుశం రామిరెడ్డిలాంటి వాడు రెండు చేతులు పైకెత్తి చప్పుట్లు కొట్టాడు. ఆ సిగ్నల్ కి వారి మనుషులు కూడా పెద్దగా చప్పుట్లు కొట్టారు.)

రండి! ఈ పెన్షన్ పీచు మితాయి మీ కోసం, మీ బిడ్డలకోసం అంటూ ఒక డబ్బాలోంచి చాకోలేట్లు తీసి జనం మీదికి విసిరి దేశంలోని కోట్లాది కార్మికులకు మరీ ముఖ్యంగా అసంపటిత కార్మికుల పూరిగుడిశెల్లో ఈ పెన్షన్ స్కీంతో దీపాలు వెలుగుతాయి. కార్మికుల భార్యబిడ్డలు ఏ చీకుచింతా లేకుండా ఈ పెన్షన్ తింటూ బ్రతకచ్చు. కావాలంటే దూరదర్శన్ చూడండి.

ఎటూ ఇంత మంది కార్మికులు నాసభకు వచ్చారు. ఎన్నికల్లోపు మళ్ళీ మిమ్మల్నిందర్ని చూసే భాగ్యం కల్గుతుందో లేదో. వనిలో పని రాబోయే పార్లమెంటు ఎన్నికల్లో మా హస్తాన్నా మర్చిపోవద్దని కోరుకుంటూ వేడుకుంటూ విరమిస్తున్నాను."

తర్వాత దేశంలోనే అతిపెద్ద కార్మిక సంస్థ అధ్యక్షుడు మూడు రంగుల భజంత్రీరావుగారు లేచి "ఈ పెన్షన్ స్కీం ఎంతో ప్రయోజనకరమైంది. ఇప్పటి వరకు ఏ ప్రభుత్వం చేయని సాహసోపేతమైన చర్య ఈ స్కీం. దీని గురించిన ఎన్నో వివరాలు నా సోదరసంఘం నాయకుడు శ్రీ కాగితం

పులిరావుగారు వివరిస్తారు. నేను మీకు చెప్పేది ఒకటి ఈ స్కీంకు భజంత్రీలు కొట్టండి. మీ చెవుల్లో పూలువాడి పోకుండా చూసుకోండి. జైహింద్."

ఇక అసలు ఉపన్యాసకుడు కాగితం పులిరావుగారు లేచారు.

"గీ మునలాయాన్ని చూస్తే ఈయన సంఘం కూడా శానముసల్లిలెక్క గొట్టుందిగాదె!" పక్కనోడి చెవుకొరికాడు యాద్గిరి.

"కామ్రేడ్స్! కొన్ని సంఘాలు ఈ పెన్షన్ స్కీం వల్ల ఉపయోగం లేదని ప్రచారం చేస్తున్నాయి. పైగా మూడవ బెనిఫిట్ గా పెన్షన్ కావాలట! ఇది సాధ్యమా? తెచ్చుకున్న అప్పులకి వడ్డీలు కట్టలేక మన కేంద్ర ప్రభుత్వం సతమతమవుతుంటే 3వ బెనిఫిట్ అని డిమాండ్ చేయటం సరైనదికాదు. పైగా ఎల్.ఐ.సి. బొగ్గు, స్టీల్ మొదలైన వాటిల్లో 3వ బెనిఫిట్ గా ఉందని తప్పుడు ప్రచారం చేస్తున్నారు. అవన్నీ 3వ బెనిఫిట్ కావు."

"గవన్నీ మాకెందుకుసార్. పున్న పి.ఎఫ్.లో కెల్లి అటిల్లో కట్ చేసుకుండ్రా?" నిలబడ్డాడు యాద్గిరి.

"అదిగాదయ్య! ఇప్పటి వరకు దేశంలోని అనేక చట్టాలు వచ్చిన తర్వాత పోరాడి ఎన్నో మార్పులు చేసుకున్నాం. ప్రస్తుత పి.ఎఫ్. చట్టంలో మాత్రం ఎన్ని మార్పులు సాధించుకోలేదు?"

ఇంకనిల్చునే పున్న యాద్గిరి" గద్దరేసార్. ఉన్నదిపోబట్టే. దానికి పోరాటం చేయకుండా కొత్తది సాధించుకోనీకి చేస్తాదీ మీ సంఘం పోరాటం! అరే ఏం లగాయించినవసార్ మాకుపోయే పి.ఎఫ్. సంవత్సరానికి నెలజీతంతో సమానం. కాని మాకొచ్చే ఫించన్ దాన్లో పావలా వంతు కూడ లేదు".

అసలే ఎర్రగా పున్న మన పులిరావు గారి ముఖం ఇంకా ఎర్రబడింది.

"బాబూ లెక్కలు మాక్కుడ వచ్చు. మనదేశ కార్మికోద్యమం చాలా సెల్ఫ్ సెంటర్డ్ అయిపోయింది. అసలు కోట్లాది అసంపటిత కార్మికులకు ఈ స్కీం ఎంత ఉపయోగమో తెల్సా?"

"ఎట్లా ఉపయోగమో చెప్పండి" ఇంకొందరు కార్మికులు నిలబడ్డారు.

"ఎట్లా అంటే మంత్రిగారు చెప్తున్నారు గాదా ఉపయోగమని?" రెట్టించారు. పులిరావుగారు.

"అయ్య మేము ఇదే కంపెనీలో గత 9 సంవత్సరాలుగా కాంట్రాక్టు కార్మికులుగా పనిచేస్తున్నాం. మాకు అసలు పి.ఎఫ్.లేదు. మరి ఫించన్ దొరుకుద్దా?, ఇంకొందరు నిలబడ్డారు.

"అరే! యాద్గో చ్చింది. దేశంలో పి.ఎఫ్. పున్న కార్మికుల్లో ఎక్కువ మంది మనసుంటివాల్లేనటగా? గా బిడిలు సుట్టెట్లో, లారీలు నడిపేట్లో, బిల్డింగులు కట్టెట్లో వాల్లందరికీ పిఎఫ్ లేదు ఈ వట్టం లోనే చిన్న కంపెనీలు వేటిల్లో పి.ఎఫ్. లేదటగా! మరి పిల్లందరికీ ఫించన్ యాడికెల్లోస్తది సారో" లెక్కల్లో సహా అడిగాడు యాద్గిరి.

"మీరెన్నెనా చెప్పండి. కార్మికులు అనవసరంగా డబ్బులు పాడుచేసుకుంటారు. పెన్షన్ ఆయితేనే నయం" తేల్చేశారు శ్రీ కాగితం పులిరావు గారు.

"అబ్బో! కార్మికుల మీద ఎంతప్రేమో!" ఎవరో వెటకారంగా అనడంతో జనమంతా గొల్లుమన్నారు.

అప్పటికి వరకు చెవుల్లో పూలుపెట్టుకున్న కొందరు కార్మికులు కూడా వాటిని పీకి విసిరిపారేశారు.

"పిబ్రవరి 23 దేశవ్యాపిత సమ్మె జయప్రదం చేయండి" . "పి.ఎఫ్.బచావో" అని రాపి పున్న అట్టలు, బ్యానర్లు పైకితీశారు. కార్మికుల ఐక్యత వర్ధిల్లాలని నినాదాలు మొదలైనాయి. శ్రీ భజంత్రీరావుగారి శిష్యులు, శ్రీ కాగితం పులిరావుగారి శిష్యులు కూడా ఈ జనంతో గొంతుకలవటంతో గేట్ మీటింగ్ ముగిసింది.

ఆరెస్సీ

వక్రీకరణలు-వాస్తవాలు

(6వ పేజీ తరువాయి)

తీసుకొనలేదు. 20 సంవత్సరాల సర్వీసుకు తగ్గిన ప్రతి సంవత్సరానికి 3 శాతం చొప్పున తగ్గిస్తూ గరిష్టంగా 25 శాతం తగ్గిన సర్వీసుకు పెన్షన్లో తగ్గిస్తారు. ఈ విధంగా గనుక లెక్కించినట్లయితే 5వ కాలమ్లో 10వ ఏట 15వ ఏట చూపిన పెన్షన్ మొత్తం వరుసగా రు. 371, 895/-లకు బదులు రు. 278/-, 761/- లు వుంటుంది. అంతేగాక కాలమ్ 6లో చూపిన తగ్గించిన పెన్షన్ కూడా తదనుగుణంగా తగ్గిపోతుంది. వాస్తవంగా లేకుండా, కృత్రిమంగా, అధిక మొత్తాలు చూపటానికి గాను తగ్గిన సర్వీసువల్ల తగ్గిపోయే మొత్తాన్ని చూపలేదు.

అబద్ధాలు నోటితే చెప్పవచ్చుగాని, అవే సత్యాలుగా నమ్మించటానికి, ప్రింట్ చేసి డాక్యుమెంట్లుగా చేయకూడదనే విషయాన్ని ఈ పట్టిక 'నిర్మాత'లు మరచిపోయారు. రు. 5000 మించిన వేతనంపై కూడా పెన్షన్ నిధికి కార్మికుడు తన వాటాను అందించటానికి ఒప్పుకుంటే, సీలింగ్ రు. 5000 లకు మించి పెన్షన్ పొందవచ్చని ప్రభుత్వం చెబుతున్నది. ప్రభుత్వం పైకి ఏమి చెబుతున్నప్పటికీ, 16-11-95న గజెట్లో ప్రకటించిన స్కీంలో యిటువంటి అంశమే కానరాదు.

యెయ్యి రూపాయల ప్రారంభ వేతనంతో ప్రతి సంవత్సరం 10 శాతం నికరమైన పెరుగుదలతో ఉద్యోగంలోకి చేరిన కార్మికుడిని ఉదాహరణగా తీసుకుని ప్రభుత్వం ఈ పట్టికను తయారు చేసింది. ఈ పట్టికలో రాగలదని భావించిన జీతం పార్శ్వాల ప్రకారం వచ్చే పెన్షన్, తగ్గించిన పెన్షన్, తిరిగి యిచ్చే పెట్టుబడి, వీటికి సంబంధించి అంకెలు అన్నీ కూడా మోసంతో కూడిన వక్రీకరణలే.

3. కాలమ్ 5లో 20వ సంవత్సరం నుంచి వచ్చే పెన్షన్ మొత్తాన్ని చూపటంలో పెన్షన్కు అర్హమైన జీతంపైనా, పెన్షన్ మొత్తంపైనా వున్న సీలింగ్ను పట్టించుకొనలేదు. స్కీమ్లో సమీక్షకు సంబంధించి వున్న అంశాన్ని ప్రభుత్వం ఈ సందర్భంగా చూపవచ్చు. అయితే సమీక్షకు ఎటువంటి కొలబద్దలు, ప్రమాణాలు పేర్కొనని సందర్భంలో అటువంటి సమీక్ష జరుగుతుందనే గ్యారంటీ ఏమీలేదు. ప్రభుత్వం అడ్వర్టయిజ్మెంట్లో చూపినందు యిటువంటి సమీక్ష అంశాల వలన సీలింగ్పై సమీక్ష జరుగుతుందనే నమ్మకాన్ని కలిగించలేదు. ఫ్యామిలీ పెన్షన్ స్కీమ్పై సమీక్షకు సంబంధించిన అనుభవాలు యింకా కార్మికుల హృదయాలలో చెదిరిపోలేదు. నిర్ణీత కాలంలో సమీక్షకు సంబంధించిన అంశాలు ఈ స్కీంలో వున్నప్పటికీ 16 ఏళ్ళకుగాని సమీక్ష జరగలేదు. ఆ సమీక్ష పైతం కోర్టు ఉత్తర్వుల నిర్బంధం వల్లనే జరిగింది. స్కీమ్లోని

ప్రయోజనాలను పోల్చి చూపేటప్పుడు సీలింగ్ నిబంధనల అంశాలను అలక్ష్యంచేసి ప్రభుత్వ యంత్రాంగం యొక్క జిత్తులు కార్మికుల, ఉద్యోగుల కళ్ళు కప్పటానికే.

వాస్తవానికి ప్రకటనలోని ఈ పట్టికని మోసపూరితమైన కల్పించిన అంకెలతో నింపివేశారు. ఏదైతే ఉదాహరణ క్రింద తీసుకుని పట్టికలో చూపారో ఆ అంకెలు వాస్తవంగా ఈ క్రింది విధంగా వుండాలి.

20వ ఏట మాత్రమే, తిరిగి వచ్చే పెట్టుబడి పి.ఎఫ్. జమలకన్నా

సర్వీసు చేసిన సం॥	పి.ఎఫ్. వడ్డీతో సహా అదాయం	వస్తుదని వడ్డీ తీసుకున్న జీతం	పెన్షన్ లెక్కించటానికి తీసుకున్న	పార్శ్వాల ప్రకారం పెన్షన్	తగ్గించిన పెన్షన్	తిరిగి ఇచ్చే పెట్టుబడి
10	25,605	256	2,358	253	228	25,300
11	31,272	313	2,594	278	250	27,800
20	1,44,128	1,441	5,000	1,571	1,414	1,57,100
25	2,85,768	2,858	5,000	1,978	1,735	1,92,800
30	5,35,384	5,354	5,000	2,286	2,057	2,28,571
35	9,75,294	9,753	5,000	2,643	2,379	2,64,300
40	17,30,566	17,506	5,000	3,000	2,700	3,00,000

ఎక్కువ వున్నదని గమనించవచ్చు. మిగతా అన్ని సందర్భాలలో కూడా పెట్టుబడి, నెలసరి ఆదాయం రూపాలలో వచ్చే నష్టము సర్వీసు పెరిగే కొద్దీ మరింత ఎక్కువగా పెరుగుతుంటుంది. ఆ కారణం చేతనే ప్రభుత్వం ఈ ప్రకటన యిచ్చేటప్పుడు ఈ సీలింగ్ అంశాలను బుద్ధి పూర్వకంగా వదిలివేసింది. 20 ఏళ్ళ సర్వీసుకు సంబంధించి ఈ పట్టికలో చూపినది అరుదైన సందర్భం. ఇలా జరగాలంటే 38 ఏళ్ళు వయస్సులో ఉద్యోగంలోకి వచ్చి 58 ఏళ్ళు దాకా చేస్తేనే 20 ఏళ్ళు సర్వీసు పూర్తయి పట్టికలో చూపిన విధంగా పెన్షన్ పొందుతాడు. ఇది చాలా అసాధారణమైనది. అనేక మందికి వర్తిస్తుందని చెప్పలేనిది.

ఎంప్లాయిస్ ప్రావిడెంట్ ఫండ్ సంస్థ మోసపూరితమైన వక్రీకరణ అంకెలతో పత్రికలకు పూర్తిపేజీ అడ్వర్టయిజ్మెంట్ యివ్వటం ద్వారా ప్రజలను గందరగోళం పరచాలని విఫలయత్నం చేసింది. ఈ ప్రయత్నం ద్వారా ఈ స్కీంలో సుగుణాలు ఏమిటో మరింత స్పష్టం అయి, ప్రభుత్వ పెన్షన్ పథకం కార్మికులకు ఉద్యోగులకు ఏ మాత్రం లాభదాయకం కాదు అని మరింత దృఢంగా తెలుస్తుంది.

ఫీల్డ్ హైదరాబాద్ సీ జయప్రదం చేయండి

(3వ పేజీ తరువాయి)

సమ్మె నోటీసులిచ్చి నోటీసు బోర్డులు అంటించాలి. అన్ని రకాల పద్ధతులను ఒక వరస క్రమంలో వినియోగిస్తూ సమ్మె వాతావరణాన్ని సృష్టించాలి. సి) అంగన్ వాడి ర్యాలీ: వచ్చే శాసనసభా సమావేశ సమయంలో అంగన్ వాడి ఉద్యోగుల ర్యాలీ జరుగుతుంది. సి.ఐ.టి.యు. రాష్ట్ర కమిటీ సమావేశంలో 5000 మంది ఉద్యోగినులను కదిలించడానికి కోటా తీసుకోబడ్డాయి. సి.ఐ.టి.యు. జిల్లా కమిటీలు గట్టిగా కృషి చేస్తే సమీకరణ ఇంతకన్నా ఎక్కువ ఉంటుంది. కార్యక్రమం శ్రామిక మహిళల్లో బలపడేందుకు బాగా తోడ్పడుతుంది. దీనిని కూడా వివిధ పద్ధతుల ద్వారా బాగా

ఏర్పాటు చేయాలి.

రాజకీయవిద్య:

ఇప్పటికీ జరిగిన కృషిని సంఘటితం చేసుకోవాల్సి ఉంది. అందుకోసం పిక్నిక్లు, క్లాసులు స్టడిసర్కిల్స్ వంటివి నిర్వహించాలని భావించాం. ఫిబ్రవరి మాసంలో మూడు పెద్ద కార్యక్రమాలు ఉన్నందున రాజకీయ విద్యా కార్యక్రమాలు మార్చి మాసంలో చేయడం మంచిది. అలాగే అసంఘటిత రంగాలలో సభ్యత్వం చేర్పించే కార్యక్రమం కూడా మార్చి మాసంలో చేయడం మంచిది.

ఫిబ్రవరి ఆఖరి వారంలోగాని, మార్చి మొదటివారంలోగాని రాష్ట్ర స్థాయి నాయకత్వ పాఠశాల ఉంటుంది. దానికి పంపగోరే విద్యార్థుల లిస్టు వెంటనే రాష్ట్ర కేంద్రానికి పంపాలి.

రాష్ట్ర కమిటీ తీర్మానాలు

కనీసవేతనాల సవరణ నిర్ణయంపై

కనీస వేతనాల చట్టం పరిధిలోనికి వచ్చే కార్మికులకు రాష్ట్రంలో నిర్ణయించబడిన కనీస వేతనాలు దారిద్ర్యరేఖకు దిగువన వుండడంమేగాక చట్టప్రకారంగా ప్రతి రెండు సంవత్సరాలకుగానీ, జీవన వ్యయ సూచికలో 50 పాయింట్లు పెరిగినప్పుడుగానీ సవరించబడవలసి వుండగా ఆ విధంగా సవరించబడటం లేదు. కొన్ని పరిశ్రమలలో 1988 నుండి మరికొన్నింటిలో 1991 నుండి ఇంతవరకు ఈ కనీస వేతనాలు సవరింపబడలేదు.

ఇటీవలనే నిర్ణయించబడిన కరువుభత్యం కూడా ఎక్కడా సరిగా అమలు జరగటం లేదు. కనీస వేతనాల సలహా సంఘం కూడా ఇంతవరకూ పునర్నిర్ణయింపబడలేదు. ఇటువంటి పరిస్థితుల్లో, లేబర్ ఎడ్యుకేషన్ బోర్డులో కూడా చర్చించకుండా ప్రభుత్వం ఏకపక్షంగా కనీసవేతనాలు ఐదేండ్లకు ఒకసారి మాత్రమే సవరింపబడాలని 25-5-1995న జి.ఓ.నెం. 16 ద్వారా ఏకపక్ష నిర్ణయం చేసింది. ఇది కార్మికులకు అత్యంత ప్రమాదకరమైన సవరణ. దీనిని సి.ఐ.టి.యు. ఆంధ్రప్రదేశ్ కమిటీ తీవ్రంగా నిరసిస్తూ, దానిని వెనువెంటనే ఉపసంహరించుకోవాలని రాష్ట్ర ప్రభుత్వాన్ని కోరుతున్నది.

ఈ కోర్కెలను బలపరుస్తూ, కార్మిక సంఘాలన్నీ రాష్ట్ర కార్మిక శాఖ మంత్రికి, రాష్ట్ర లేబర్ కమిషనరుకు నిరసన తెలియబరుస్తూ వుత్తరాలు వ్రాయాలని ఈ కమిటీ సమావేశం కోరుతున్నది.

నూతన పెన్షన్ పథకంపై

ఇంతవరకు అమలులోనున్న ఫామిలీ పెన్షన్ స్కీం బదులు 1995 నవంబర్ 16 నుండి నిరంకుశంగా, ఏకపక్షంగా ఎంప్లాయిస్ పెన్షన్ స్కీంను అమలు జరుపుటకు కేంద్ర ప్రభుత్వం నిర్ణయించటాన్ని సి.ఐ.టి.యు. నిరసన వ్యక్తం చేసింది. ఈ పెన్షన్ పథకం 3వ బెనిఫిటేకాదు. స్కీంలో చేరటం, చేరకపోవడానికి అప్లై లేదు. ప్రావిడెంట్ నిల్వపై వచ్చే వడ్డీ కంటే పెన్షన్ చాలా తక్కువగా వుంటుంది. జీవన వ్యయ సూచికకు, పెన్షన్కు లింకు వుండదు. పెన్షన్ను నిర్ణయించటానికి నిర్ణయించబడిన ఫార్ములా కార్మికుల ప్రయోజనాలకు విరుద్ధంగా నిర్ణయించబడింది. ఈ స్కీంను బిల్లు రూపంలో 1995 డిసెంబర్ 4న పార్లమెంటులో ప్రవేశపెట్టబోతున్నది కాబట్టి ఆరోజున కార్మిక సంఘాలన్నీ బిల్లులో పై సవరణలు కోరుతూ పార్లమెంటు స్పీకర్కు, కేంద్ర కార్మిక శాఖా మంత్రికి టెలిగ్రాంలు పంపవలసినదిగానూ, ఆ ఒక కాపీని సి.ఐ.టి.యు. ఢిల్లీ కేంద్ర కార్యాలయానికి పంపాలని కోరుతున్నది.

కాంట్రాక్టు కార్మికులపై

రాష్ట్రంలోని సుమారు మూడులక్షల మంది కాంట్రాక్టు కార్మికులకు వి.డి.ఎ. సౌకర్యం కల్పించాలని, జి.వో. 315ను సవరించాలని ప్రభుత్వాన్ని డిమాండ్ చేసింది. రాష్ట్రంలోని కాంట్రాక్టు కార్మికుల వేతనాలు సవరిస్తూ 25-7-95న జి.వో. 315 విడుదల చేసింది. 1-6-89లో ఒకసారి, 19-6-92న మరోసారి, 27-7-95న తిరిగి కనీసవేతనాలు సవరించబడటం వల్ల కాంట్రాక్టు కార్మికులు మధ్యలో ఒక టర్మ్ (2సం॥) వేతన సవరణ కోల్పోయారు. పైగా 19-6-92కి, 27-7-95కి మధ్య వినిమయధరల సూచి 371 పాయింట్లు పెరిగినా అన్సిక్విల్డ్ కార్మికులకు రు. 1040లు, సెమిస్క్విల్డ్ కార్మికులకు రు. 1352లు, స్క్విల్డ్ కార్మికులకు 1690గా నిర్ణయించారు. డ్రాఫ్ట్ నోటిఫికేషన్లో దినసరి వేతనం పై క్యాటగిరీలకు వరుసగా రు.40, 52, 60గా ప్రకటించి రు.1200, రు.1560, రు.1800గా ఉండాల్సిన నెలజీతాన్ని లెక్కల జమ్మిక్కులతో పైన పేర్కొన్నట్లు జి.వో.లో తక్కువ చేసి ప్రకటించడంతో కార్మికులు పెద్ద ఎత్తున నష్టపోయారు. రోజుకూలి లెక్కించటానికి దీన్ని 26తో విభజించాలని జి.వో.లో ప్రత్యేకంగా సూచించడంతో దినసరి రు.34-66పైసలు, రు.45-66పైసలు, రు.56-33, పైసలుగా మారింది. ఇది కాంట్రాక్టు కార్మికుల నోట మట్టికొట్టే చర్య. యజమానులకు, కాంట్రాక్టర్లకు కోట్లాది రూపాయల లాభాలు చేకూర్చే చర్య. ఇతర షెడ్యూల్డ్ పరిశ్రమల కార్మికులకు వి.డి.ఎ.లో లింకు చేసి వేతనాలు చెల్లిస్తూండగా కాంట్రాక్టు కార్మికులకు అది నిరాకరించబడుతున్నది.

ఈ కాంట్రాక్టు కార్మికులు ప్రభుత్వ, ప్రైవేటు పరిశ్రమల్లో హాజర్లస్ పనుల్లోను, సెక్యూరిటీ సిబ్బందిగాను ముఖ్యంగా శాశ్వత పనుల్లో సంవత్సరాల తరబడి పనిచేస్తున్నారు. ఇది చట్ట విరుద్ధం. ఈ విషయంలో సుప్రీంకోర్టు ఇటీవల చారిత్రాత్మకమైన తీర్పు నిచ్చింది. కాని ఈ తీర్పులు, చట్టాలు ప్రభుత్వాలను కదిలించలేకపోతున్నాయి.

ఈ కాంట్రాక్టు కార్మికులకు వృత్తి రుగ్మతలు, అంగవైకల్యాలు చివరికి ప్రాణాపాయం కలిగినా అటు కాంట్రాక్టర్లుగాని, ప్రధాన యజమానిగాని పట్టించుకోవటం లేదు. ఏ నష్టపరిహారం లేకుండా వీరు, వీరి కుటుంబాలు దిక్కులేని వారవుతున్నారు. పైగా వీరికి పి.ఎఫ్, ఇ.ఎస్.ఐ. వంటి సౌకర్యాలు చాలా అరుదుగా తప్ప కల్పించబడటం లేదని, ఉత్పత్తిలో కీలకపాత్ర వహిస్తున్న ఈ కాంట్రాక్టు కార్మికుల వేతనాలను కాంట్రాక్టు కార్మికులకు కేంద్ర ప్రభుత్వం ప్రకటించిన వేతనాలతో సమానంగా పునర్నిర్ణయిస్తూ జి.వో. 315ను సవరించాలని వారికి వి.డి.ఎ. లింకు పెట్టాలని రాష్ట్ర కమిటీ డిమాండ్ చేస్తున్నది.

కార్మికుల పొట్టుకొట్టున్న బి.జె.పి. ప్రభుత్వం


నిరసనగా ఢిల్లీలో 10 లక్షల మంది సమ్మె

కార్మికులకు చట్టబద్ధంగా చెల్లించాల్సిన కరువుబత్తెం చెల్లించరాదని దేశరాజధానిని పాలిస్తున్న బి.జె.పి. ప్రభుత్వం నిర్ణయించింది. ఈ కార్మిక వ్యతిరేక చర్యకు నిరసనగా ఒకరోజు సమ్మెలో 10లక్షల మంది పారిశ్రామిక కార్మికులు పాల్గొన్నారు.

సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., ఎ.ఐ.సి.టి.యు., యు.టి.యు.సి.(ఎల్.ఎస్.); ఐ.ఎఫ్.టి.యు., యు.టి.యు.సి.లు సంయుక్తంగా సమ్మెకు పిలుపు యిచ్చినవి. ఆపూర్వంగా స్పందించిన ఢిల్లీ కార్మికవర్గానికి సి.ఐ.టి.యు. నవంబరు 23న హృదయపూర్వక ఆభినందనలందించింది. ఖరానా ప్రభుత్వం గత ఫిబ్రవరి నుండి కార్మికుల కరువుబత్తెంలో సుమారు రు.100కోట్లు కోత విధించి పారిశ్రామికవేత్తలకు బహుకరించేందుకు చేపట్టిన హీనమైన చర్యను యీ సమ్మె బట్టబయలు చేసింది.

ఖరానా ప్రభుత్వానికి యీ సమ్మె ఒక హెచ్చరిక కాగలదని కార్మిక సంఘాలు పేర్కొన్నాయి.

ఆంధ్ర, ఆగ్నేయ ఇంకా పశ్చిమ ప్రాంతాల్లో
కొత్త పనులు!



P.S. Ravikanth



నూతన ఆర్థిక
విధానాల
ఇ...సి...త్రాలు

ఇక దేశీయ వార్తల్లో కొస్తే,
మన దేశంలో విదేశీ పెట్టుబడులు,
విదేశీ సరుకులు, విదేశీ పర్యటనలు - విదేశీ బంధులు,
విదేశీ మిలిటెంట్లు.....

ప్రపంచ బ్యాంకు ప్రత్యక్ష పర్యవేక్షణలో భారత జాతీయ బ్యాంకులు

ప్రాచీన కాలంలో ఆదిమ మానవులకు మెరుపు ఎందుకు మెరిసేదో, ఉరుము ఎందుకు ఉరిమేదో తెలిసేదికాదు. అది తెలుసుకోవటానికి మానవునికి కొన్ని తరాలు పట్టింది. కానీ ఈ ఆధునిక కాలంలో ఆర్థిక రంగంలో వస్తున్న మార్పులకు కారణాలు ఇట్టే తెలుసుకోవచ్చు.

బ్యాంకింగ్ పరిశ్రమను కొన్ని మార్పులు కదిలించి వేస్తున్నాయి. గత రెండు, మూడు నెలల కాలంలో డిపాజిట్ రేట్లు, లెండింగ్ రేట్లపై ఉన్న కంట్రోలును ఎత్తివేశారు. అడ్వాన్సుల మీద వడ్డీ 16.5 శాతంకు, డిపాజిట్ల మీద వడ్డీ 14 శాతంకు పెరిగిపోయింది.

డిపాజిట్ల మీద వడ్డీ పెరిగినా, అడ్వాన్సుల మీద వడ్డీ పెరిగినా వడ్డీ విరిగేది సామాన్యుడికే. పోటీ కారణంగా డిపాజిట్ల మీద వడ్డీ పెరిగితే బ్యాంకింగ్ నిధులు ఖరీదవుతాయి. దానితో బ్యాంకులు తమ సర్వీసుల ధరలు హెచ్చిస్తాయి. అవి ఎక్కువ శాతం మంది ప్రజలకు అందుబాటులో లేకుండాపోతాయి.

అడ్వాన్సుల మీద పెరిగిన వడ్డీ ఖర్చును పెట్టుబడిదారుడు భరించడు. వినిమయదారుడు చెల్లించాల్సిందే. ధరలు మరింత పెరగటం భయం.

ఈ మార్పుల వెనుక హస్తాన్ని ఇట్టే పసిగట్టవచ్చు. ఆ హస్తమే ప్రపంచ బ్యాంకు ఆరు జాతీయ బ్యాంకులకు రెండు విడతల్లో తమ పెట్టుబడిని పెంచుకోవడానికి రు.1200 కోట్లను 12.5 శాతం వడ్డీ మీద ప్రపంచ బ్యాంకు సమకూర్చింది. ఈ జాతీయ బ్యాంకుల్ని రెండు నెలలకోసారి పందర్బించి పర్యవేక్షించే అధికారాన్ని ప్రపంచ బ్యాంకు చేజిక్కించుకుంది.


ఈ సందర్భంలో సామాన్యుడికి అంతుబట్టని ప్రశ్నలు రెండే రెండు. ఒకటి మన బ్యాంకింగ్ రంగాన్ని పర్యవేక్షించేది రిజర్వ్ బ్యాంకు ఆఫ్ ఇండియానా లేక ప్రపంచ బ్యాంకా?

రెండు - అడ్వాన్సుల ఎగవేతలో, స్టాకు మంభకోణంలో వేలాది కోట్ల రూపాయల నష్టాన్ని వినారించని పి.వి. నరసింహారావు ప్రభుత్వం కేవలం రు.1200 కోట్లకు ప్రపంచ బ్యాంకు వద్దకు ఎందుకు పరుగెత్తింది?


కేంద్ర కాంగ్రెస్ ప్రభుత్వం సమాధానం చెప్పుకోవాలి.

(ఎకనమిక్ టైమ్స్ ఆధారంగా)

అభివృద్ధి





బొబ్బర్



సెక్యూరిటీ స్కాం

వెలికం స్కాం



venkatesh

విజయవంతంగా ముగిసిన బెంగాల్ జాట్ కార్మికుల సమ్మె

పశ్చిమ బెంగాల్ లో 100కి పైగా వున్న జాట్ మిల్లుల్లోని కార్మికులు నవంబర్ 29 నుండి డిసెంబర్ 2 వరకు 4 రోజులు రాష్ట్ర వ్యాపిత సమ్మె చేసి వేతన ఒప్పందం చేసుకున్నారు. 17.3.92 నుండి ప్రారంభమైన గత వేతన ఒప్పందం 16.3.95తో ముగిసిపోయింది. రాష్ట్రంలోని జాట్ ఫెడరేషన్లు, యూనియన్లు ఐక్యంగా మేనేజ్మెంట్లకు ఛార్జర్ ఆఫ్ డిమాండ్స్ సమర్పించాయి. యాజమాన్యాల మొండి వైఖరి వల్ల 29.11.95 నుండి నిరవధిక సమ్మె చేస్తామని కార్మిక సంఘాలు ప్రకటించాయి. భారత జాట్ మిల్ యజమానుల సంఘం (ఐ.జె.ఎం.ఎ) ఉత్పత్తితో ముడిపడ్డ వేతనాలు ఉండాలని జనుము లభ్యత తక్కువగా ఉండటం వల్ల ఉత్పత్తులను కంట్రోలు చేయాలని షరతులు విధించింది. 1984 ఏప్రిల్ 7వ తేదీ నాటి త్రైపాక్షిక ఒప్పందంలోని క్లాజ్ 5కు అనుగుణంగా వేతనాలు పెంచాల్సిన అవసరం ఉందని, పరిశ్రమ వ్యాపిత ఒప్పందం మాత్రమే జరగాలని ఎక్కడా యూనిట్ వారి ఒప్పందాలు చేసుకోరాదని కార్మిక సంఘాలు పట్టుబట్టాయి. పి.ఎఫ్ గ్రాట్యుటీ వంటి చట్ట పరంగా రావాల్సిన బకాయిలు వెంటనే యాజమాన్యాలు చెల్లించాలని కూడ యూనియన్లు డిమాండ్ చేశాయి. చివరికి సమ్మె 4 రోజులు జరిగిన తర్వాత ముఖ్యమంత్రి జ్యోతిబసు జోక్యంతో 2.12.95న ఒప్పందం కుదిరి సమ్మె విరమించబడింది.

ఒప్పందం వివరాలు

1984 నాటి ఒప్పందంలో పర్మినెంట్ కార్మికులు క్యాజువల్ కార్మికుల నిష్పత్తి 90:20గా ఉండాలని పేర్కొన్నట్లు అమలు జరగాలని యూనియన్లు డిమాండు చేయగా, ఈ దశాబ్దంలో ఉత్పత్తిలో వచ్చిన

మార్పుల వల్ల అది సాధ్యం కాదని యజమాన్యాలు వాదించాయి. చివరికి ఈ విషయాన్ని పరిశీలించడానికి రాష్ట్ర ప్రభుత్వం ఒక అధికార కమిటీని నియమించాలని అది 3 నెలల్లో తన నివేదిక ప్రభుత్వానికి సమర్పించాలని, ఆపై రాష్ట్ర ప్రభుత్వ నిర్ణయానికి ఇరు వర్గాలు కట్టుబడి ఉండాలని నిర్ణయించబడింది. అయితే ఈ లోపు మొత్తం 10వేల మందిని పర్మినెంట్ చేయడానికి యాజమాన్యాలు అంగీకరించాయి. వేరు అన్ని మిల్లుల్లోను సమాన సంఖ్యలో ఉంటారు. 2(ఎ) ప్రతి కర్మికునికి బేసిక్ లో 90% పెరుగుదల ఉంటుంది. (బి) గ్రేడ్లు స్కేల్స్ పైన పేర్కొన్న బేసిక్ లో పెరుగుదలకు అనుగుణంగా పునర్నిర్ణయించబడ్డాయి. (సి) ఇంక్రిమెంట్లు ప్రస్తుతం ఉన్నట్లే ప్రతి కార్మికునికి ఉంటుంది. పెరిగిన స్కేల్ ప్రకారం ఎవరైనా స్కేల్ చివరికి పోతే అతనికి ప్రస్తుత ఇంక్రిమెంటును మరో 3 సంవత్సరాలు తీసుకొనవచ్చును. (డి) వి.డి.ఎ ప్రస్తుత రు.1.75పై.ల నుండి రు.1.90పై.లకు పెంచబడింది. (ఇ) ఎట్టి పరిస్థితుల్లోను శాశ్వత పనుల్లో కాంట్రాక్టు కార్మికులను ఏ పరిశ్రమలోను వినియోగించరు. భాగవాలా పద్ధతి, వోచర్ పేమెంట్ పద్ధతిని ఇంకా ఎక్కడైనా కొనసాగుతుంటే వెంటనే రద్దు చేయాలి. 4. ఫ్యాక్టరీ చట్టానికి అనుగుణంగా మహిళా కార్మికుల స్థితి గతులు మెరుగుపరుస్తారు.

పి.ఎఫ్., ఇ.ఎస్.ఐ గ్రాట్యుటీ బకాయిలు వెంటనే చెల్లించడానికి యజమానులు అంగీకరించారు. సమ్మెలో పాల్గొన్న వారిపై ఎటువంటి కక్ష సాధింపులు ఉండబోవని, సమ్మె కాలాన్ని 'నోవర్క్, నోపే' గా పరిగణిస్తారని ఒప్పందం పేర్కొన్నది.

జనవరిలో అంగన్ వాడీ ఉద్యోగుల రాష్ట్ర సమస్యల పరిష్కారానికి ఛలో అసెంబ్లీ

10-12-1995 న విజయవాడలో జరిగిన అంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర కమిటీ సమావేశం అంగన్ వాడీ ఉద్యోగుల సమస్యలపై పోరాటాన్ని తీవ్రం చేయాలని నిర్ణయించింది. అంగన్ వాడీ ఉద్యోగులపై పని భారం విపరీతంగా పెరుగుతున్నది. వివిధ జిల్లాల్లో పొదుపు పథకాలు, ఇతర ప్రభుత్వ పథకాల అమలులో అంగన్ వాడీ వర్కర్లు ముఖ్యమైన పాత్రను నిర్వహిస్తున్నారు. ఇటీవల డిసెంబర్ 9 న జరిగిన పోలియో ఇమ్యూనైజేషన్ కార్యక్రమం జయప్రదం కావడంలో ప్రధాన పాత్ర అంగన్ వాడీ వర్కర్లే వహించారని అధికారులు సైతం ప్రశంసించారు. కాని ప్రభుత్వం వారి సమస్యల పరిష్కారానికి ఏ మాత్రం ఆసక్తి చూపడం లేదు. ప్రభుత్వ ఉద్యోగులుగా గుర్తింపు కోసం, అంతవరకూ వర్కర్లకు నెలకు రు. 1200 లు, హెల్పర్లకు రు. 800 లు ఇవ్వాలని దేశ వ్యాప్తంగా అంగన్ వాడీ ఉద్యోగులు ఆందోళన నిర్వహించారు. మే 5 న 20 వేల మంది ఢిల్లీలో ప్రదర్శన నిర్వహించారు. కేంద్ర మానవ వనరుల అభివృద్ధి శాఖా మంత్రికి, సాంఘిక సంక్షేమ శాఖా మంత్రికి టెలిగ్రాంలు ఇచ్చారు. సానుభూతితో పరిశీలిస్తామని వేతనాలు పెంపుకు ప్రపోజల్స్ పంపిస్తున్నామని సాంఘిక సంక్షేమ శాఖా మంత్రి వాగ్దానం చేసి నెలలు గడిచినప్పటికీ ఇప్పటికీ ఉత్తర్వులు జారీ చేయలేదు. రాష్ట్ర స్థాయిలో వున్న సమస్యల పరిష్కారానికి యూనియన్ ప్రతినిధులు అనేక పర్యాయాలు అధికారులను, స్త్రీ శిశు సంక్షేమ శాఖా మంత్రి శ్రీమతి ఈపూరు సీతారావమ్మను ముఖ్యమంత్రి శ్రీ చంద్రబాబు నాయుడును కలసి వినతిపత్రాలు ఇచ్చారు. అధికారులతో చర్చించి సమస్యలు పరిష్కరించేందుకు వీలుగా త్రైపాక్షిక సమావేశాన్ని ఏర్పాటుచేస్తానని స్త్రీ శిశు సంక్షేమ మంత్రి హామీ ఇచ్చారు. అయితే ఇప్పటివరకూ సమావేశం ఏర్పాటు చేయలేదు. నిధుల అవసరంలేని వేసవి సెలవులు, నెల నెలా వేతనాల చెల్లింపుకు వీలుగా ట్రెజరీ కంట్రోల్ మినహాయింపు, స్త్రీ శిశు సంక్షేమ శాఖలో ఏర్పడిన ఖాళీలో అంగన్ వాడీ ఉద్యోగులకు ప్రాధాన్యత, స్థానిక సంస్థల ఎన్నికల్లో పోటీ చేసే అవకాశం మొదలగునవి పరిశీలించి అమలుచేయగలనని ముఖ్యమంత్రి హామీ ఇచ్చినప్పటికీ ఇప్పటి వరకూ అమలు కాలేదు. ఈ పరిస్థితుల్లో కోర్కెలను తెలియజేస్తూ కరపత్రాలను అంగన్ వాడీ ఉద్యోగుల్లో విస్తృతంగా పంచాలని రాష్ట్ర స్థాయి సమస్యల పరిష్కారానికి అంగన్ వాడీ ఉద్యోగుల నుండి వినతి పత్రం పై సంతకాలు సేకరించి ముఖ్యమంత్రికి ఇవ్వాలని రాష్ట్ర కమిటీ నిర్ణయించింది. జనవరి నెలలో అసెంబ్లీ వద్దకు ప్రదర్శన పికెటింగ్ నిర్వహించాలని రాష్ట్ర కమిటీ పిలుపిచ్చింది. అందుకు అన్ని జిల్లా కమిటీలు ఇప్పటినుండే సన్నాహాలు ప్రారంభించి అంగన్ వాడీ ఉద్యోగుల్లో విస్తృతంగా ప్రచారం చేయాలని, జిల్లా కమిటీ, ప్రాజెక్టు కమిటీ సమావేశాలు నిర్వహించి కార్యక్రమం జయప్రదం అయ్యేందుకు కృషి చేయాలని కోరింది. అసెంబ్లీ సమావేశాల తేదీలు నిర్ణయం అయిన తర్వాత ప్రదర్శన, పికెటింగ్ తేదీలు తెలియజేయబడతాయి.

పిబ్రవరినాటికి ఈ కేసు కేవలం హవాలా లావాదేవీలకు సంబంధించినది మాత్రమే కాదని దీని పరిధి విస్తృతమైనదని, ఇది పెద్ద ఎత్తున జరిగిన కుంభకోణమని అవగతమైంది.

1995 మార్చిలో ఎస్.కె.జైన్, జె.కె.జైన్లను సి.బి.ఐ. అరెస్టు చేసి ప్రశ్నించింది. మరొక ఎఫ్.ఐ.ఆర్. కూడా కోర్టుకు దాఖలు చేయబడింది. జైన్లను ప్రశ్నించిన మీదట లంచాలు ముట్టిన పలువురు అధికారుల పేర్లు బయటపడ్డాయి. 1995 మేలో రాజీవ్ గాంధీతో సహా పాలక పార్టీకి చెందిన కీలకమైన మంత్రులకు ఈ వ్యవహారంతో సంబంధమున్నట్లు వెల్లడయింది. డైరీలో పేర్లున్న 36మంది రాజకీయవేత్తలను సి.బి.ఐ. ప్రశ్నించింది. 1995 ఆగస్టులో ముఖ్యమంత్రి అరిఫ్ మహ్మద్ ఖాన్, పారిశ్రామికవేత్త లలిత్ సూరిల నివాసాలపై దాడులు జరిగాయి.

1996 జనవరి 16వ తేదీన బి.జె.పి. అధ్యక్షుడు ఎల్.కె.అద్వానీపైన, మాజీ ఉపప్రధాని దేవీలాల్ పైన, తిరుగుబాటు కాంగ్రెస్ అధ్యక్షుడు అర్జున్ సింగ్ లతో సహా ఏడుగురిపై ఛార్జిషీట్ దాఖలు చేస్తున్నట్లు ప్రకటించడం, కేంద్రమంత్రులు వి.సి.శుక్లా, బలరాంజక్కర్, మాధవరావుసింధియాలపై కూడా ఛార్జిషీట్ దాఖలు చేయడానికి అనుమతివ్వమని కేంద్రాన్ని కోరడంతో ఒక్కసారిగా ఉత్కంఠ రేకెత్తింది.

దిమ్మతిరిగిన బి.జె.పి.

తమది విలక్షణమైన పార్టీ అని భారతీయ జనతాపార్టీ వారు చెప్పుకుంటారు. తమ పార్టీ క్రమశిక్షణకు మారుపేరని, అవినీతికి ఆమడదూరాన ఉంటుందని గొప్పలు చెప్పుకుంటుంటారు. తమ పార్టీ ఒక్కటే కాంగ్రెస్(ఐ)కి ప్రత్యామ్నాయమని చెప్పుకుంటున్నారు. రాబోయే ఎన్నికల్లో అధికారాన్ని హస్తగతం చేసుకునేది తామేనని, తమ కాబోయే ప్రధాని అటల్ బిహారీ వాజ్ పాయ్ అని ప్రకటించేశారుకూడా. కాంగీకి ప్రత్యామ్నాయంగా ప్రభుత్వాన్ని ఏర్పాటు చేసేమాట ఎలావున్నా అంతర్గత కలహాలలో తాము కాంగీకేమీ బి.జె.పి. తీసిపోదని గుజరాత్ కల్లోలం కొద్దికాలం క్రితం రుజువుచేయగా, అవినీతిలోను ఏమాత్రం వెనకబడలేదని హవాలా కుంభకోణం వెల్లడి చేసింది.

హవాలా కుంభకోణంలో బి.జె.పి. అధ్యక్షుడు ఎల్.కె. అద్వానీపై ఛార్జిషీటు దాఖలు చేస్తున్నట్లు సి.బి.ఐ. ప్రకటించగానే ఆయన తన లోక్ సభ సభ్యత్వానికి రాజీనామా చేస్తున్నారని, తనపై వచ్చిన తప్పుడు ఆరోపణలు నిజంకాదని రుజువయ్యేంతవరకు తిరిగి లోక్ సభకు పోటీ చేయబోరని బి.జె.పి. అగ్ర నాయకత్వం విషణ్ణ వదనాలతో పత్రికాగోష్ఠిపెట్టి ప్రకటించారు. నైతిక ప్రమాణాలను బి.జె.పి. ఎంత ఉన్నతంగా భావిస్తోందో ఈచర్య రుజువుచేస్తున్నదని కూడా వారు చెప్పుకున్నారు. అద్వానీ వెనువెంటనే లోక్ సభకు రాజీనామా చేయడం బాగానే ఉంది కాని హవాలా కుంభకోణం, దానికి సంబంధించిన డైరీ, ఆ డైరీలో ముడుపులు ముట్టినవారి పేర్లలో అద్వానీ పేరు కూడా వుందని 1991లోనే అంటే ఐదేళ్ళ క్రితమే వెల్లడయింది. స్వచ్ఛతకు మారుపేరుగా చెప్పుకునే బి.జె.పి. అప్పటినుండి మౌనంగా ఉండి సి.బి.ఐ. ఛార్జిషీటు దాఖలు

చేస్తానన్నప్పుడు మాత్రమే ఎందుకు అద్వానీ చేత రాజీనామా చేయించింది? ఈ మధ్యకాలంలో సారా నుండి టెలికం వరకు ప్రతి కుంభకోణం పైన నానా హంగామా చేసిన బి.జె.పి.

'హవాలా'పై మాత్రం మౌనముద్ర దాల్చింది. అసలు అద్వానీ రాజీనామా నిర్ణయం వెనుక కూడా ఆ పార్టీలో మల్లగుల్లాలు పడ్డారని వార్తలు వచ్చాయి. ఆ తర్వాత ఢిల్లీ ముఖ్యమంత్రి మదన్ లాల్ ఖురానా కూడా జైన్ డైరీలో తన పేరుకూడా ఉన్నందువల్ల రాజీనామా చేయడానికి సిద్ధంగా వున్నానని ప్రకటించారు. అసలు ఆయనకూడా పార్టీలో కొందరి వత్తిడి మేరకే ఆ ప్రకటన చేసినట్లు భావిస్తున్నారు.

హవాలా దెబ్బకు దిమ్మెరపోయిన బి.జె.పి. దెబ్బ కాచుకునే చర్యల్లో భాగంగా ఎదురుదాడికి పూనుకున్నది. పురూలియాలో ఆయుధాల జారవిడత గురించి వారంరోజుల్లోగా నిజానిజాలు వెల్లడించాలని రాష్ట్రపతికి విజ్ఞప్తి చేయడం, అగ్ర నాయకులతో చేరి ప్రదర్శనలు చేయడం, గాంభీర్యాన్ని తెచ్చిపెట్టుకునేందుకు చేసిన ప్రయత్నమే.

పి.వి.పేరాశ

హవాలా కుంభకోణం వెల్లడయింది ఐదేళ్ళ క్రితం. ఈ మధ్యకాలంలో సి.బి.ఐ. దర్యాప్తు జరుగుతూనేవుంది. కాని దోషులను తేల్చిందిగాని, చర్యలు చేపట్టింది గాని శూన్యం. దర్యాప్తును వేగిరపర్చి, నిజానిజాలు నిర్ధారించాలని సుప్రీంకోర్టు పదే పదే హెచ్చరిస్తూ వచ్చింది. ఈ హెచ్చరికల మూలంగానే ప్రభుత్వం ఇప్పటికయినా కదలవలసి వచ్చింది. అయితే లోక్ సభ ఎన్నికలు సమీపించిన తరుణంలోనే ఎందుకు సి.బి.ఐ. ఛార్జిషీటులు దాఖలు చేసింది. 115 మంది పేర్లు డైరీలో వుండగా కేవలం ఈ పదిమంది పైనే ఛార్జిషీటు దాఖలు చేసినట్లు సి.బి.ఐ. అనేది కేంద్ర ప్రభుత్వం ఆధీనంలో వుండే శాఖ. పైగా ఇప్పుడు ప్రధానమంత్రి స్వయంగా సి.బి.ఐ.ని పర్యవేక్షిస్తున్నారు. ఈ స్థితిలో సి.బి.ఐ. చర్య వెనుక, సమయాన్ని, వ్యక్తులను ఎంపిక చేయడంలో పి.వి. హస్తం వుండి ఉండవచ్చునని అనునిస్తున్నారు. అద్వానీ, అర్జున్ సింగ్ లాంటి ప్రత్యర్థులతోపాటు తన పార్టీలో తోకజాడించే వారిని కూడా అదుపులోకి తెచ్చుకోవడానికే తన మంత్రి వర్గ సభ్యులను, పార్టీ సభ్యులను కూడా ఈ ఎంపికచేసిన జాబితాలో చేర్చినట్లు అనుమానిస్తున్నారు. తమ పార్టీ, ప్రభుత్వం, స్వయంగా తాను పలుకుంభకోణాలలో పీకలలోతు కూరుకుపోయి వుండగా, ఒక కుంభకోణాన్ని తన స్వార్థ ప్రయోజనాల కోసం ఉపయోగించుకోవాలని ప్రయత్నిస్తే పి.వి.కి భంగపాటు తప్పదు. అంతేకాదు జె.కె.జైన్ కొద్దికాలం క్రితం 'ఇండియాటుడే'కు ఇంటర్వ్యూ ఇస్తూ తాను పి.వి.కి అందించడానికే చంద్రస్వామికి రు.3 కోట్ల వరకు చెల్లించానని చెప్పిన విషయం సంగతి ఆయన మరుగునపరచడానికి ప్రయత్నిస్తున్నారు. జైన్ చెప్పిన ఈ విషయాన్ని ఎవరూ ఖండించకపోవడం గమనార్హం. ఈ హవాలా కుంభకోణంపై అమూలాగ్రం దర్యాప్తు జరపాలి. అసలు దోషులను పట్టి చట్టం ముందు నిలబెట్టాలి.

-జి.వి.



అసంఘటిత రంగంలో

మహిళల స్థితి మెలంత దుర్భరం

గత నవంబర్ నెలలో హైదరాబాద్ నగరంలో ఆంధ్రప్రదేశ్ మహిళా సంఘం, శ్రామిక మహిళా సమస్యల కమిటీలు కలిసి అసంఘటిత రంగంలో పనిచేస్తున్న మహిళా కార్మికులపై సర్వే నిర్వహించాయి. ఆ సర్వేలో ఎన్నో భయంకరమైన సత్యాలు వెల్లడైనాయి.

అనేక వృత్తులలో స్త్రీలు సూర్యుడికన్నా ముందేలేచి, పొద్దుతా పని చేసి, నడిరేయిన గానీ నడుం వాల్చే అవకాశం లేని స్థితిలో పనిచేయాల్సి వస్తున్నది. ఇంటి పనులన్నీ ఆదరాబాదరా పూర్తి చేసుకుని రోజుకు 10 గంటలకు పైగా పనిచేసినా, వీరికి, వీరి కుటుంబ సభ్యులకు కడుపునిండా తిండి, కంటినిండా కునుకు ఎన్నడూ ఉండదు.

కార్మికులలో అత్యధికసంఖ్య అసంఘటిత రంగంలో వున్నారు. వారిలో అత్యధికులు స్త్రీలు. బీడీలు, అగర్బత్తిలు, పిన్నీసులు, ప్లాస్టిక్ కవర్లు, పూలదండలు, గొడుగులు, ఎంబ్రాయిడరీ, పతంగులు తయారు మొదలుకొని భవన నిర్మాణం, హమాలీ, గంపకూలీ వంటి అన్ని పనులలోనూ స్త్రీలు భాగస్వాములుగా ఉన్నారు.

అసంఘటిత రంగంలోని స్త్రీల స్థితిగతులు పరమ దుర్భరంగా దయనీయంగా ఉన్నాయి. శ్రామిక మహిళలు ఒకవైపు కాంట్రాక్టర్లు, యజమానుల దోపిడీకి గురవుతున్నారు. మరోవైపు స్త్రీలుగా వివక్షతను ఎదుర్కొంటున్నారు. ఇంకోక వైపు పురుష పెత్తనానికి లొంగి ఉండవలసి వస్తున్నది. ఇన్ని ఎదురుదెబ్బలకు తట్టుకొంటూ కుటుంబ సమస్యలను కూడా సహనంతో భరించవలసి వస్తున్నది.

స్త్రీ శ్రమ మనదేశంలో కారు చౌకగా అమ్ముడవుతోంది. బీడీ తయారీలో మన ఆంధ్రరాష్ట్రంలో 90శాతం మంది స్త్రీలే. వీరికి యూనియన్ ఉండి, సంఘటితంగా పోరాటం చేసిన చోట 1,000 కి రు. 35లు వరకు ఇస్తున్నారు. ఇతర చోట్ల 1,000కి రు. 16ల నుండి రు. 20లకి మించి ఇవ్వటం లేదు. ఒక స్త్రీ రోజులో 9 నుండి 10 గంటలు శ్రమిస్తే 500 నుండి 750 బీడీలు తయారు చేయగలుగుతోంది. అంటే ఆమె రోజువారీ సంపాదన రు. 10 నుండి రు. 15ల దాకా వుంటుంది. వీరు రోజులో అత్యధిక భాగం పాగాకు వాసన పిల్చటం వలన వీరికి శ్వాస సంబంధమైన వ్యాధులు ఏర్పడుతున్నాయి. కొన్ని గంటలపాటు స్థిరంగా కూర్చొని పనిచేయటం వలన వెన్నెముక భాగంలో నొప్పికి గురవుతుంటారు. మన దేశంలో కనీస వేతనాల చట్టం, కార్మిక చట్టాలు ఉన్నప్పటికీ వాటి అమలు నేటి బీరకాయలో నెయ్యిచందంగా తయారైనది. ఈ బీడీ కార్మికులకు యజమానులతో ముఖాముఖి సంబంధం ఉండదు. మధ్యదళారీలు ఉంటారు. 1,000 బీడీలకై ఇచ్చిన ఆకుకు 750 మాత్రమే తయారవుతాయి. మిగిలిన నష్టాన్ని బీడీ కార్మికురాలు భరించవలసి వస్తోంది. వీరికి చట్టప్రకారం రావలసిన గుర్తింపు కార్డులు, ఇ.ఎస్.ఐ. కార్డులు లేనందున వీరు సంఘాదించే డబ్బు వారి ఆరోగ్య అవసరాలకు కూడా సరిపోవటం లేదు. అంతేకాక ఏ ఒక్కరికీ కూడా బోనస్, ప్రావిడెంట్ ఫండ్ వంటి ఆర్థికపరమైన సౌకర్యాలే కాక పండుగ సెలవులు, ఆర్థిక సెలవులు వంటి కనీస సౌకర్యాలు కూడా లేవు. పని చేసిన రోజున సంపాదన. లేకపోతే లేదు. 15 నుండి 20 సం॥ల అనుభవం ఉన్నవారిని కూడా బీడీ కార్మికులుగా గుర్తిస్తూ వారికి ఐడెంటిటీ కార్డులు ఇవ్వబోవటం ఈ దోపిడీ వ్యవస్థ యొక్క అసలు స్వరూపానికి అద్దం పడుతోంది.

ఇక అగర్బత్తి తయారీలో పనిచేసే స్త్రీల విషయానికి వస్తే వారి

బ్రతుకులు పరమ నికృష్టంగా ఉన్నాయి. వారికి ఊక, బొగ్గుపాడి, ఇతర పదార్థాలతో కూడిన మిశ్రమాన్ని పుల్లలను యజమాని సప్లయ్ చేస్తాడు. వారికి ఒక కిలో అగర్బత్తిలు తయారు చేసినందుకుగాను కేవలం రు. 3 చెల్లిస్తారు. ఒక స్త్రీ రోజుకి 8 నుండి 10 గంటలు కష్టపడితే రోజుకి 2 కిలోల తయారు చేయగలదు. ఆ పనికి గాను ఆమె సంపాదన రోజుకి రు. 6 మాత్రమే. అగర్బత్తి మిశ్రమంతో వారి ముఖాలు, చేతులు మసిబారిపోయి మొద్దుబారిపోయి ఉంటాయి. ఎన్నో గృహాలను సుగంధాలతో నింపే ఈ అగర్బత్తిలను తయారు చేసే ఆస్త్రీలు మాత్రం దుర్గంధ భరితమై, మురికి కూపాలలో జీవితాన్ని వెళ్ళుచున్నారు. అనారోగ్య పరిస్థితులు, చాలీచాలని సంపాదన, అసలే అంతంత మాత్రంగా ఉన్న జీవితాలపై అధిక ధరల సమ్మెట పోటు ఇవన్నీ వెరసి అగర్బత్తి కార్మికుల జీవన పోరాటం. వీరికి కూడా కార్మిక చట్టాలు ఏవీ గుర్తించటం లేదు. కనీస వేతనాలు మాటే వారికి తెలీదు.

హైదరాబాద్ నగరం, అందునా చార్మినార్ రంగురంగుల, అందమైన అద్దాల గాజులకు భారతదేశంలోనే ప్రథమ స్థానంలో ఉంది. చార్మినార్ లోని లాడ్ బజార్ లోకి అడుగుపెట్టగానే అందమైన షోకేసులతో కళ్ళు మెరిపించే అందాలతో అద్భుతమైన గాజులు దర్శనమిస్తాయి. అదే ఇంకా రెండడుగులు వేసి లోపల ఉన్న గల్లీలోకి తొంగిచూస్తే ఆ గాజుల మిలమిలల వెనుక ఉన్న ఎన్నో అదృశ్యహస్తాలు, ఆ హస్తాల త్వరగా జీవితాలలోని బాధామయ గాథలు మనకు అర్థమవుతాయి. అక్కడ ఎటు చూసినా లక్క గాజులపై అద్దాలు అతికిస్తూ కొన్ని వందల మంది మహిళలు, బాలికలు వారి పనిలోలీనమై ఉంటారు. వారి జీవితం వారి కోసం కాదు. యజమానికి లాభం చేకూర్చటం కోసం. కళ్ళు తిప్పకుండా, చేతిని అపకుండా ఆస్త్రీలు ఎంతో ఏకాగ్రతతో పనిచేస్తుంటారు. అలా రోజుకి 9 నుండి 11 గంటలు కష్టపడతారు. కాని వారి శ్రమకు ఫలితం 24 గాజులకు కేవలం రు. 4/-లు. వారి గృహాలు ఇరుకుకొట్టాలు. మొత్తం ముస్లిం స్త్రీలే పనిచేయటం మరో విశేషం. 24 గాజులకు రు. 4/- ఇచ్చే యజమాని అవే గాజులను రంగురంగుల అద్దాల బీరువాలో ఉంచి జత (2) రు. 40 నుండి రు. 60 వరకు అమ్ముతాడు. నేటి పెట్టుబడిదారీ వ్యవస్థలోని దోపిడీకి ఇంత కంటే చక్కని ఉదాహరణ మరేం కావాలి? ఇంతగా శ్రమిస్తున్న ఈ స్త్రీలకు కరువుభత్యం లేదు. కనీస వేతనం అంతకన్నా లేదు. జబ్బు చేస్తే మందుకోసం ఇ.ఎస్.ఐ. కార్డు లేదు. పండుగ సెలవు లేదు. బోనస్ అనే మాటే వారికి తెలీదు. రెక్కలో ఓపిక ఉన్ననాడు సంపాదన లేనినాడు పస్తులే గతి. పాతిక సంవత్సరాల నుండి పనిచేస్తున్నా రోజుకి పాతిక రూపాయల సంపాదనను వారు పొందలేకపోతున్నారు. అధిక జనాభా, దారిద్ర్యం, మూఢవిశ్వాసాల ముసుగుల క్రింద వారి జీవన ప్రమాణాలు మూసివేయబడుతున్నాయి. కనీసం వారు తయారు చేసిన గాజులను వారు వేసుకునే స్థామతను, అర్హతను వారు పొందలేకపోతున్నారు.

ఇదే విధంగా పిన్నీసులు, పేపర్ కవర్లు, ప్లాస్టిక్ కవర్లు, చీరలపై పెయింటింగ్ ఇటువంటి అన్నిరకాల పనులను స్త్రీలు చేస్తున్నారు. ఈ పనులన్నింటికీ 14 నుండి 40 ఏళ్ళ మధ్య వయసు వారినే ఎన్నుకోవటం విశేషించి మనం గుర్తించవలసిన విషయం. వారికి పని భద్రత లేదు. వారి ఒంటల్లోని శక్తిని తక్కువ ధరకు దోపిడీ చేసి తర్వాత వారిని వదిలించుకోవటం యజమానులకు పరిపాటయింది.

సికిందరాబాద్ మార్కెట్ కు దగ్గరలోని కావాడిగూడ, వారాసిగూడ వంటి ప్రాంతాలలో పూలమాలలు కట్టే కార్మిక స్త్రీలు తటస్థపడతారు. వారిది మరో రకమైన దుస్థితి. వారికి ఒక దడ (సుమారు 350 గ్రా.లు) పూలు అల్లితే రు. 3లు ఇస్తారు. అంటే ఒక దడకు 20 మూరలు తయారవుతాయి. ఈ స్త్రీలు 3 నుండి 4 గంటలు కదలకుండా శ్రమిస్తే రోజుకి 2 దడలు పూలు అల్లగలుగుతారు. అంటే రోజుకి వీరి సంపాదన కేవలం రు. 5లు మాత్రమే. దాని కోసం వారు 3 నుండి 4 గంటలు కష్టపడాలి. ఒక్కొక్కసారి ఇంటికి వచ్చిన బంధువులు కూడా వీరికి సాయపడవలసి వస్తుంది. అదే పూలను పూల వ్యాపారస్తులు మార్కెట్ లో మూర రు. 2లు నుండి రు. 3 వరకు అమ్మి

ఉత్సాహభరితంగా సాగిన ఫెడరేషన్ మహాసభ

ఆర్టీసీ స్టాఫ్ అండ్ వర్కర్స్ ఫెడరేషన్ రాష్ట్ర నాగవ మహాసభలు జనవరి 23 నుండి 25 వరకూ నల్గొండ పట్టణంలో జరిగాయి. విప్లవోద్యమాల గడ్డగా పేరొందిన నల్గొండ రాష్ట్ర వ్యాప్తంగా అన్ని జిల్లాల నుండి తరలివచ్చిన ఆర్టీసీ కార్మికులకు ఘనంగా స్వాగతం పలికింది. మహాసభల ప్రారంభపు రోజైన 23 వ తేదీన ప్రారంభ సమావేశం జరిగింది. ఫెడరేషన్ రాష్ట్ర అధ్యక్షులు శ్రీ ఎం.ఎన్.రెడ్డి అధ్యక్షత వహించారు. తెలంగాణా సాయుధ రైతాంగ పోరాట యోధుడు, పార్లమెంట్ సభ్యులు శ్రీ భీమరెడ్డి నర్సింహారెడ్డి మహాసభలను ప్రారంభించారు. బలమైన కార్మికోద్యమం

యొక్క అండ లేకపోవడంతెలంగాణా పోరాట వైఫల్యానికి ఒక కారణమని కనుక బలమైన కార్మికోద్యమం నన్ని నిర్మించి దాని నేతృత్వంలో రైతాంగ, వ్యవసాయ కార్మికుల నహకారంతో విప్లవాన్ని విజయవంతం



చేయాలని ఆయన పిలుపునిచ్చారు. ఆర్టీసీలో ఫెడరేషన్ అభివృద్ధికి బాసటగా నిలుస్తామని ఆయన ప్రకటించారు. మహాసభల ఆహ్వాన సంఘం అధ్యక్షులు, ఎమ్మెల్యే శ్రీ నర్రా రాఘవరెడ్డి మాట్లాడుతూ ప్రైవేటీకరణకు వ్యతిరేకంగా పోరాడేందుకు రైతు కూలీల మద్దతును కూడగట్టాలని కోరారు. సి.ఐ.టి.యు. రాష్ట్ర అధ్యక్షుడు శ్రీ నందూరి ప్రసాదరావు మాట్లాడుతూ కాంగ్రెస్ విధానాల వల్ల దేశ సమగ్రత సమైక్యతలకు భంగం వాటిల్లుతోందని విమర్శించారు. అది అనుసరిస్తున్న విధానాల వల్ల అరవై లక్షలమంది ఉపాధి కోల్పోయారని అన్నారు.

ఆర్టీసీ చరిత్రలో మైలురాయిగా నిలువదగ్గ ఘటనలు కొన్ని మహాసభలో చోటుచేసుకున్నాయి. వాటిలో ముఖ్యమైనది ఆర్టీసీలోని ఇతర సంఘాల ప్రతినిధులు పాల్గొని సోహార్ద్ర సందేశాలు ఇవ్వడం. ఆర్టీసీ ఎంప్లాయిస్ యూనియన్ ప్రధాన కార్యదర్శి శ్రీ బి.రామారావు పాల్గొని ప్రసంగిస్తూ ఐక్యంగా అన్ని సంఘాలు కలసి పోరు సాగించాల్సిన అవసరం వుందని, అందుకోసం అన్ని సంఘాలు ఒకే వేదిక పైకి రావాలని ఆయన పిలుపునిచ్చారు. కార్మిక సంఘం (బి.ఎం.ఎస్) ప్రధాన కార్యదర్శి నరసింహం, స్టాఫ్ అండ్ వర్కర్స్ యూనియన్ (ఐ.ఎన్.టి.యు.సి) కార్య నిర్వాహక అధ్యక్షులు శ్రీ ఎం.ఎన్.రెడ్డిలు పాల్గొని ప్రసంగించారు. ఒక సంఘపు మహాసభలో ఇతర సంఘాల ప్రతినిధులు పాల్గొనడం ఆర్టీసీలో ఇదే ప్రథమమని భవిష్యత్లో ఇది కొనసాగాలని ఆకాంక్షించారు.

ప్రారంభోత్సవ సభ అనంతరం భారీ ప్రదర్శన నిర్వహించబడింది. రాష్ట్ర వ్యాప్తంగా కదలి వచ్చిన వేలాది ఆర్టీసీ కార్మికులు నల్గొండ వీధుల్లో కదంతోక్కారు. తమ తమ డిపో యూనిట్ల బ్యానర్లతో అరుణ పతాకాలతో ప్రదర్శన, కవాతు చేస్తున్న ఎర్ర సైన్యంలా సాగింది. యువ రక్తం నిండిన కార్మికులు “ఫెడరేషన్ వర్ధిల్లాలి, సి.ఐ.టి.యు. జిందాబాద్, కేంద్ర ప్రభుత్వ విధానాలు నశించాలి, నూతన పెన్షన్ పథకాన్ని రద్దు చేయాలి, ప్రైవేటీకరణ విధానాలు నశించాలి” తదితర నినాదాలతో హోరెత్తించారు. డప్పు కళాకారుల

ఘీంకార ధ్వనులు, గాయకుల గీతాలు నల్గొండ వీధుల్లో మార్మోగాయి. అనంతరం చర్చికాంపౌండ్లో జరిగిన బహిరంగ సభకు ఫెడరేషన్ అధ్యక్షులు శ్రీ ఎం.ఎన్.రెడ్డి అధ్యక్షత వహించారు. శ్రీ భీమరెడ్డి నర్సింహారెడ్డి, నర్రా రాఘవరెడ్డి, నందూరి ప్రసాద

రావు, ఎం.ఎ.గౌర, నంద్యాల నర్సింహారెడ్డి తదితరులు ప్రసంగించారు. తర్వాత కళా రూపాల ప్రదర్శన జరిగింది.

ది. 24-1-96 ఉదయం ప్రతినిధుల సభ ప్రారంభమైంది. ఫెడరేషన్ ప్రధాన కార్యదర్శి శ్రీ ఎస్.చిన్నపరెడ్డి కార్యదర్శి నివేదికను ప్రవేశపెట్టారు. అనంతరం తమిళనాడు ఆర్టీసీ నాయకుడు హేమచంద్రన్ ప్రసంగించారు. తమిళనాడు ఆర్టీసీలో సి.ఐ.టి.యు. అనుబంధ సంఘంగా తాము చేస్తున్న పోరాటాలను వివరించారు. మధ్యాహ్నం నుండి కార్యదర్శి నివేదికపై చర్చ ప్రారంభమైంది. ప్రతినిధులు ఎంతో క్రమశిక్షణగా ఈ చర్చల్లో పాల్గొన్నారు. గతంలో తిరుపతిలో జరిగిన మూడో మహాసభ నుండి ఈ మహాసభ వరకూ తాము చేపట్టిన కార్యక్రమాలను వాటిలోని విజయాలను, కూలంకషంగా చర్చించారు. ఈ మధ్యకాలంలో ఫెడరేషన్ ప్రతిష్ట విపరీతంగా పెరిగిందని రాష్ట్రంలోని అన్ని జిల్లాలకు విస్తరించామని ఇంకా విస్తరించాల్సి వున్న కొద్ది డిపోల్లో రానున్న సంవత్సర కాలంలో అడుగుపెట్టగలమని విశ్వాసాన్ని వ్యక్తంచేశారు. ఐక్య కార్యాచరణలతో సాధించిన ప్రతిష్ట అమోఘమని దాని ఆసరాతో మరింత ముందడుగు వేస్తూ సభ్యత్వాన్ని గణనీయంగా పెంచుకోవాలని నిర్ణయించారు. తమ లోపాలను సైతం ప్రస్ఫుటపరుస్తూ ఆత్మవిమర్శనా రీతిలో సాగిన చర్చలు ఫెడరేషన్ పురోగతిని సూచిస్తున్నాయి.

మహాసభకు మొత్తం 518 ప్రతినిధులు హాజరయ్యారు. వీరిలో 394 మంది 40 సంవత్సరాల లోపు వయస్సు గలవాళ్ళు వుండడం గమనార్హం.

ఇది ఫెడరేషన్ పట్ల యువ ఉద్యోగుల్లో పెరుగుతున్న ఆదరణను సూచిస్తున్నది. అంతేకాకుండా పోస్ట్ గ్రాడ్యుయేట్లు 8 మంది, డిగ్రీ చదివిన వారు 126 మంది, ఇంటర్ చదివిన వారు 119 మంది, టెక్నికల్ విద్య వున్న వారు 56 మంది, పదవ తరగతి చదివిన వారు 168 మంది వున్నారు. దీన్నిబట్టి విద్యాధికులైన ఉద్యోగులు ఫెడరేషన్ లో గణనీయంగా వున్నారని తేలుతోంది. మొత్తం ప్రతినిధుల్లో ఏ ఒక్కరూ భూస్వామ్య, పెట్టుబడిదారీ వర్గాల నుండి హాజరు కాలేదు. 196 మంది మధ్యతరగతి, 132 మంది వ్యవసాయ కార్మిక, 119 మంది రైతు కుటుంబాల నుండి హాజరయ్యారు. ఇదొక మంచి పరిణామం. మహాసభకు వచ్చిన ప్రతినిధుల్లో 1986-90 మధ్యకాలంలో 217 మంది, 1991-95 మధ్యకాలంలో 182 మంది ఫెడరేషన్ లో చేరిన వారున్నారు. గతంలో ఏ యూనియన్ లో లేకుండా డైరెక్ట్ గా ఫెడరేషన్ లో చేరిన వారు 314 మంది వుండడం గమనార్హం. ఇది కొత్తగా ఉద్యోగంలో చేరుతున్న వారు అధికంగా ఫెడరేషన్ లో చేరడాన్ని సూచిస్తోంది.

గమనించాల్సిన మరో అంశం ఏమిటంటే 'ప్రైవేటీకరణ - సమాజంపై దాని ప్రభావం' అనే అంశంపై నిర్వహించిన వ్యాస రచన పోటీలో 27 మంది పాల్గొన్నారు. పాటల పోటీలో 50 మంది పాల్గొన్నారు. డప్పు, ఇతర కళా రూపాల్లో మరో 50 మంది పాల్గొన్నారు. ముగ్గురు మ్యాజిక్ ప్రదర్శన, మరొకరు డంకెల్ వేషం ధరించి ఇతర సామాజిక అంశాల్లో సైతం ముందున్నామని చాటారు. వీటన్నింటిని బట్టి స్పష్టమైన అవగాహన, పని చేయాలన్న ఉత్సాహం కలిగిన యువ నాయకత్వం

అసంఘటిత రంగంలో

లాభాలు గడిస్తారు.

ఇంతేకాకుండా భవన నిర్మాణం, వ్యవసాయ కూలీ వంటి పనులలో పురుషులతో సమానంగా శ్రమిస్తున్నప్పటికీ స్త్రీలు పురుషులతో సమానంగా వేతనం పొందటం లేదు.

ఇటువంటి దుర్భర జీవితాల నుండి విముక్తి పొందాలంటే, శ్రామిక మహిళలు తమ హక్కులను సాధించుకోవాలంటే సంఘటితం కావలసిన అవసరం ఎంతైనా వుంది. ఈ దోపిడీ వ్యవస్థని ఎదిరించి నిలవటానికి సంఘటిత శక్తిని మించిన మరో ఆయుధం లేదు. అన్ని రంగాలలోని స్త్రీలు సంఘటిత పడినప్పుడే తమలోని శక్తిని గుర్తించగలిగి, ఆ శక్తి ఇచ్చిన నూతనోత్తేజంతో ముందుకు నడవగలుగుతారు.

స్త్రీలు ఇంటి పనికి, వంట పనికి, చాకిరికే పరిమితం కాకుండా హక్కుల కోసం ఐక్యంగా కదలాలి. కారు చీకట్లు కమ్ముకున్న తమ బ్రతుకులలో వెలుగుల కోసం శత సహస్ర కంఠాలునినదించాలి. రాష్ట్రంలోని అసంఘటిత రంగ శ్రామిక మహిళందరి తరపున శ్రామిక మహిళా సమన్వయ కమిటీ, ఆంధ్రప్రదేశ్ మహిళా సంఘం ఐక్యంగా ఈ క్రింది డిమాండ్లు చేస్తున్నాయి. (1) గృహ కార్మికుల సమన్వయ పరిష్కారం కోసం సమగ్ర చట్టం చేయాలి. (2) శ్రామిక మహిళలందరికీ ప్రసూతి సౌకర్యాలు, సెలవులు, వైద్యసదుపాయాలు, పి.ఎఫ్., పెన్షన్, గ్రాట్యూటీ వంటి సౌకర్యాలు కల్పించాలి. (3) ధరల పెరుగుదల కనుగుణంగా వేతనాలు పెంచే విధంగా కనీస వేతనాలను ప్రభుత్వం నిర్ణయించి ఆదేశాలు జారీ చేయాలి. (4) గృహ కార్మికులందరికీ గుర్తింపు కార్డులివ్వాలి. (5) తాము తయారు చేసే ఉత్పత్తులు కొన్ని తమ అవసరాలకు వాడుకునే అవకాశం కల్పించాలి. (6) సమాన పనికి సమాన వేతనం ఇవ్వాలి. (7) గృహ కార్మికులకు ముడిసరకుల కొనుగోలుకు రుణాలిచ్చి ప్రోత్సహించాలి. (8) ఉచితంగా క్రెడ్ సౌకర్యం కల్పించాలి. (9) తెల్ల రేషన్ కార్డు లివ్వాలి. (10) ఇండ్ల పట్టాలివ్వాలి.

-పద్మశ్రీ,

ఫెడరేషన్ భవిష్యత్ ను నిర్ణయించునున్నట్లు స్పష్టమవుతోంది. ప్రతినిధులలోని ప్రతిభా పాటవాల్ని, శక్తిని గుర్తించిన సి.ఐ.టి.యు. రాష్ట్ర ప్రధాన కార్యదర్శి బి.వి.రాఘవులు గారు చేసిన ప్రసంగం ప్రతినిధుల్ని ఉత్సాహపరచింది. సి.ఐ.టి.యు. నుంచి ప్రతి జిల్లాకొక కార్యకర్తను కేటాయిస్తున్నామని ప్రకటించినప్పుడు హర్షం పెల్లుబికింది.

కేంద్ర ప్రభుత్వ ఆర్థిక విధానాలకు వ్యతిరేకంగా నూతన పెన్షన్ పథకాన్ని వ్యతిరేకిస్తూ పెరుగుతున్న పని భారాన్ని తగ్గించాలని కోరుతూ ఇన్సెంటివ్ స్కీంను మెరుగుపరచాలని, తార్వాక హాస్పటల్ వైద్య సౌకర్యాలు మెరుగుపరచాలని తదితర తీర్మానాలు, కార్యదర్శి నివేదిక, ఎకౌంట్స్ ఏకగ్రీవంగా ఆమోదించబడ్డాయి. తర్వాత ఎస్.చిన్నవరెడ్డి ప్రతిపాదించిన నూతన కమిటీ ఏకగ్రీవంగా ఎన్నికైంది. గౌరవ అధ్యక్షులుగా నండూరి ప్రసాదరావు, అధ్యక్షులుగా ఎం.ఎన్.రెడ్డి, ఉపాధ్యక్షులుగా కె.జయరామిరెడ్డి (నెల్లూరు) జి.బాల సుబ్రహ్మణ్యం (తిరుపతి), ఎస్.భోగేశ్వరరావు (నెల్లూరు) కె.పార్థసారథి (హైదరాబాద్), ఎన్.రాజేంద్ర ప్రసాద్ (విశాఖ), కె.సూర్యనారాయణ (వరంగల్), ఎ.మోహన్ రెడ్డి (కరీంనగర్), వై.ఆర్.కె.రెడ్డి (నల్గొండ) ప్రధాన కార్యదర్శి ఎస్.చిన్నవరెడ్డి, ఉప ప్రధాన కార్యదర్శి ఆర్.లక్ష్మయ్య, కార్యదర్శులుగా జి.దశరథ రామయ్య (నెల్లూరు), ఎన్.ప్రభుదాస్ (ఒంగోలు), కె.గంగాధర్ (గుంటూరు), ఆర్.రఘు (సి.ఐ.టి.యు.సెంటర్), వై.వెంకటేశ్వరరావు (సి.ఐ.టి.యు. సెంటర్), బి.రఘువతి రెడ్డి (ఖమ్మం), ఎం.వి.ఎస్.ఎస్.నారాయణ (ఖమ్మం), పి.ఎన్.మూర్తి (హైదరాబాద్), వి.రాములు (మహబూబ్ నగర్), బ్రెజరర్ గా జి. పురుషోత్తం (హైదరాబాద్) ప్రచార కార్యదర్శిగా టి.వి.రావు (హైదరాబాద్) ఎన్నికయ్యారు.

ఆహ్వాన సంఘ బ్రెజరర్ యాదగిరిరావు వందన సమర్పణ అనంతరం అంతర్జాతీయ గీతాలాపనతో కార్యక్రమం ముగిసింది.

.....

పారిశ్రామిక వినిమయ ధరల సూచీ

'1982-100 పాయింట్లు పునాదిపై)

	అక్టోబర్	నవంబర్	లింకింగ్ ప్యాక్టర్ (1960-100)
అలిండియా	319	321	4.93
హైదరాబాద్	294	296	5.23
గుంటూరు	317	324	5.60
గూడూరు	318	324	4.33
విశాఖపట్నం	306	310	2.48
వరంగల్	315	315	2.36
కొత్తగూడెం	329	-	3.25
రాష్ట్ర సరిస్			
విజయనగరం	286	288	
రాజమండ్రి	302	308	2.55
విజయవాడ	306	313	
అదోని	329	335	2.33
ఎన్.ఎస్.ఐ	315	321	2.52
ఎం.జి.పి	304	312	2.49



పెంగ్విన్ టెక్స్టైల్స్ మిల్లు ఎన్నికల్లో ఐ.ఎన్.టి.యు. నేత సంజీవరెడ్డి పరాజయం

డిసెంబర్ 16న హైదరాబాద్ పెంగ్విన్ టెక్స్టైల్స్ మిల్లులో జరిగిన యూనియన్ ఎన్నికల్లో మొత్తం సి.ఐ.టి.యు. పానల్ గెలుపొందింది. యూనియన్ అధ్యక్షులుగా నగర ఉపాధ్యక్షులు శ్రీ జి.రాంబాబు, శ్రీ సంజీవరెడ్డిపై గెలుపొందారు. ఉపాధ్యక్షులుగా టి.సి.సి.రాజు, జనరల్ సెక్రటరీగా సత్తిరెడ్డి, జాయింట్ సెక్రటరీగా జనార్దన్, ఆర్గనైజింగ్ సెక్రటరీగా నరసింహ కోశాధికారిగా జి.లక్ష్మణ్ కూడా గెలుపొందారు.

ప్రీమియర్ ఎక్స్ప్లాజివ్ వేతన ఒప్పందం

9 నెలల సుదీర్ఘ ఆందోళన అనంతరం, 38 రోజుల రిలే నిరాహార దీక్షల పిదప ప్రీమియర్ ఎక్స్ప్లాజివ్ పెద్ద కందుకూరు ఫ్యాక్టరీ యాజమాన్యం దిగివచ్చి డిసెంబర్ 29, 1995న డి.సి.ఎల్. సమక్షంలో హైదరాబాద్ లో వేతన ఒప్పందం కుదిరింది. వర్కర్లకు రు.215లు, ఆఫీసు సిబ్బంది రు.240లు అదనంగా పెరిగింది. వి.డి.ఎ. (1982-100) పునాదిపై పాయింట్ కు రు.3.50పైసలు చొప్పున పెరిగింది. టూరు అలవెన్స్, కుటుంబ నియంత్రణ అలవెన్స్ రు.250ల చొప్పున పెంచబడింది. వండగ అడ్వాన్స్ కార్మికులకు రు.1200లు, ఆఫీసుసిబ్బందికి రు.1500లకు పెంచబడింది. ఇతర అలవెన్స్ లు రెట్టింపు అవడమే కాక సెలవులు కూడా పెంచుకోవటం జరిగింది. ఈ ఒప్పందం ద్వారా 68 మంది కార్మికులకు ప్రమోషన్లు ఇప్పించబడ్డాయి. ఒప్పందం జరగటంలో సహకరించిన తోటి యూనియన్లకు, ప్రజా ప్రతినిధులకు, పోరాట కార్యక్రమాలలో పాల్గొన్న కార్మికులకు ప్రీమియర్ ఎక్స్ప్లాజివ్ ఎంప్లాయిస్ యూనియన్ (సి.ఐ.టి.యు.) తరపున ప్రధాన కార్యదర్శి శ్రీ గవ్వ కిష్టయ్య అభినందనలు తెలియజేశారు.

కనీస వేతనం సాధించుకొన్న ఆంధ్ర ఫెర్రో ఎల్లాయిస్ కార్మికులు

కనీస వేతనం ప్రకటించి నెలలు గడిచినా అమలుకు పూనుకోని విజయనగరం జిల్లా, కొత్తవలస మండం దేశ పాత్రునిపాలెం వద్దగల ఆంధ్రఫెర్రో ఎల్లాయిస్ యాజమాన్యాన్ని తమ సంఘటనా శక్తితో కార్మికులు కనీస వేతన ఒప్పందాన్ని అమలు చేయించారు. తద్వారా ఒక్కొక్క కార్మికునికి రు.980ల చొప్పున యాజమాన్యం కాంట్రాక్ట్ కార్మికులకు చెల్లించడం జరిగింది. గతంలో 140 మందితో కాంట్రాక్ట్ కార్మికులను తొలగించిన సందర్భంలో హైకోర్టు నాశ్రయించితే లేఆఫ్ వేతనాన్ని సాధించిన చరిత్ర యూనియన్ కు ఉంది. కనీ వేతనాన్ని సాధించుకున్న సందర్భంలో జరిగిన సర్వసభ్య సమావేశంలో యూనియన్ అధ్యక్షులు శ్రీ తమ్మినేని సూర్యనారాయణ, ప్రసంగించారు. కార్మికుల తరపున యూనియన్ అధ్యక్షులు శ్రీ వి.అచ్చిబాబు, ఆర్గనైజింగ్ సెక్రటరీ శ్రీ సిహెచ్ అప్పారావు, సి.ఐ.టి.యు. నిధికి రు.20,000లను అందజేశారు.

యూనిసాంక్యో నూతన కార్యవర్గం ఎన్నిక

యూనిసాంక్యో ఎంప్లాయిస్ యూనియన్ (సి.ఐ.టి.యు.) జనరల్ బాడీ సమావేశం యూనియన్ ఉపాధ్యక్షుడు శ్రీ పి.వెంటకరావు అధ్యక్షతన 10.12.95న జరిగింది. నూతన కార్యవర్గంగా ఈ క్రింది వారు ఎన్నికయ్యారు. అధ్యక్షులుగా శ్రీ ఎస్.వీరయ్య, ఉపాధ్యక్షులుగా శ్రీ వి.రామరాజు, ప్రధాన కార్యదర్శిగా శ్రీ ఎ.సత్యనారాయణ, కార్యదర్శులుగా శ్రీ బి.సామ్యేలు, శ్రీ ఎ.పరమేశ్వరరావు, ఆర్గనైజింగ్ కార్యదర్శి శ్రీ టి.జయచందర్, కోశాధికారిగా శ్రీ జి.వెంకటయ్య, కమిటీ సభ్యులుగా శ్రీయుతులు డి.జగన్ గౌడ్, ఎం.వేణు, శ్రీమతి పి.శ్రీదేవి. ఎన్నికయ్యారు.

200 మంది షిప్ యార్డ్ క్రాంటాక్సు కార్మికులు

సి.ఐ.టి.యు.లో చేరిక

1500 మంది కాంట్రాక్ట్ కార్మికులు పని చేస్తున్న ప్రభుత్వరంగ సంస్థ హిందూస్థాన్ షిప్ యార్డులో సి.ఐ.టి.యు. యూనియన్ ఏర్పడింది. రోజుకు 20 నుండి 22 రు॥ల జీతంతో పి.ఎఫ్. ఇ.ఎస్.ఐ. లాంటి ఎటువంటి సదుపాయాలు లేకుండా, ప్రభుత్వరంగ సంస్థ అయినప్పటికీ షిప్ యార్డుల యాజమాన్యం వారి జీతాలను గురించి పట్టించుకోని దుర్భర పరిస్థితులలో కాంట్రాక్టు కార్మికులు వున్నారని అసంఘటితరంగ సర్వే సందర్భంగా సి.ఐ.టి.యు. పారిశ్రామిక డివిజన్ కమిటీతో పరిచాయలు ఏర్పడ్డ కాంట్రాక్టు కార్మికులు సి.ఐ.టి.యు. ఆధ్వర్యంలోనే తమ హక్కులు పరిరక్షింప బడగలవని భావించి డిసెంబర్ 11, 1995న షిప్ యార్డు కాంట్రాక్ట్ లేబర్ యూనియన్ ఏర్పరచుకొన్నారు. శ్రీ ఆర్.బాబురావు, గౌరవాధ్యక్షులు, శ్రీ ఎ.జగ్గునాయుడు అధ్యక్షులు, శ్రీ ఎస్. చలపతిరావు ఉపాధ్యక్షులు, శ్రీ జి.ఎస్.రాజు, ప్రధాన కార్యదర్శి, శ్రీ జె.గన్నాధరావు కోశాధికారిగా మరో 12 మందితో కార్యవర్గం ఏర్పడింది.

సమ్మెతో కూలి పెంపు

గతంలో కుదుర్చుకున్న వేతన ఒప్పందం కాలపరిమితి మిగియటంతో పెరిగిన ధరల కనుగుణం కూలి పెంచాలని కోరుతూ విశాఖ జిల్లా ఆముదాల వలస పట్నంలోని రైస్ మిల్లుల కార్మికులు జనవరి 6 నుండి సమ్మెకు దిగారు. ముందుగా డిమాండ్లతో కూడి నోటీసును యజమానులకు అందజేసినా, ఫలితం లేకపోవడంతో సమ్మెకు తప్పనిసరి పరిస్థితి కలిగింది. సమ్మెతో యజమానులు దిగివచ్చి సి.ఐ.టి.యు. నాయకులతో 7వ తారీఖు చర్చలు జరిగి ఫలప్రదంగా ముగిశాయి. నూతనంగా కుదుర్చుకున్న ఒప్పందం ప్రకారం పీస్ రేట్ కార్మికులకు జీతాలపై 25 శాతం పెంపుదలకు, అనుగుణంగా పి.ఎఫ్., డి.ఎ.లు చెల్లించటానికి యాజమాన్యం అంగీకరించింది. సెలవుదినాల్లో రాత్రిళ్ళు పని చేసే కార్మికులకు జీతంగా అదనంగా 11 రూపాయలు ఇవ్వడానికి మహిళా కార్మికులకు రు.18లు నుండి రు.25లకు పెంచడానికి, 10 శాతం బోనస్ కు, లారీ డ్రైవర్ జీతం రు.650 నుండి రు.850లకు అసిస్టెంట్ డ్రైవర్ కి రు.600ల నుండి రు.750కి పెంచడానికి, అరియర్స్ క్రింద ఒక్కొక్క మిల్లు వెయ్యి రూపాయలు చొప్పున ఇవ్వడానికి యజమానులు అంగీకరించారు.

సమ్మెనోటీసులు దిగివచ్చిన యజమానులు

వరంగల్ జిల్లా జనగామ పట్టణంలో మిల్లు యజమానులు హమాలీల వేతనాల పెంపుదలకు ఒప్పందం చేసుకున్నారు. ఒప్పందం ప్రకారం రైస్, ఆయిల్ మిల్లు, డ్రైవర్ల వేతనం రు.1250 నుండి రు.1450 లకు అసిస్టెంట్ డ్రైవర్ల వేతనం 100 నుండి రు.1150లకు పెరిగింది. రైస్ ఆయిల్ మిల్లు హమాలీల రేట్లు 27 శాతం పెరిగాయి. దినసరి కూలి రు.35లకు పెరిగింది. కలప హమాలీలకు కూలి 25 శాతం నుండి 30 శాతం వరకు పెరిగింది. ఈ ఒప్పందంలో హమాలీ సంఘ

జీతాల పెంపు

పార్వతీపురం పాపు ఎంప్లాయిస్ ప్రతినిధులకు పాపు యజమానులకు మధ్య జరిగిన చర్చలతో కార్మికు జీతాలు పెంచేందుకు ఒప్పందం కుదిరింది. ఈ ఒప్పందం ప్రకారం కిరాణా పాపులో పనిచేసే ప్రతి కార్మికునికి ఇప్పుడిస్తున్న జీతంపై జనవరి నెల నుండి అదనంగా రూ. 100 పెంచేందుకు, అలాగే 1995 జూన్ నుండి 95 డిసెంబర్ వరకు రూ. 300లు అరియర్స్ ఇచ్చేందుకు యజమానులు అంగీకరించారు. ఈ ఒప్పందం 96 మే 31 వరకు అమలులో వుంటుంది. మరలా 96 జూన్లో క్రొత్త ఒప్పందం కుదుర్చుకునేందుకు చర్చలలో అంగీకరించారని శ్రీ రామమూర్తి తెలిపారు.



నాయకులు శ్రీ యుతులు ఎం.బండయ్య, ఎన్.బాలరాజు, మల్లరాజయ్య, మిల్లు కార్మికుల నాయకులు సుధాకర్, నీల యాదగిరి పాల్గొన్నారు.

బోనస్పై ఫేకర్ కాంట్రాక్ట్ కార్మికుల ధర్మా

కాంట్రాక్ట్ కార్మికులకు బోనస్ వర్తింప చేయాలని కోరుతూ విజయవనగరం జిల్లా శ్రీరాంనగర్ (గరివిడి)లోగల ఫేకర్ టౌన్షిప్ కాంట్రాక్ట్ కార్మికులు ఫేకర్ కాంట్రాక్ట్ వర్కర్స్ యూనియన్ (సి.ఐ.టి.యు.) ఆధ్వర్యంలో నిరవధిక సమ్మె నోటీసును అందజేశారు. సమ్మెకు సన్నాహకంగా 350 మంది టౌన్షిప్ కార్మికులు ధర్మాను నిర్వహించారు. ధర్మాకు యూనియన్ అధ్యక్షులు, సి.ఐ.టి.యు. జిల్లా కోశాధికారి శ్రీ జి.రామారావు, యూనియన్ ప్రధాన కార్యదర్శి శ్రీ ఎస్.సత్యం నాయకత్వం వహించారు. ధర్మానుద్దేశించి సి.ఐ.టి.యు. ప్రధాన కార్యదర్శి శ్రీ పి.కృష్ణమూర్తి, ఫేకర్ కార్మిక సంఘం ప్రధాన కార్యదర్శి గౌరీనాయుడు, ఉపాధ్యక్షుడు శ్రీ డి.వి.ఎస్.రాజు ప్రసంగించారు. బోనస్ కోసం చేస్తున్న ఆందోళనలో భాగంగా 350 మంది కాంట్రాక్ట్ కార్మికులు ప్రదర్శన కూడా నిర్వహించారు.

కర్నూల్లో విద్యుత్ కార్మికుల ధర్మా

కర్నూలు జిల్లా విద్యుత్ బోర్డులోని పర్మినెంట్ కార్మికుల, వివిధ రంగాలలో కాంట్రాక్టు కార్మికుల, విలేజీ ఎలక్ట్రిక్ వర్కర్ల సమస్యలను పరిష్కరించాలని కోరుతూ డిసెంబర్ 27న స్థానిక విద్యుత్ బోర్డు ఇంజనీరు కార్యాలయం ముందు యునైటెడ్ ఎలక్ట్రిసిటీ ఎంప్లాయిస్ యూనియన్ (సి.ఐ.టి.యు.) ఆధ్వర్యంలో కార్మికులు ధర్మా నిర్వహించారు. ఈ ధర్మానుద్దేశించి జిల్లా సి.ఐ.టి.యు. కార్యదర్శి శ్రీ టి.షత్రుక్ ప్రసంగించారు. ఈ కార్యక్రమంలో కర్నూలు డివిజన్ యూనియన్ నాయకులు శ్రీ దస్తగిరి సాహుబ్, శ్రీనాగుబాల్, ఆదోని డివిజన్ నాయకులు శ్రీ నాగరాజు, బోంట్ల, ఇంకా యూనియన్ నాయకులు శ్రీ ఆంజనేయులు, శ్రీ సుభాష్, శ్రీ రామకృష్ణ శ్రీ కోదండరాముడు పాల్గొన్నారు.

అనకాపల్లిలో విద్యుత్ హెల్పర్ల ప్రదర్శన

ఏళ్ళ తరబడి విలేజీ ఎలక్ట్రికల్ వర్కర్లుగా పని చేస్తున్న వారిని రెగ్యులర్ చేయాలని కోరుతూ ఇటీవల అనకాపల్లి, కళింగ్టలలో విలేజీ ఎలక్ట్రికల్ హెల్పర్లు ప్రదర్శన, ధర్మాను నిర్వహించారు. దీనికి యునైటెడ్ ఎలక్ట్రిసిటీ ఎంప్లాయిస్ యూనియన్ (సి.ఐ.టి.యు.) నాయకత్వం వహించింది. యు.ఇ.ఇ.యు. నాయకులు శ్రీ భాస్కరరావు, సి.ఐ.టి.యు. అనకాపల్లి డివిజన్ కార్యదర్శి శ్రీ పెంటకోట శ్రీనివాసరావు, అధ్యక్షులు శ్రీ ఎం.సత్యన్నారాయణ ప్రసంగించారు. యూనియన్ నాయకులు ఆర్.అప్పారావు, జి.చింతాలు, సత్యన్నారాయణ, వి.కోటేశ్వరరావు తదితరులు నాయకత్వం వహించారు.

సి.ఐ.టి.యు.కు అనుబంధంగా షాప్ గుమాస్తాల సంఘం

చేర్యాల షాప్ గుమాస్తాల జనరల్ బాడీ సమావేశం శ్రీ పాక

నర్సింహులు అధ్యక్షతన డిసెంబర్ 23న జరిగింది. ఈ సమావేశంలో నూతన కార్యవర్గాన్ని ఏకగ్రీవంగా ఎన్నుకొన్నారు. సంఘాన్ని సి.ఐ.టి.యు.కు అనుబంధంగా చేశారు.

గౌరవ అధ్యక్షులుగా శ్రీ అంబటి సత్యన్నారాయణ, అధ్యక్షులుగా శ్రీ రాళ్ళబండి పరిపూర్ణం, ఉపాధ్యక్షులుగా శ్రీ పాక నర్సింహులు, ప్రధాన కార్యదర్శిగా శ్రీ అల్లం మల్లేశం, సహాయ కార్యదర్శిగా శ్రీ గదరాజు నర్సింహులు, కోశాధికారిగా శ్రీ పిల్లి యాదయ్యతో పాటు ఇంకా అయిదుగురు సభ్యులతో కమిటీ ఎన్నికైంది.

సి.ఐ.టి.యు. ఆధ్వర్యంలో గేట్ మీటింగ్

బోధన్ పట్టణంలోని శక్కర్ నగర్ నిజాం మగర్ ఫ్యాక్టరీలో పని చేస్తున్న కార్మికుల సమస్యలను పరిష్కరించాలని కోరుతూ సి.ఐ.టి.యు. ఆధ్వర్యంలో జనవరి 18న ఎన్.ఎస్.ఎఫ్. ఫ్యాక్టరీ ముందు గేట్ మీటింగ్ జరిగింది. ఈ కార్యక్రమంలో సి.ఐ.టి.యు. జిల్లా నాయకులు శ్రీ ఎం.గంగాధరప్ప మాట్లాడుతూ నెలకు 30 రోజుల పని కల్పించాలని, గత 15 సంవత్సరాల నుండి పని చేస్తున్న కార్మికులను రెగ్యులర్ చేయాలని డిమాండ్ చేశారు. కార్మికులకిచ్చే వేతనాలు ప్రతినెలా ఇవ్వాలని ఆయన యాజమాన్యాలు విజ్ఞప్తి చేశారు. ఈ కార్యక్రమంలో సి.పి.ఎం. నాయకులు శ్రీ పొట్లూరి ప్రకాశరావు, శ్రీ సి.హెచ్.సాయిలు, శ్రీ టి.బాలకృష్ణ తదితరులు పాల్గొన్నారు.

వస్త్రాల, హమాలీల కమిటీ ఎన్నిక

లక్నెట్టిపేట మండల వ్యవసాయ మార్కెట్ యార్డు గుమాస్తాలు, హమాలీల అడహాక్ కమిటీ (సి.ఐ.టి.యు.) అధ్యక్ష, కార్యదర్శులుగా శ్రీ పుత్తూరి రవీందర్ శ్రీ మాధవశెట్టి శ్రీనివాస్, ముఖ్య సలహాదారులుగా శ్రీ కె.విజయకుమార్, శ్రీ షస్త్రక్ బుర్మానాద్దీన్ ఎన్నికయ్యారు. మరో 12 మందితో కార్యవర్గం ఏర్పడింది. హమాలీల నుండి శ్రీ భోనగిరి కొమరయ్య, శ్రీ కోకిల రాములు శ్రీ కుమారి రాజం, శ్రీ మాడ శంకర్, శ్రీ ఎ.పోషయ్యలు కార్యవర్గంలో ఉన్నారు.

ప్రింటింగ్ ప్రిస్ వర్కర్లకు కనీస వేతనాలు

విజయనగరం జిల్లా పార్వతీపురంలోని ప్రింటింగ్ ప్రెస్లలో పనిచేస్తున్న కార్మికుల జీతాల పెంపుదల గురించి ప్రెస్ వర్కర్స్ యూనియన్ (సి.ఐ.టి.యు. అనుబంధం) కొద్ది రోజులుగా చేసిన పోరాట ఫలితంగా, యజమానులకు, కార్మికులకు మధ్య జరిగిన చర్చలలో ప్రెస్ కార్మికులకు కనీస వేతనాలు అమలు చేసేందుకు అంగీకరించారు. ప్రభుత్వం నిర్ణయించిన కనీస వేతనంతోపాటు కరువుభత్యంలో 50 శాతాన్ని 96 జనవరి నుండి ఇచ్చేందుకు అంగీకారం కుదిరింది. 96లో 15 రోజుల సెలవులు ఇచ్చేందుకు, బోనస్ ఇచ్చేందుకు, ఉద్యోగ నియామక పత్రాలు ఇచ్చేందుకు, అలాగే 97 నుండి ప్రభుత్వం నిర్ణయించిన కరువు భత్యం, కనీస వేతనాలు ఇచ్చేందుకు కూడా యజమానులు అంగీకరించారు. ఈ చర్చలలో సి.ఐ.టి.యు. నాయకులు రెడ్డి శ్రీ రామమూర్తి, శ్రీ టి. నరసింగరావు, శ్రీ శంకర్ రావులు పాల్గొన్నారు.



అంగన్వాడీ కార్యకర్తలపై అత్యాచారానికి నిరసనగా ధర్మా

కదిరి ప్రాజెక్టులో అంగన్వాడీ కార్యకర్తగా పనిచేస్తున్న శ్రీమతి వరలక్ష్మిపై అత్యాచారం జరిపిన గణేషును, అందుకు సహకరించిన ఆమె భర్త చంద్రశేఖర్లను కఠినంగా శిక్షించాలని కోరుతూ జిల్లా ఎస్.పి. కార్యాలయముందు జనవరి 13న అనంతపురంలో ధర్మా జరిగింది.

ఎస్.పి.ని కలిసిన వారిలో సి.ఐ.టి.యు. జిల్లా అధ్యక్షులు శ్రీ జి. ఓబుళ కొండారెడ్డి, కార్యదర్శి శ్రీ ఎం. ఇంతియాజ్, అంగన్వాడీ వర్కర్స్ అండ్ హెల్పర్స్ యూనియన్ జిల్లా కార్యదర్శి శ్రీమతి లలితమ్మ, వర్కింగ్ ప్రెసిడెంట్ శ్రీమతి నాగమణి, రాజా మెర్రిన్, శ్రామిక మహిళా జిల్లా నాయకురాలు డా॥ రమాదేవి వున్నారు.

ఆర్టీసి స్వీపర్ల ధర్మా

గత పది సంవత్సరాలుగా కాంట్రాక్టరు క్రింద దినకూలీ వేతనంతో పనిచేస్తున్నవారు తమకు ఉద్యోగ భద్రత కల్పించాలని, ఆర్టీసి కార్మికులుగా గుర్తించాలని, సి.ఐ.టి.యు. అధ్యక్షులతో కలెక్టరేట్ ముందు ధర్మా నిర్వహించారు. కనీస వేతనం లేదు. రోజుకు పది రూపాయలు మాత్రమే కూలీ, కాంట్రాక్టర్ల దోపిడీకి గురవుతున్నారు. పెరిగిన నిత్యావసర వస్తువుల ధరలకనుగుణంగా వేతనాలు పెంచాలని, ఆర్టీసి కార్మికులుగా గుర్తించాలని అప్పటివరకు రు. 1000 వేతనం ఇవ్వాలని, కాంట్రాక్టు పద్ధతి రద్దు చేయాలని కలెక్టరుకు వినతి పత్రం ఇచ్చారు.

ఆర్టీసి కార్మికుల గేట్ మీటింగ్

ఆర్టీసీని ప్రైవేటీకరించవద్దని కోరుతూ నాగర్ కర్నూల్ ఆర్టీసి డిపో ముందు ఆర్టీసి ఐక్య వేదిక అధ్యక్షులతో గేటు మీటింగు జరిగింది. శ్రీ బాల్య (ఎస్.డబ్ల్యు.ఎఫ్.) శ్రీ బాలరెడ్డి టి.ఎం.ఎస్. ప్రసంగించారు.

ధర్మా చేస్తున్న కార్మికులపై పోలీసుల లాఠీఛార్జి

ఖమ్మం జిల్లా పాల్వంచ కె.టి.పి.ఎస్.లో ఖాళీగా వున్న రెండు ఉద్యోగాలకు ఎంప్లాయిమెంట్ ద్వారా నియమించరాదని, అర్హులైన కాంట్రాక్టు లేబర్ కార్మికులను తీసుకోవాలని కోరుతూ సెంట్రల్ ఆఫీసు వద్ద ధర్మా చేస్తున్న కార్మికులపై పోలీసు సర్కిల్ ఇన్ స్పెక్టర్, ఎస్.ఐ.లు లాఠీఛార్జి జరిపారు. ఈ లాఠీఛార్జిలో కోటేశ్వరరావు అనే కార్మికునికి తలపగిలి తీవ్ర గాయాలయ్యాయి. అనేకమంది కార్మికులకు గాయాలయ్యాయి. ఈ విషయమై పోలీసులకు, కార్మికులకు మధ్య తీవ్ర స్థాయిలో వాగ్వివాదం జరిగి ఉద్రిక్తత ఏర్పడింది. ఈ సంఘటనలో కె.టి.పి.ఎస్.డి.ఇ., ఎ.డి.ఎం.తమ కార్యాలయం నుండి బయటకు వచ్చి యధావిధిగా ఇంటర్వ్యూలు నిర్వహిస్తామని దురుసుగా మాట్లాడారు. దీనితో ఆగ్రహించిన కార్మికులు తీవ్ర గాయాలైన కార్మికుడిని రోడ్డుపై పడుకోబెట్టి, ఉదయం 9.30 నుండి 1.30 వరకు రాస్తారోకో జరిపారు. ఫలితంగా రోడ్డుపై పది కిలో మీటర్ల దూరం వరకు లారీలు, బస్సులు నిలిచిపోయి ట్రాఫిక్ కు అంతరాయం ఏర్పడింది. తదనంతరం కె.టి.పి.ఎస్.చీఫ్ ఇంజనీరుకు కాంట్రాక్టు లేబర్ కార్మికులలో అర్హులైన వారిని తీసుకోవాలని, ఎంప్లాయిమెంట్ ద్వారా పిలవరాదని ఒక వినతి పత్రం నమరించారు. కార్మికుల వినతిని పట్టించుకోకుండా యాజమాన్యం యధావిధిగా ఇంటర్వ్యూలు జరపతలపెట్టడంతో ఆగ్రహించిన అన్ని యూనియన్ల కార్మికులు ధర్మా నిర్వహించారు. పాల్వంచ ఆర్.డి.ఓ., డి.ఎస్.పి. ప్రమేయంతో కె.టి.పి.ఎస్.చీఫ్ ఇంజనీరు ఇంటర్వ్యూలను తాత్కాలికంగా నిలిపివేస్తున్నట్లు తెలిపారు. ఈ కార్యక్రమానికి సి.ఐ.టి.యు. నాయకులు శ్రీ ఎస్.కిరణ్, 1535 యూనియన్ నాయకులు శ్రీ నజీర్, 1581 నాయకులు శ్రీ సురేష్, 4.320 నాయకులు శ్రీ కోటేశ్వరరావు, ఇ.230 ఐ.ఎన్.టి.యు.సి. నాయకులు శ్రీ భాస్కర్లు నాయకత్వం వహించారు.

కరీంనగర్ లో అసంఘటిత కార్మికుల ప్రదర్శన

కరీంనగర్ జిల్లాలో సుమారు 200 మంది అసంఘటిత కార్మికుల్లో సర్వే నిర్వహించారు. రైస్ మిల్స్, బీడి, భవన నిర్మాణం, లారీ, చేనేత, పవర్ లూమ్ కార్మికుల్లో ఈ సర్వే నిర్వహించారు. ఈ సందర్భంగా ఈ కార్మికులకు నియామక పత్రాలుగాని, పి.ఎఫ్., బోనస్ వంటి చట్టపరమైన సౌకర్యాలుగాని లేవని కనీస వేతనాలు, వి.డి.ఎ. ఎక్కడా అమలు జరగటంలేదని వెల్లడయింది. ఈ సమస్యలపై 22-1-96నాడు వందలాది మంది కార్మికులతో పెద్ద ప్రదర్శన జరిగింది. కలెక్టరుకు, ఎ.సి.ఎల్.కు మెమోరాండాలు ఇచ్చారు. అనంతరం జరిగిన బహిరంగ సభలో సి.ఐ.టి.యు. రాష్ట్ర కేంద్రం నుండి శ్రామిక మహిళా నాయకురాలు శ్రీమతి అరుణ హాజరై రాష్ట్రంలో అసంఘటిత కార్మికులు ఎదుర్కొంటున్న సమస్యలు వివరించి వాటి పరిష్కారానికి పోరాటాన్ని ఉధృతం చేయాలని సూచించారు. జిల్లాలో కార్మికుల సమస్యలపై జిల్లా కార్యదర్శి శ్రీ కె. రాఘవులు ప్రసంగించారు. జిల్లా ఉపాధ్యక్షుడు శ్రీ తవుడు కనకయ్య అధ్యక్షతన జరిగిన సభలో రైతు నాయకులు శ్రీ రమణారెడ్డి, వ్యవసాయ కార్మిక నాయకులు శ్రీ వెంకటరెడ్డి, హమాలీ సంఘం నాయకులు శ్రీ ఐలయ్య, అంగన్వాడీ నాయకురాలు శ్రీ భాగ్య, ఆర్టీసి స్టాఫ్ అండ్ వర్కర్స్ ఫెడరేషన్ నాయకులు శ్రీ మోహన్ రెడ్డి, పీర్లెస్ నాయకులు శ్రీ చంద్రమోహన్లు ప్రసంగించారు.

స్టీల్ ప్లాంట్ కేంటీన్ ఎంప్లాయిస్ యూనియన్ నాల్గవ మహాసభ

విశాఖపట్నం స్టీలు ప్లాంట్ కేంటీన్ ఎంప్లాయిస్ నాల్గవ మహాసభ శ్రీ ఎస్.వి.కె.పరుశురాం అధ్యక్షతన స్టీల్ ప్లాంట్ గుర్తింపు యూనియన్ ఆఫీసులో జరిగింది. ప్రధాన కార్యదర్శి శ్రీ జి. శ్రీనివాసరావు నివేదిక ప్రవేశపెట్టారు. గుర్తింపు యూనియన్ నాయకులు శ్రీ జె. అయోధ్యరాం, స్టీలు ప్లాంట్ కాంట్రాక్ట్ లేబర్ యూనియన్ నాయకులు శ్రీ విజయబాబు తదితరులు సోహార్థం సందేశాలు ఇచ్చారు. అనంతరం నూతన కార్యవర్గాన్ని సభ ఏకగ్రీవంగా ఎన్నుకొంది. గౌరవ అధ్యక్షులుగా శ్రీ జె.అయోధ్యరాం, అధ్యక్షులుగా శ్రీ ఎస్.వి.కె.పరుశురాం, ఉపాధ్యక్షులుగా శ్రీ బి.కన్నబాబు, శ్రీ సి.హెచ్. మహేశ్వరరావు, శ్రీ కె. ఆనందరావు, శ్రీ కె.సి.హెచ్.అప్పారావు (నానాజి)లు ప్రధాన కార్యదర్శిగా శ్రీ డి. శ్రీనివాసరావు, సంయుక్త కార్యదర్శులుగా శ్రీ ఎం. కామేశు, శ్రీ ఎం. డి.రాజా, శ్రీ కె. అప్పారావు, శ్రీ వి.ఈశ్వరరావు, కోశాధికారిగా శ్రీ వై. వెంకటేశ్వరరావు, మరో 16 మందితో కమిటీ సభ్యులుగా ఎన్నుకోవడం జరిగింది.

భద్రాచలంలో విద్యుత్ ఉద్యోగుల ధర్మా

పెండింగ్ లో వున్న బిల్స్, డి.ఎ. అరియర్స్, బి.జి.ఎ.ఇంక్రిమెంటు ఎరియర్స్, బోనస్ వెంటనే చెల్లించాలని, పి.ఎఫ్. సమస్యను పరిష్కరించి సంబంధిత ఖాతాలలో ప్రతినెలా 10వ తారీఖు లోపల జమ చేయాలని, విలేజ్ ఎలక్ట్రిక్ వర్కర్ కు, బిల్ కలెక్టర్ కు ప్రతినెలా 7వ తేదీలోపు వేతనాలు చెల్లించాలని డిమాండ్ చేస్తూ

పెన్సన్ స్కీంకు వ్యతిరేకంగా సదస్సు

కృష్ణాజిల్లా ఎనికేపాడులో నూతనపెన్సన్ స్కీంపై సి.ఐ.టి.యు. అధ్యక్షుల సదస్సు జరిగింది. సదస్సుకు అన్ని పరిశ్రమల నుండి వంద మందికి పైగా కార్మికులు పాల్గొన్నారు. సి.ఐ.టి.యు. జిల్లా ప్రధాన కార్యదర్శి శ్రీ డి.వి.కృష్ణ ప్రసంగిస్తూ సి.ఐ.టి.యు. మాత్రమే పెన్సన్ స్కీంలో మౌలిక మార్పులను చేయాలని కోరుతున్నదని, మిగతా సంఘాలు నష్టదాయకమైన ఈ స్కీంను బలపరచడం విచారకరమని చెప్పారు. ఈ సదస్సుకు జిల్లా సి.ఐ.టి.యు. కమిటీ సభ్యులు శ్రీ ఎం.ఆర్.కె.శర్మగారు అధ్యక్షత వహించారు. పెన్సన్ స్కీంలో మౌలిక మార్పులు చేయాలని, పథకంలో చేరాలా, లేదా అనే నిర్ణయించుకునే హక్కు కార్మికుడికి ఉండాలని సదస్సు ఏకగ్రీవంగా తీర్మానించింది.



భద్రాచలం డి.ఇ. కార్యాలయం ముందు యునైటెడ్ ఎలక్ట్రిసిటీ ఎంప్లాయిస్ యూనియన్ అధ్యక్షుల డిసెంబర్ 26న ధర్నా జరిగింది. ఈ ధర్నాకు యూనియన్ డివిజన్ అధ్యక్షులు శ్రీ ఆర్.శంకర్ సింగ్, కార్యదర్శి శ్రీ బి. వెంకటరాజు, ఆర్గనైజింగ్ కార్యదర్శులు శ్రీ నర్సింహ, కిలారు వెంకటేశ్వరరావులు నాయకత్వం వహించారు.

గుంటూరులో అసంఘటిత రంగ కార్మికుల ప్రదర్శన

సి.ఐ.టి.యు. పట్టణ కమిటీ అధ్యక్షుల సదస్సులో అసంఘటిత కార్మికుల ప్రదర్శన జనవరి 11న గుంటూరులో జరిగింది. 200 మంది కార్మికులు పాల్గొన్న ఈ ప్రదర్శన పట్టణంలోని గాంధీపార్కు నుండి బయలుదేరి లేబర్ ఆఫీసు చేరింది. ప్రదర్శనకు ముందు గాంధీపార్కులో జరిగిన సభలో జిల్లా సి.ఐ.టి.యు. కార్యదర్శి శ్రీ ఈదా మాధవరావు ప్రసంగిస్తూ అసంఘటితరంగ కార్మికుల జీవన పరిస్థితులు చాలా దయనీయంగా వున్నాయని ఎక్కడ వారికి కనీస వేతనాలు లేవనీ, దళారీ కార్మిక నాయకులవారి నుండి కార్మికులు బయటపడాలని, సమస్యల పరిష్కారానికి ఐక్యంగా వుద్యమించాలని చెప్పారు. ఇంకా నగర కార్యదర్శి శ్రీ కె. సాంబశివరావు, శ్రామిక మహిళా నాయకులు శ్రీమతి సిహెచ్.ప్రమీలా, వై. శ్రీనివాసులు ప్రసంగించారు. ప్రదర్శన అనంతరం లేబర్ కమిషనరును కలిసి అసంఘటితరంగ కార్మికుల సమస్యలపై మెమోరాండం ఇచ్చారు.

విజయస్పిన్సింగ్ మిల్లులో గేటుమీటింగ్

పెన్సన్ స్కీంకు వ్యతిరేకంగా విజయవాడ సమీపంలోని గంగూరు విజయ స్పిన్సింగ్ మిల్లు గేట్ మీటింగు జరిగింది. 400 మంది కార్మికులు పాల్గొన్న ఈ సభలో కృష్ణా జిల్లా సి.ఐ.టి.యు. ప్రధాన కార్యదర్శి పెన్సన్ స్కీంలోని మౌలిక లోపాలను ఎత్తిచూపి, ఈ ఆర్డినెన్స్ కార్మికులు సమైక్యంగా తిప్పికొట్టాలని చెప్పారు. ఈ సభలో సి.ఐ.టి.యు. జిల్లా కార్యదర్శి ఎన్.సిహెచ్. శ్రీనివాసు, జిల్లా కమిటీ సభ్యురాలు శ్రీమతి సుప్రజ తదితరులు పాల్గొన్నారు.

తాడిపత్రి

అనంతపురం జిల్లా తాడిపత్రి పట్టణంలో జనవరి 12న నూతన పెన్సన్ స్కీంను వ్యతిరేకిస్తూ పెద్ద ప్రదర్శన జరిగింది. ఆర్టీసి బస్టాండు నుండి ఎమ్మార్వీ కార్యాలయం వరకు జరిగిన ఈ ప్రదర్శనలో సుమారు 600 మందికిపైగా పాల్గొన్నారు. అందులోనూ మహిళలు ఎక్కువ మంది పాల్గొనడం విశేషం. ఈ ప్రదర్శనకు సి.ఐ.టి.యు. జిల్లా నాయకులు ఎం. ఇంతియాజ్, కృష్ణమూర్తి, సూర్యానారాయణ, రత్నయ్య, కాటన్ మిల్ యూనియన్ అధ్యక్షుడు ఆదినారాయణరెడ్డి, ప్రధాన కార్యదర్శి రాముడు జాయింట్ సెక్రటరీ రామచంద్రారెడ్డి, హిందూపురం సూపర్ స్పిన్సింగ్ మిల్ యూనియన్ నాయకులు జయచంద్రప్రకాష్, అశ్వర్థ, చలపతి, శ్రీనివాసులు, గోపి, మునిస్వామి, డి.వై.ఎఫ్.ఐ. సాయకులు వీరన్న నాయకత్వం వహించారు. ఈ సందర్భంగా

ప్రదర్శననుద్దేశించి జిల్లా సి.ఐ.టి.యు. అధ్యక్షులు శ్రీ ఓబుళ కొండారెడ్డి ప్రసంగించారు. ముఠా తగాదాలకు నిలయమైన ఈ పట్టణంలో కార్మికుల హక్కులకోసం జరిగిన ప్రదర్శన పట్టణ ప్రజలను ఉత్తేజపరిచింది.

వి.ఎల్.టి.డి. సమావేశం

ఎ.పి.ఐ.ఎల్.టి.డి. వర్కర్స్ ఫెడరేషన్ కమిటీ సమావేశం డిసెంబర్ 13న చీరాలలో శ్రీ జి.ఎస్. బాలాజీదాస్ అధ్యక్షతన జరిగింది. జనరల్ సెక్రటరీ శ్రీ కొండ్రగుంట వెంకటేశ్వర్లు రిపోర్టు యిచ్చారు. శ్రీ ఐ. సిద్ధయ్య, శ్రీ కె. జేమ్స్, శ్రీ టి. వెంకటేశ్వరెడ్డి, శ్రీ బి. లక్ష్మణరావు, శ్రీ బిళ్ళా భరత్ రావు తదితరులు చర్చల్లో పాల్గొన్నారు. మంగళగిరి, గొల్లపూడి, రాజమండ్రి స్టోరేజి డిపోలలో పని రోజులు తగ్గించి వేరే బినామీ కంపెనీలలో పనిచేయించుతున్న మేనేజిమెంటు చర్యలను సమావేశం నిరసించింది. గుర్తింపు ఎన్నికలపై లేబర్ కమిషనర్ సత్వర చర్యలు గైకొనాలని సమావేశం డిమాండ్ చేసింది. మద్ది లక్ష్మయ్య కంపెనీ మార్బురులో యూనియన్ పెట్టుకున్న కారణంగా అక్రమ తొలగింపులు జరపటాన్ని ఫెడరేషన్ ఖండించింది. 1995 సభ్యత్వం పూర్తి చేయాలని బ్రాంచీలను సమావేశం ఆదేశించింది. అనపర్తిలో యాంత్రికరణ వల్ల కార్మికులు పనులు కోల్పోయి తగ్గింపుకు గురవుతారని సమావేశం ఆందోళన వెల్లెబుచ్చింది. ఈ సందర్భంగా చీరాల టౌన్ హాలులో శ్రీ పీర్ల అంజయ్య అధ్యక్షతన జరిగిన సదస్సులో శ్రీ బాలాజీదాస్, శ్రీ కొండ్రగుంట, శ్రీ వై. సిద్ధయ్య, శ్రీ పి. కొండయ్య పెన్సన్ స్కీం లోపభూయిష్టంగా వుందని విమర్శించారు.

ఎన్నికలు

ఆర్. అండ్ బి. నర్సరావుపేట డివిజన్ బ్రాంచి ఎన్నికలు డిసెంబర్ 10న జరిగాయి. రాష్ట్ర అధ్యక్షులు శ్రీ కొండ్రగుంట వెంకటేశ్వర్లు పాల్గొని వర్క్ ఛార్జ్డ్ ఉద్యోగుల ఆందోళన గురించి వివరించారు. బ్రాంచి కమిటీకి శ్రీ సిహెచ్. మరెడ్డి గౌరవ అధ్యక్షులుగా, శ్రీ పి. పరిశుద్ధరావు అధ్యక్షుడుగా, శ్రీ జి. వీరాస్వామి కార్యదర్శిగా, శ్రీ ఎం.వి.జి. కృష్ణమాచార్యులు న్యాయసలహాదారుగా, శ్రీ వి. సాల్మన్ కోశాధికారిలతో నూతన కమిటీ ఎన్నికైంది.

వరంగల్ ఐ.బి. డివిజన్ (ఇరిగేషన్) బ్రాంచి మహాసభ డిసెంబర్ 17న హనుమకొండలో జరిగింది. సభకు శ్రీ సిహెచ్. రాజారెడ్డి (ఎం.ఎల్.ఎ.) ప్రారంభించారు. రాష్ట్ర అధ్యక్షులు శ్రీ కొండ్రగుంట, ఉపాధ్యక్షులు శ్రీ వి. వీరభద్రం సందేశాలు యిచ్చారు. శ్రీ సిహెచ్. రాజారెడ్డి (ఎం.ఎల్.ఎ.) గౌరవ అధ్యక్షులుగా, శ్రీ ఎం. వెంకటస్వామి అధ్యక్షులుగా, శ్రీ టి. ఈశ్వరయ్య కార్యదర్శిగా, శ్రీ ఎం.డి. అహ్మద్ కోశాధికారిగా నూతన కమిటీ ఎన్నుకోబడింది.

గుడివాడలో మున్సిపల్ వర్కర్స్ సభ

కృష్ణాజిల్లా గుడివాడ మున్సిపల్ వర్కర్స్ జనరల్ బాడీ శ్రీ వి.వి. నాగేశ్వరరావు అధ్యక్షతన జనవరి 18న జరిగింది. తొలుత మాజీ ముఖ్యమంత్రి, తెలుగుదేశం అధ్యక్షులు శ్రీ ఎన్.టి. రామారావు మృతికి



భవన నిర్మాణ కార్మిక సంఘం వరంగల్ జిల్లా సదస్సు

భవన నిర్మాణ కార్మిక సంఘం వరంగల్ జిల్లా సదస్సు ఇటీవల హన్మకొండలో శ్రీ అనిశెట్టి శంకరరావు అధ్యక్షతన జరిగింది. సదస్సుకు జిల్లా నలుమూలలనుండి రెండువేల మంది భవన నిర్మాణ కార్మికులు హాజరైనారు. సదస్సులో భవన నిర్మాణ కార్మిక సంఘం రాష్ట్ర నాయకులు శ్రీ సింగు నర్సింగరావు, కృష్ణ జిల్లా కార్యదర్శి శ్రీ ఎ. నర్సింహారావు, సి.ఐ.టి.యు. వరంగల్ జిల్లా కార్యదర్శి శ్రీ జి. రాములు ప్రసంగించారు. భవన నిర్మాణ కార్మికులపై కేంద్ర, రాష్ట్ర ప్రభుత్వాలు సమగ్ర చట్టం చేయాలని, వనిలో చనిపోయిన వారికి రు. 50 వేలు, వికలాంగులకు రు. 25 వేలు, వృద్ధులకు పెన్షన్ ఇవ్వాలని సదస్సు డిమాండ్ చేస్తూ తీర్మానించింది. అనంతరం శ్రీ జి. ప్రభాకర్ రెడ్డి కన్వీనర్ గా 25 మందితో కన్వీనింగ్ కమిటీ ఏర్పడింది.

సంతాపం ప్రకటించబడింది. రాష్ట్ర మున్సిపల్ ఎంప్లాయిస్ ఫెడరేషన్ ప్రధాన కార్యదర్శి శ్రీ కొండ్రగుంట వెంకటేశ్వర్లు, డిప్యూటీ ప్రధాన కార్యదర్శి శ్రీ ఎ. భుజంగరావులు మాట్లాడుతూ మున్సిపల్ కార్మికుల న్యాయమైన కోర్కెలపై అందోళన జరిగినా ప్రభుత్వ జాప్యం చేయడాన్ని ఖండించారు. రిటైర్డ్ పనివారి స్థానాలలో బిడ్డలను పెట్టుకొనే హక్కును కాంగ్రెస్ ప్రభుత్వం రద్దుచేసింది. వెంటనే ఈ ముఖ్యమంత్రి దానిని వునరుద్ధరించాలని, నమ్మే కాలం వేతనాలు చెల్లించాలని, ఎన్.ఎం.ఆర్.లను రెగ్యులరైజ్ చేయాలని, ఇళ్ళ స్థలాలు, ఇళ్ళు యివ్వాలని కోరారు. ఎన్.టి.ఆర్. మృతివల్ల రాష్ట్ర ఫెడరేషన్ కమిటీ వాయిదా పడింది. అప్పటికే చేరిన కొన్ని యూనియన్ల నాయకులు శ్రీ ఎం. మునేయ్య (టి.పి.గూడెం), శ్రీ వి. అంజయ్య (హైదరాబాద్), శ్రీ కాంత (పిఠాపురం), శ్రీ కోటేశ్వరరావు (ఒంగోలు), స్థానిక సి.ఐ.టి.యు. నాయకులు శ్రీ ఎం. సుబ్బారావు, యూనియన్ నాయకులు శ్రీ పాపారావు తదితరులు మాట్లాడారు. గుడివాడ మున్సిపల్ వర్కర్స్ యిటీవల మాసాల్లోనే సి.ఐ.టి.యు. క్రింద సమీకృతులై బట్టలు, పండుగ అడ్వాన్సులు వగైరా సాధించుకున్నారు.

ధవళేశ్వరంలో వర్క్ ఛార్జ్డ్ సి.ఐ.టి.యు. ఇరిగేషన్ కార్యాలయం ప్రారంభోత్సవం

తూర్పుగోదావరి జిల్లా ధవళేశ్వరంలో సి.ఐ.టి.యు. ఇరిగేషన్ ఎంప్లాయిస్ యూనియన్ కార్యాలయం ప్రారంభోత్సవం జనవరి 5న జరిగింది. గోదావరి బ్యారేజీతో ఉభయ గోదావరి జిల్లాల ఇరిగేషన్ సౌకర్యాలకు ప్రధాన కేంద్రంగా వున్న ధవళేశ్వరంలో సి.ఐ., ఎస్.ఇ., ఇ.ఇ.ల ఆఫీసులున్నాయి. ఇరిగేషన్ ఎంప్లాయిస్ సి.ఐ.టి.యు. క్రింద బాగా సంఘటితమై వున్నారు. సుమారు లక్షన్నర రూపాయల విలువ గల నూతన భవనాన్ని శ్రమదానం, విరాళాలు సమీకరించి పూర్తి చేశారు. పలువురు దాతలు, అధికారుల తోడ్పాటు కూడా వుంది. భవన ప్రారంభోత్సవం ముందు ఇరిగేషన్ ఎంప్లాయిస్ (వర్క్ ఛార్జ్డ్) మరియు సి.ఐ.టి.యు. అనుబంధ సంఘాలనేకం పాల్గొన్నాయి. వెయ్యిమందితో ప్రదర్శన జరిగింది. సి.ఐ.టి.యు. పతాకాన్ని జిల్లా సి.ఐ.టి.యు. అధ్యక్షులు, రాష్ట్ర ఉపాధ్యక్షులు శ్రీ జి.ఎస్. బాలాజీదాస్ ప్రతిష్ఠించారు. ఎ.పి.సి.డబ్ల్యు.డి. ఇరిగేషన్ ఎంప్లాయిస్ యూనియన్ అధ్యక్షులు శ్రీ కొండ్రగుంట వెంకటేశ్వర్లు భవన ప్రారంభోత్సవం గావించారు. సభ జరిగింది. శ్రీ టి.ఎస్. ప్రకాష్ అధ్యక్షత వహించారు. రాష్ట్ర సి.ఐ.టి.యు. ఉపాధ్యక్షులు శ్రీ అల్లూరి సత్యనారాయణ, ఆర్ అండ్ బి, పంచాయతీరాజ్ యూనియన్ల నాయకులు శ్రీ ఎల్. సత్యయ్య, శ్రీ ఎ. భుజంగరావు తదితరులు పాల్గొన్నారు. సూపరింటెండెంట్ ఇంజనీర్ తో పాటు వర్క్ షాపు సూపరింటెండెంట్ తదితర అధికారులు పాల్గొన్నారు. జిల్లా సి.పి.ఎం. కార్యదర్శి శ్రీ డి. సుబ్బారావు, రాజమండ్రి పట్టణ సి.ఐ.టి.యు. నాయకులు శ్రీ ఎం. నాగేశ్వరరావు, శ్రీ బి.బి. నాయుడు, ఇరిగేషన్ బ్రాంచి నాయకులు శ్రీ మనోహరి పిళ్ళే, శ్రీ బి.ఎ. నాయుడు తదితరులు పాల్గొన్నారు.

నాగర్ కర్నూల్ లో

దీర్ఘకాలంగా అపరిష్కృతంగా వున్న తమ సమస్యలను పరిష్కరించాలని కోరుతూ నాగర్ కర్నూల్ పంచాయతీ డివిజన్ వర్క్ ఛార్జ్డ్ ఉద్యోగులు వందమంది మంగళవారం సి.ఐ.టి.యు. ఆధ్వర్యంలో ఊరేగింపు నిర్వహించి పంచాయతీ ఎగ్జిక్యూటివ్ కార్యాలయం ఎదుట ధర్నా నిర్వహించారు. సంబంధిత ఇ.ఇ. మెమోరాండం సమర్పించారు. తర్వాత జరిగిన సమావేశంలో సి.ఐ.టి.యు. జిల్లా అధ్యక్షుడు బాల కిష్టయ్య గౌడ్ మాట్లాడుతూ 10 సంవత్సరాల క్రితం మరణించిన ఉద్యోగుల కుటుంబాలకు ఫ్యామిలీ బెనిఫిట్స్, పెన్షన్లుగాని, గ్రాట్యుటీగాని అధికారుల నిర్లక్ష్యం వలన అందటంలేదని అందోళన వ్యక్తం చేశారు. ఐదేళ్ళ సర్వీసు కలిగిన కార్మికులకు ఎల్.టి.సి. సౌకర్యం కలిగించటంలేదన్నారు. 8 కిలోమీటర్లకన్నా ఎక్కువ దూరం విధి నిర్వహణ కోసం వెళ్ళే కార్మికులకు టి.ఎ., డి.ఎ. యివ్వాలని డిమాండ్ చేశారు. పంచాయతీరాజ్ ఎంప్లాయిస్ యూనియన్ జిల్లా కార్యదర్శి జి. మల్లయ్య మాట్లాడుతూ కార్మికుల సమస్యలపై ఇ.ఇ., సంబంధిత అధికారులు నిర్లక్ష్యం వహించి సర్వీసు బుక్కులు నిర్వర్తించకపోవటం వల్ల జి.పి.ఎఫ్. వ్యవహారాలలో కార్మికులు నష్టపోతున్నారని అన్నారు. ఈ కార్యక్రమంలో వర్క్ ఛార్జ్డ్ ఉద్యోగుల డివిజన్ శాఖ అధ్యక్షుడు ఎం.ఎ. సయీమ్, కార్యదర్శి శ్రీనివాసులు, లక్ష్మయ్య పాల్గొన్నారు.

భీమవరం బ్రాంచి సభ

ఇరిగేషన్ భీమవరం మెకానికల్ డివిజన్ బ్రాంచి సభ డిసెంబర్ 31న జరిగింది. రాష్ట్ర సంఘ అధ్యక్ష, ప్రధాన కార్యదర్శులు శ్రీ కొండ్రగుంట వెంకటేశ్వర్లు, శ్రీ పి.వి.ఎస్. శాస్త్రిలు పాల్గొన్నారు. బ్రాంచి అధ్యక్షులుగా శ్రీ ఎస్. మల్లిఖార్జునరావును, కార్యదర్శిగా శ్రీ పి. వెంకటేశ్వరరావులతో నూతన కమిటీ ఎన్నుకోబడింది. సి.ఐ.టి.యు. నాయకుడు శ్రీ ఎన్. బలరాం, ఆర్ అండ్ బి నాయకుడు శ్రీ ఎస్. హెచ్. సన్యాసిరావు, స్థానిక నాయకులు శ్రీ రాజు, ప్రభాకర్లు సందేశాలు యిచ్చారు.

హైదరాబాద్ ఆర్ అండ్ బి మహాసభ

హైదరాబాద్ ఆర్ అండ్ బి మహాసభ జనవరి 9న జరిగింది. ఎగ్జిక్యూటివ్ ఇంజనీర్ తదితర అధికారులు, రాష్ట్ర సంఘ అధ్యక్షులు శ్రీ కొండ్రగుంట, కోశాధికారి శ్రీ ఎ. భుజంగరావు, సి.ఎం.యు. కార్యదర్శి శ్రీ తాతాచారి, శ్రీ ఎం.ఎం. ఆలీ సందేశాలు యిచ్చారు. శ్రీ ఎల్. సత్యయ్య అధ్యక్షులుగా, శ్రీ ఎం.ఎ. సత్తార్ కార్యదర్శిగా నూతన కమిటీ ఎన్నుకోబడింది.

యూనిసాంకో కార్మికుల విరాళం

యూనిసాంకో ఎంప్లాయిస్ యూనియన్ వార్షిక జనరల్ బాడీ సమావేశం సందర్భంగా సి.ఐ.టి.యు. హైదరాబాద్ నగర కమిటీకి రు.10వేలు విరాళంగా ఇచ్చారు.

ఇన్సూరెన్స్ ఉద్యోగుల వేతనాలపై

ప్రభుత్వ ఏకపక్ష నిర్ణయం

ఎల్.ఐ.సి., జి.ఐ.సి. యాజమాన్యాలు గత నవంబర్లో ఇవ్వజూపిన 10.5 శాతం పెరుగుదలనే జనవరి 18, 1996న కేంద్రప్రభుత్వం, ఆర్థిక మంత్రిత్వశాఖ ఏకపక్షంగా నోటిఫై చేశాయి. ఇన్సూరెన్స్ పరిశ్రమ ఆర్థిక స్థాిమత, లాభదాయకతతో పోలిస్తే ప్రతిపాదనలను గతంలోనే ఇన్సూరెన్స్ ఉద్యోగులు తిరస్కరించారు. ఈ ఏకపక్ష చర్యకు నిరసనగా ఇన్సూరెన్స్ ఉద్యోగులు ఆలిండియా ఇన్సూరెన్స్ ఎంప్లాయిస్ అసోసియేషన్ నాయకత్వంలో పోరుకు సిద్ధం అవుతున్నారు.

1) అఫీసర్ల కిచ్చినట్లుగా మరింత న్యూట్రలైజేషన్ బెనిఫిట్తో పేస్కెట్టు, 2) టేక్ హోం పేను రక్షించుటకు ఫిట్ మెంట్ బెనిఫిట్ గా ఒక ఇంక్రిమెంటు, 3) ఉద్యోగులందరికీ ఒకే మాదిరి ఇంటి అద్దె అలవెన్స్, 4) స్టాగ్నేషన్ సమస్యలకు ఒక పరిష్కారం, ఇవి ఉద్యోగుల ప్రధాన డిమాండ్లు, వీటికి పరిష్కారం ఎల్.ఐ.సి., జి.ఐ.సి.ల ఆర్థిక సామర్థ్యం పరిధిలోనే వుంది. ప్రభుత్వరంగ పరిశ్రమలకు వేతన ఒప్పందాలపై చర్యలు జరపడానికి పూర్తి స్వాతంత్ర్యం ఇచ్చిన కేంద్ర ప్రభుత్వం దానిని ఇన్సూరెన్స్ యాజమాన్యాలకు నిరాకరిస్తున్నది. దీనివల్ల స్తామత ఉన్న లాభదాయకతవున్న, ఇన్సూరెన్స్ ఉద్యోగులకు తక్కువ వేతనాలు ఇవ్వబడుతున్నాయి పైగా గతంలో వేరే సందర్భంలో ఇచ్చిన ఒక ఇంక్రిమెంటును ఇప్పుడు ఈ ఒప్పందంలోని ఖర్చుల భారంగా చూపించే ప్రయత్నం చేస్తున్నారు. అత్యధిక మంది ఉద్యోగులు పెన్షన్ కోరుకోవడం, జూనియర్ ఉద్యోగులు సమీప భవిష్యత్లో రిటైర్ అవరు కాబట్టి వారి కంట్రీబ్యూషన్స్ మొత్తం ఉండటంవల్ల బ్యాంకుల్లో పోలిస్తే ఇన్సూరెన్స్ రంగంలో పెన్షన్ భారం తక్కువ. పైగా పెన్షన్ ఆలస్యంగా ఇచ్చే మొత్తం. కాని దానికి కూడా ఇన్సూరెన్స్ యాజమాన్యాలు తక్షణం భరించాల్సిన ఖర్చుల్లో భాగంగా చూపించారు. వివిధ రూపాల్లో ఇప్పటికే ఇన్సూరెన్స్ ఉద్యోగులు పోరాడారు. మొన్న డిసెంబర్ 26వ తేదీల్లో 48 గంటల సమ్మె కూడా చేశారు. సుమారు 70 మంది పార్లమెంటు సభ్యులు ప్రధానమంత్రికి లేఖలు వ్రాశారు.

కాని ఉద్యోగుల అసంతృప్తిని, డిమాండ్లయొక్క అవశ్యకతని, సంస్థయొక్క ఆర్థిక స్థాిమతను, ప్రజా ప్రతినిధుల అభ్యర్థనని కూడా త్రోవపుచ్చి ఇప్పుడు ప్రభుత్వం ఏకపక్షంగా ఈ నోటిఫికేషన్ జారీ చేయడం నియంతృత్వ చర్య.

కొన్నికేంద్ర కార్మిక సంఘాల సైంధవ పాత్ర కూడా ఈ సందర్భంలో గమనార్హం. ఇదే మాదిరి వేతన ఒప్పందం బ్యాంకుల్లో జరిగింది. దీనివల్ల వచ్చిన అనామలీని సరిచేయాలని బ్యాంకు ఉద్యోగులు పోరాడారు. దీనికి అన్నికేంద్ర సంఘాలు మద్దతు తెలిపాయి. ఆ సమస్య ఇంకా ఒక కొలిక్కి రాలేదు. కాని ఇప్పుడు ఇన్సూరెన్స్ పరిశ్రమలో అదే విధమైన నోటిఫికేషన్ చేయమని కేంద్ర ప్రభుత్వానికి ఎ.ఐ.టి.యు.సి., బి.ఎం.ఎస్., హెచ్.ఎం.ఎస్., ఐ.ఎన్.టి.యు.సి.,లు విజ్ఞప్తి చేశాయి. ఆర్థికమంత్రికి లేఖ వ్రాశాయి.

తనకు ఒక కన్ను పోతే పోయింది అవతలి వాడికిరెండు కళ్ళు పోవాలన్నట్లు ఈ సంఘాలు వ్రవర్తించడాన్ని ఉద్యోగులు ఏవగించుకుంటున్నారు. ఇదిరేపు బ్యాంకు ఉద్యోగుల ప్రయోజనాలను కూడా తీవ్రంగా దెబ్బ తీస్తుందని మరువరాదు.

తమిళనాడు విద్యుత్

రాష్ట్ర విద్యుత్ కార్మిక సంఘాల కేంద్రం 9వ మహాసభలు డిసెంబర్ 21న ఈ రోడ్ పట్టణంలో జరిగినవి. సంఘం యొక్క రజతోత్సవాలు కూడా ఇదే సందర్భంలో జరిగినవి.

ముందుగా 15 వేల మంది స్త్రీ పురుషులు పట్టణ వీధుల్లో బ్రహ్మాండమైన ఊరేగింపు జరిపారు. ఆఖిలభారత నాయకులు శ్రీ ఇ. బాలానందన్, సంఘ నాయకులు జానకి రామన్, రమణ, రాష్ట్ర నాయకులు రంగరాజన్, పద్మనాభన్ తదితరులు మహాసభలో ప్రసంగించారు.

470 మంది ప్రతినిధులు పాల్గొన్నారు. వారిలో 21 మంది మహిళలు. కార్యదర్శి రిపోర్టు ప్రకారం సంఘ సభ్యత్వం 35,000లు

కాంట్రాక్టు కార్మికులను పర్మినెంటు చేయటమూ, ట్రైనీలను ఉద్యోగంలో నియమించటం లాంటివి సంఘం సాధించిన విజయాలు.

సంఘ రజతోత్సవాల సందర్భంగా సి.ఐ.టి.యు. రాష్ట్ర కమిటీకి రు.50 వేలు, తీక్కదీర్ పత్రికకు రు.50 వేలు, విరాళం ఇవ్వబడింది.

అలాగే 1995 మద్రాసులో కాంట్రాక్టు కార్మికుల ప్రదర్శన సందర్భంలో ప్రమాదంలో చనిపోయిన ఇద్దరు కార్మికుల కుటుంబాలకు చెరి రు.30 వేలు సహాయం అందించటం జరిగినది.

నెత్తిమూటలకార్మికుల సంఘాల రాష్ట్ర మహాసభ డిసెంబర్ 13న సేలం పట్టణంలో జరిగింది. 4 వేల మంది కార్మికులు ప్రదర్శనలో పాల్గొన్నారు. సంక్షేమ పథకం సంక్షేమ బోర్డు ఏర్పాటు చేయాలని నెత్తిమోత బరువు 50 కేజీలకు మించరాదని తీర్మానించటమైనది. జనవరి 29న రాష్ట్రమంతటా ప్రదర్శనలు జరిపి కోర్కెల దినం పాటించాలని నిర్ణయించబడినది.

కనీస వేతనం, డి.ఎ., ఇవ్వాలని కోరుతూ రాష్ట్రమంతటా తోళ్ళ కార్మికులు డిసెంబర్ 21వ తేదీన సి.ఐ.టి.యు., ఎ.ఐ.టి.యు.సి.ల జాయింట్ పిలుపుపైన సమ్మె జరిగినది. కార్మిక శాఖ జోక్యం చేసుకుని చర్యలకు పిలిచినందున మరునాడు సమ్మె విరమించబడినది.

1996 ఫిబ్రవరి 15 నుండి 20 వరకు కోర్కెల వారంపాటించాలని పవర్ లూం కార్మికులు నిర్ణయించుకున్నారు.

సంక్షేమ పథకం, ఇళ్ళ స్థలాలు డిమాండ్ చేస్తూ భవన నిర్మాణ కార్మికులు ఆందోళన చేస్తున్నారు. మిల్లులకు వర్కింగ్ క్యాపిటల్ పెంచాలని కోరుతూ 18 మిల్లుల ఎదుట ధర్నాలు జరిగినవి.

డిసెంబర్ 27న ఆలిండియా కమిటీ పిలుపుపైన బీడీ కార్మికులు సమ్మెలో పాల్గొన్నారు.

పెన్షన్ పథకాని విమర్శిస్తూ దానిని సవరించాలని కోరుతూ ప్రచార కరపత్రాలు 75 వేలు అమ్మారు. పి.ఎఫ్. కమిషన్ ఆఫీసు ఎదుట మద్రాసులో నిరసన ప్రదర్శన జరిగినది.

డిసెంబర్ 15 జాతీయ ప్రజాసంఘాల కమిటీ పిలుపుపైన నిరసన దినం పాటించబడినది.

సి.ఐ.టి.యు. రజతోత్సవాలుముగింపు సభ డిసెంబర్ 23న జరిగినది మద్రాసులో పెద్ద ప్రదర్శన నిర్వహించబడినది.

అభివృద్ధి బారిని పడ్డ చికాపర్

గబడా గిరిజనులు తమ గ్రామాన్ని గురించి చాలా గర్వపడుతుంటారు. ఆ గ్రామం పేరు చికాపర్. ఒరిస్సాలోని కోరాపుట్ జిల్లాలో ఉంది. వారు ఇప్పుడు ఆ గ్రామ భవితవ్యం గురించి కలవరపడుతున్నారు. చికాపర్ కి ఒక అపసవ్యమైన విశేషం వుంది. ప్రపంచంలోనే మూడు సార్లు ప్రదేశాలను మార్చవలసి వచ్చిన గ్రామం అది. ప్రతిసారి కూడా స్థలం మార్చుకు కారణం "అభివృద్ధి".

మొదటి సారి చికాపర్ ని 1960లో, హెచ్.ఎ.ఎల్. (హిందూస్థాన్ ఏరో నాటిక్స్) మిగ్. యుద్ధ విమానాల తయారీకి ఖాళీ చేయించారు. గిరిజనులతోను, దళితులతోను కూడిన ఆ గ్రామ ప్రజలు త్వరలోనే మరో కొత్త ప్రదేశంలో గ్రామాన్ని నిర్మించి, పాత స్వగ్రామమే అనే ప్రమ కలిగేటట్లు ఆ గ్రామానికి కూడా చికాపర్ అనే పేరుతోనే పిలిచారు. కొత్తగా నిర్మించిన గ్రామం ఉన్న స్థలం కూడా సందర్భవశాత్తు వారికే చెందినది కాని ప్రభుత్వానిది కాదు. తిరిగి వారిని 1987లో యుద్ధ నౌకలకు చెందిన ఆయుధాల డిపో కోసం, 'అప్సర్ కోలాబ్' ప్రాజెక్టు కోసం ఆ గ్రామం నుంచి బయటకు నెట్టారు.

మొదటిసారి ఖాళీ చేయించిన సందర్భంలో రావలసిన నష్టపరిహారం అందుకోకపోయినప్పటికీ, తిరిగి మరొక్కసారి- మూడవ స్థలంలో గ్రామస్తులు గృహాల సముదాయాలను నిర్మించుకుని చికాపర్-3 అని పిలుచుకున్నారు. నేను వారితో కలిసివున్న సందర్భం 1994లో, ఆ గ్రామస్తులు ఆ స్థలాన్ని ఖాళీ చేయాలని మూడవ సారి నోటీసులు అందుకున్నారు.

అభివృద్ధి బారిని పడ్డ గ్రామం చికాపర్

ఈసారి అక్కడ కోళ్ళ ఫారం గురించో లేక మిలిటరీ ఇంజనీరింగ్ సర్వీసుల డిపో గురించో ఖాళీ చేయాల్సి వస్తున్నది. మిలిటరీ సర్వీసు డిపోల గురించే అయినట్లయితే, దాని అర్థం చికాపర్ గ్రామమొక్కటే ప్రపంచంలో సైనిక, వైమానిక, నావికా దళాలతో తలపడి, ఓడి పోయినట్లవుతుంది.

ప్రాజెక్టుల గురించి భారతదేశంలో 1951 నుంచి రెండున్నర కోట్ల మందికి పైగా ప్రజలు స్థలాలు వదిలి పోవలసి వచ్చింది. పునర్ నివాసాల (రిహబిలిటేషన్)పై జాతీయ విధానం అనే ప్రభుత్వ ముసాయిద స్థలాల నుంచి ఖాళీ చేయించబడిన వారిలో 75 శాతం మంది ఇంకా "పునర్ నివాసాలకై ఎదురు చూస్తూనే వున్నారు" అని ఒప్పుకుంది. ఆదివాసులు 'అభివృద్ధి' వల్ల కలిగే పదునైన దెబ్బను బాగా రుచి చూస్తున్నారు. మన జనాభాలో ఆరు నుంచి ఏడు శాతం వరకు వున్న ఈ గిరిజనులు స్థలాల మార్చుకీ గురికాబడిన వారిలో 40 శాతంపైగా ఉన్నారు. భారతదేశ గిరిజనులలో ప్రతి పది మందిలోను ఒక్కరు ఈ విధంగా మార్చుకు గురి కాబడిన వారుగా వున్నారు. ప్రణాళికా కర్తలు ఆనందంతో పిలిచే 'అభివృద్ధి మూల్యాన్ని' ధనవంతులు ఒక్కనాడు చెల్లించలేదు.

ఫాటోలు, వివరణ: శ్రీ పి.సాయినాథ్

(బెజినెస్ లైన్ సాజన్యంతో)



KLVO1A 280

హిందూ సామ్రాజ్యంలో.....

వెలుగు చూడని నిజాలు

అది బొంబాయి నగరం నడిబొడ్డు. అక్కడొక నిరాహారదీక్షా శిబిరం. గాంధీ పుట్టిన ఈ దేశంలో అహింసా మార్గంలో నిరసన తెలియజేయటానికి చట్టరీత్యా ఏ ఆంక్షలు లేవు. కాని గాంధీ వారసుల పరిపాలనలో ఇది నేరం.

సుమారు 200 మంది "భజరంగ్ దళ్" గూండాలు. శివసైనికులు కర్రలు, రాడ్లు చేతబట్టి శాంతియుతంగా నిరసన తెలియచేస్తున్న దళిత క్రైస్తవుల శిబిరంపై విరుచుకుబడ్డారు. శిబిరాన్ని ధ్వంసం చేసి దానిలోని వారిని చితకబాదారు. అనేక మందికి తీవ్రగాయాలయ్యాయి.

హిందూ సామ్రాజ్యంలోని సాంఘిక వివక్షత, కులదోపిడిని సహించలేక ముఖ్యంగా దళితులు ఇతర మతాల వైపు మళ్ళుతున్నారు. మతం మారినా ఆర్థిక స్థాయి మారదుగదా! కాబట్టి తమకూ రిజర్వేషన్లు వర్తింప చేయాలని హిందూ, శిక్కు, బౌద్ధ మతాల్లోని దళితులకు వర్తిస్తున్న రిజర్వేషన్లు క్రిష్టియానిటీ స్వీకరించిన దళితులకు కూడా వర్తించాలని డిమాండ్ చేయటం సక్రమం. సహజం కూడా.

కాని ఇది శివసేన-బిజెపి పాలకులకు కంటికిపైంది. అందుకే ఈదాడి.



మహారాష్ట్ర ప్రభుత్వం 2000 కేసులను రద్దు చేసింది. ఎస్.సి., ఎస్.టి.లపై చేసిన దాడులకు, అకృత్యాలకు పెట్టబడ్డ ఈ కేసుల రద్దు వార్తను ప్రచురించడానికి అనేక పత్రికలకు పాపం చోటు దొరికినట్లు లేదు.

నాందేడ్ జిల్లాలోని ఇలేగాంలో గత నవంబర్ 19న బాబు జంగారే అనే హరిజన యువకుడు దేవాలయంలోకి వెళ్ళినందుకు కొట్టిచంపిన కేసు, నవంబర్ 23న ఉస్మాన్ బాద్ జిల్లాలోని ధోకిలో పెడ్యూల్ తెగలకు చెందిన 63 ఇళ్ళు విధ్వంసం పై పెట్టిన కేసు. జూలై 5న లాతూరు జిల్లా మంగ్రూర్ కు చెందిన ఎస్.టి. యువతి భారతీబాయ్ లాంగ్గేని మానభంగం చేశారని 5 మంది అగ్రకుల యువకులపై పెట్టిన కేసు కూడా ఈ రద్దు చేయబడ్డ వాటిల్లో వున్నాయి.



PH : 7612474

From

Editor

KARMIKA LOKAM

C.I.T.U. Office,
N.V.B. Smaraka kendram,
1-1-60/4, Musheerabad,
Hyderabad-20

Address

To, _____



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVL A 280
పుస్తకం పేరు	కామ్యం లాండ్
తారీఖు	24/8/23
ముందు లిట్	yes
వెనుక లిట్	yes
మొత్తం పేజీలు	28
పెద్ద సైజు పేజీలు	12, 13
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mounika
పరిశీలించినది	
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good